

தினமூரசு

THINAMURASU

Tilko Jaffna City Hotel

- ◆ Banquet Hall
- ◆ Conference Hall
- ◆ Restaurant
- ◆ Luxurious rooms
- ◆ Swimming Pool
- ◆ Gymnasium/Spa

70/6, K.K.S Road, Jaffna.
Tel: 021225969
E-Mail: tilkojaffna@gmail.com
Web: www.cityhoteljaffna.com
Hotline: 021229497 (C2809)

முரசு - 03 திருவள்ளூர் ஆண்டு 2044 வைகாசி 28 செவ்வாய்க்கிழமை (11.06.2013) பக்கங்கள் 20 ஓசை - 254



13 ஆவது திருத்தத்தின் படியே வடக்கு மாகாணசபைத் தேர்தல்

கத்தோலிக்க ஆயர் பேரவை வலியுறுத்து



(கொழும்பு)
13ஆவது அரசியலமைப்புச் சட்டத்தில் அரசாங்கம் எவ்வித சீர்திருத்தங்களையும் மேற்கொள்ள வேண்டாமெனவும், 13 ஆவது அரசியலமைப்பு திருத்தத்திற்கமைவாகவே வடமாகாண சபைத் தேர்தல் நடத்தப்பட வேண்டுமென இலங்கை கத்தோலிக்க ஆயர் பேரவை விடுத்துள்ள அறிக்கையில் தெரிவிக்கப்பட்டுள்ளது. கத்தோலிக்க ஆயர் பேரவையின் தலைவர் பேரருத்திரு மல்கம் கர்தினால் ரஞ்சித் ஆண்டகை மற்றும் பொதுச் செயலாளர் பேரருத்திரு வெலன்ஸ் மென்டிஸ் ஆகியோரது கையொப்பங்களுடன் வெளியிடப்பட்டுள்ள அறிக்கையில் மேலும் குறிப்பிடப்பட்டுள்ள தாவது,

நாம் தற்போது நடைமுறையில் காணப்படும் 13 ஆவது சீர்திருத்தம் தொடர்பில் விவாதிக்கப்படுவதை தேசிய ஊடகங்கள் மூலமாக தெரிந்து கொண்டுள்ளோம்.

இந்தச் சீர்திருத்தம் மாகாணங்களுக்கு அதிகாரத்தைப் பகிர்ந்தளித்துள்ளதுடன், கடந்த இரண்டு தசாப்த காலமாக அமுலில் இருந்து வருகிறது. அதிகாரப் பரவலாக்கல் தொடர்பில் பல முரண்பாடுகள் காணப்பட்டாலும், பொதுவாக நோக்கினால் இந்த முறையின் ஊடாக அரச அதிகாரம் தொடர்பில் மக்களின் பங்களிப்பு அதிகரித்துக் காணப்படுகின்றது.

இந்த முறை பூரணமடையா விட்டாலும் கூட 30 வருட யுத்தத்தின் பின்னரும் இலங்கை ஒரு அரசாக, நாட்டில் சமாதானத்தை நிரந்தரமாக நிலைநாட்ட முயன்று 19 ஆம் பக்கம் பார்க்க

13 ஆவது சட்டத்தில் திருத்தமா? 'பிறைடே போரம்' கரும் எதிர்ப்பு

அரசியலமைப்பின் 13 ஆவது திருத்தத்தை நீர்த்துப் போகச் செய்யும் அரசாங்கத் தின் முயற்சிகளை அரசியல் கட்சிகளும், சமூக அமைப்புகளும் எதிர்க்க வேண்டும் என்று பிறைடே போரம் (Friday Forum) கோரிக்கை விடுத்துள்ளது.

இது தொடர்பாக தூதுவர் ஜெயந்த தனபாலவும், பேரா

சிரியர் சாவித்திரி குணசேகரவும் இணைந்து வெளியிட்டுள்ள அறிக்கையில், தற்போதைய அரசியலமைப்பின் கீழேயே வடக்கு மாகாண சபைக்கு நீதியானதும் சுதந்திரமானதுமான தேர்தலை நடத்துவதை உறுதிப்படுத்த வேண்டும் என்று கோரிக்கை விடுக்கப்பட்டுள்ளது.

ஏற்கனவே வரையறுக்கப்பட்ட அதிகாரங்களையே

மாகாண சபைகளுக்கு வழங்கியுள்ள 13 ஆவது திருத்தத்தை, நீர்த்துப் போகச் செய்து 19 ஆம் பக்கம் பார்க்க

15 வயது சிறுமி கடத்தல்; வயோதிப பெண் கைது

15 வயது சிறுமியை கடத்திய சம்பவத்துடன் தொடர்புடையவர் என்ற சந்தேகத்தில் 65 வயதான பெண்ணொருவரை யாழ். பொலிஸார் கைதுசெய்துள்ளனர்.

குறித்த சிறுமியை மூன்று பேர் கொண்ட சம்பல் முச்சக்கர வண்டியில் கடத்திச்

சென்று வல்லை வெளியில் வீசிவிட்டு தப்பிச் சென்றுள்ளது. இந்தச் சம்பவத்துடன் தொடர்புடையதாகக் கூறப்படும் வயோதிபப் பெண்ணையே பொலிஸார் கைது செய்துள்ளனர்.

சம்பவம் தொடர்பில் மேலும் 19 ஆம் பக்கம் பார்க்க

கதிர்காம உற்சவ திகதி மாற்றும் கவலையடையும் இந்து பக்தர்கள்

கதிர்காமம் முருகன் ஆலய வருடாந்த ஆடி மாத தீர்த்த உற்சவம் இந்த வருடம் ஆவணி மாதம் நடைபெறும் என்று நிர்வாகத்தினர் எடுத்துள்ள முடிவு காரணமாக இந்துக்கள் கவலை அடைந்துள்ளதாக தமிழ்த் தேசியக் கூட்டமைப்பின் மட்டக்களப்பு மாவட்ட நாடாளுமன்ற உறுப்பினர் சீனித்தம்பி யோகேஸ்வரன் தெரிவித்தார்.

கதிர்காமம் முருகன் ஆலய வருடாந்த உற்சவம் ஆடிப் பெளர்ணமிக்கு 15 நாள் முன்

னதாக கொடியேற்றத்துடன் ஆரம்பமாகி ஆடிப் பெளர்ணமி தினத்தில் தீர்த்தத்துடன் முடிவடைவது வழமையாகும்.

இந்த உற்சவ காலத்தில் நாட்டின் பல பாகங்களில் இரு

ந்தும் இலட்சக்கணக்கான சிங்கள பெளத்தர்களும் தமிழ் இந்துக்களும் கதிர்காமம் சென்று வழிபடுவார்கள்.

கதிர்காமம் முருகன் ஆலய 19 ஆம் பக்கம் பார்க்க

கசினோ மையங்கள் அமைத்தால் வீதியில் இறங்கிப் போராட்டம் அஸ்கிரிய பீடாதிபதி எச்சரிக்கை

இலங்கையில் கசினோ மையங்கள் அமைக்கப்பட்டால் வீதியில் இறங்கிப் போராட்டம் நடத்த நேரிடும் என கண்டி அஸ்கிரிய பீடாதிபதி உடுகம ஸ்ரீ புத்தரக்கித் தேரர் தெரிவித்துள்ளார். தலதா மாளிகையில் நடைபெற்ற ஊடகவியலாளர் சந்திப்பில் கலந்து கொண்டபோது அவர்

இதனைத் தெரிவித்துள்ளார். அரசாங்கம் கொழும்பில் கசினோ மையங்களை அமைக்கும் திட்டத்தை முன்னெடுத்தால் தாமே முதலில் வீதியில் இறங்கி ஆர்ப்பாட்டம் செய்வதாக அவர் குறிப்பிட்டுள்ளார். கொழும்பின் முக்கிய பகுதியில் வரி விலக்குடன் கூடிய 19 ஆம் பக்கம் பார்க்க

விரகீத்தின் இருப்பிட தகவலை அரசு வெளியிட வேண்டும்

மனித உரிமை கண்காணிப்பகம் வலியுறுத்து



லங்கா 8 நியூஸ் ஊடகவியலாளர் பிரகீத் எக்னெலிகொட வின் இருப்பிடம் பற்றிய தகவல்களை அரசாங்கம் வெளியிட வேண்டுமென மனித உரிமை கண்காணிப்பகம் தெரிவித்துள்ளது. ஆளும் ஐக்கிய மக்கள் சுதந்திரக் கூட்டமைப்பின் நாடாளுமன்ற உறுப்பினர் அருந்திக்க பெர்னாண்டோ அண்மையில், எக்னெலிகொடவை தாம் பிரான்ஸில் சந்தித்ததாக குறிப்பிட்டிருந்தார்.

காணாமற்போன எக்னெலிகொட மற்றும் ஏனைய காணாமற்போனவர்கள் தொடர்பிலான பிரச்சினைக்கு தீர்வு வழங்கப்பட வேண்டுமென வலியுறுத்தப்பட்டுள்ளது. சட்டவிரோத மற்றும் பலவந்தமான கடத்தல்கள், காணாமற்போதல்கள் தொடர்பில் அரசாங்கம் கூடுதல் கவனம் செலுத்த வேண்டுமென மனித உரிமை கண்காணிப்பகத்தின் ஆசிய பிராந்திய வலயப் பணிப்பாளர் பிரட் அடம்ஸ் 19 ஆம் பக்கம் பார்க்க

காலாவதியாகிய பொருட்கள் வர்த்தக நிலையங்களில் தாராளம்

வர்த்தகர்கள் பலர் மீது வழக்கு

நுகர்வோர் சட்டத்தை மீறிய 20 வர்த்தகர்களிடமிருந்து 187,500 ரூபா தண்டம் அறவிடப்பட்டுள்ளதாக பாவனையாளர் அலுவலர்கள் அதிகார சபையின் யாழ். மாவட்ட அதிகாரி நடராசா சிவசீலன் நேற்று திங்கட்கிழமை தெரிவித்தார்.

காலாவதியான உணவுப் பொருட்களை விற்பனை செய்த மற்றும் பொதியிடப்பட்ட உணவுப் பொருட்களுக்குரிய காலாவதியாகும் திகதியை குறிப்பிடாது உணவுப் பொருட்களை விற்பனை செய்த வர்த்தகர்களிடமிருந்தே நீதிமன்றம் இந்த தண்டப்பணத்தை அறவிட்டுள்ளது.

சாவகச்சேரி, பருத்தித்துறை, மல்லாகம் நீதிவான் நீதிமன்ற எல்லைக்கு உட்பட்ட பகுதிகளில் கடந்த வாரம் மேற்கொள்ளப்பட்ட சோதனையின்போது 27 வர்த்தகர்களுக்கு எதிராக நடவடிக்கை எடுக்கத் தீர்மானிக்கப்பட்டது.

இந்த வர்த்தகர்களுக்கு எதிராக சாவகச்சேரி, பருத்தித்துறை, மல்லாகம் ஆகிய நீதிமன்றங்களில் வழக்கு தாக்கல் செய்யப்

பட்ட நிலையில், மேற்படி வழக்குகள் நீதிவான்கள் முன்னிலையில் கடந்த வெள்ளிக்கிழமை எடுத்துக்கொள்ளப்பட்டன.

இதன்போது, சாவகச்சேரி நீதிமன்றத்தில் ஆஜர்ப்படுத்திய 12 வர்த்தகர்களில் 10 வர்த்தகர்களிடமிருந்து தலா 10,000 ரூபா வீதம் ஒரு இலட்சத்து 10 ஆயிரம் ரூபாவும் மற்றொருவருக்கு 5,000 ரூபாவும் தண்டம் விதிக்கப்பட்டதுடன், நீதிமன்றத்திற்கு சமூகமளிக்காத வர்த்தகர் ஒருவருக்கு பிடியாணை பிறப்பிக்கப்பட்டுள்ளது.

பருத்தித்துறை நீதிமன்றத்தில் ஆஜர்ப்படுத்திய 13 வர்த்தகர்களில் 9 பேரிடமிருந்து தலா 9,000 ரூபா வீதம் 81,000 ரூபா தண்டம் விதிக்கப்பட்டதுடன், நீதிமன்றத்திற்கு சமூகமளிக்காத 4 வர்த்தகர்களுக்கு பிடியாணை பிறப்பிக்கப்பட்டன.

மல்லாகம் நீதிமன்றத்தில் ஆஜர்ப்படுத்திய 2 வர்த்தகர்களில் ஒருவருக்கு 1,500 ரூபா தண்டம் விதிக்கப்பட்டதுடன், மற்றைய வர்த்தகருக்கு பிடியாணை பிறப்பிக்கப்பட்டதாகவும் அவர் கூறினார்.

உணவு விடுதிகள் மற்றும் வர்த்தக நிலையங்களில் பொதி செய்யப்பட்ட உணவு வகைகளை விற்பனை செய்யும்போது, உற்பத்தித் திகதி மற்றும் காலாவதியாகும் திகதி என்பவற்றினை குறிப்பிட்டு விற்பனை செய்யுமாறும் விலைப்பட்டியலில் காட்சிப்படுத்தி விற்பனை செய்யுமாறும் வர்த்தகர்களுக்கு ஏற்கெனவே பல முறை அறிவுறுத்தப்பட்டுள்ளதாக பாவனையாளர் அலுவலர்கள் அதிகார சபையின் யாழ். மாவட்ட அதிகாரி தெரிவித்தார். (25)

வெள்ள வாய்க்காலுக்கு விடிவுகாலம்

(திருநெல்வேலி)

கல்வியங்காடு பருத்தித்துறை வீதியின் மேற்குப் பக்கமாகக் காணப்பட்ட வாய்க்காலின் மேற்பகுதி வீதி, அகலப்பின் போது பாரிய இயந்திரவாகனங்கள் மூலம் உடைக்கப்பட்டுள்ளது. சிமெந்து மற்றும் பலகைகளினால் மூடப்பட்டிருந்த மூடிகள் யாவும் அகற்றப்பட்டுள்ளன.

பல வருடகாலமாக இவ்வாய்க்கால் திருத்தப்படாமல் குப்பைகள் தேங்கி வாய்க்காலின் மேற்குப் பகுதியும் ஆங்காங்கே உடைந்து காணப்பட்டுப் பொதுமக்களுக்குப் பெரும் அச்சுறுத்தலாகக் காணப்பட்டன. வீதி அகலப்பினால் இவ்வாய்க்காலுக்கு

விடிவு காலம் வந்ததையிட்டுப் பலராலும் மகிழ்ச்சி தெரிவிக்கப்பட்டுள்ளது. இவ் வாய்க்காலை அண்டிப் பல வர்த்தக நிலையங்கள் உள்ளன.

இப்பகுதியில் வறுமைக்கான நடைபாதை அமைப்பது என நல்லூர் பிரதேச சபையின் மாதாந்தக் கூட்டத்தில் ஏற்கனவே தீர்மானம் எடுக்கப்பட்டிருந்தது.

இவ்வாய்க்காலின் ஊடாக வழிந்தோடும் மழை வெள்ளம் திருநெல்வேலி கிழக்கு பூதவராயர் குளத்தைச் சென்றடைகின்றது. வாய்க்கால் திருத்த வேலைகள் தொடர்ந்து இடம்பெற்றுவருகின்றன. (137)

ஆமை வேகத்தில் வீதிப்புனரமைப்பு; ஏ-32 வீதியில் தினசரி துன்பம்

(முழங்காவில்)

ஏ-32 வீதியின் திருத்தப்பணிகள் தற்போது மேற்கொள்ளப்பட்டு வரும் நிலையில் காலை வேளைகளில் பாடசாலைக்குச் செல்லும் மாணவர்கள் உட்பட பல்வேறு தரப்பினரும் பெரும் சிரமங்களை எதிர்கொள்வதாக விசனம் தெரிவிக்கப்படுகிறது.

முழங்காவில் 19 ஆம் கட்டையிலிருந்து 31 ஆம் கட்டை வரையான பகுதி கடந்த 6 மாதமாக திருத்தம் மேற்கொள்ளப்பட்டு வருகின்றது. வீதி திருத்தம் மிகவும் மந்தமான நிலையில் வீதித் திருத்தத்திற்கென பெருமளவில் கிரவல் மண் பறிக்கப்பட்டுள்ளது.

இவ்வாறு கிரவல் மண் பறிக்கப்பட்டது

கண்டெடுக்கப்பட்டது

யாழ். ஆஸ்பத்திரி வீதியில் சஞ்சுவான் கோயிலுக்கு அருகில் 10.06.2013 அன்று பெண்ணின் கறுப்பு நிற கைப்பை ஆவணங்களுடன் கண்டெடுக்கப்பட்டு தினமூசு காரியாலயத்தில் ஒப்படைக்கப்பட்டுள்ளது. உரியவர் நேரில் வந்து பெற்றுக்கொள்ளவும்.

கப்பட்ட நிலையில் காலை வேளை வாகனங்கள் அதிகமாகச் செல்வதனால் பாடசாலை மாணவர்களின் சீருடைகள், மஞ்சள் நிறமாக மாற்றடைவதாகப் பெற்றோர்கள், மாணவர்கள் விசனம் தெரிவிக்கின்றனர்.

அத்துடன், கிரவல் மண்ணினால் பயணிகள் பேருந்து, மற்றும் வாகனங்களின் போக்கு வரத்துக்களும் நெரிசலாக உள்ளதாகவும் தெரிவிக்கப்படுகிறது.

எனவே கடந்த ஆறுமாத காலத்திற்கும் மேலாக மந்த கதியில் இடம்பெறும் இந்த வீதித் திருத்தப்பணியை விரைவாகச் செய்துமுடிப்பதற்கு அதிகாரிகள் கவனமெடுக்க வேண்டும் எனவும் பல்வேறு தரப்பினரும் கோரிக்கை விடுக்கின்றனர்.

துடம்புரண்டது இச்சக்கரவண்டி

முச்சக்கரவண்டி ஒன்று தடம்புரண்டு விபத்துக்குள்ளானதில் மூவர் படுகாயமடைந்துள்ளனர். யாழ். கரந்தன் சந்தி புன்னாலைக்கட்டுவன் பகுதியில் நேற்று முன்தினம் இரவு 8.30 மணியளவில் இந்த விபத்து இடம்பெற்றுள்ளது. ஏழாலை தெற்கு மயிலங்காடு பகுதியைச் சேர்ந்த பத்மலிங்கம் அனெஸ்ரின் (வயது-20), புகையிரத வீதி

சுன்னாகம் பகுதியைச் சேர்ந்த சந்திரசேகரம் சுஜீந்திரன் (வயது-27), ஊரெழு பகுதியைச் சேர்ந்த துரைசாமி லோகாஸ் (வயது-23) ஆகியோரே படுகாயமடைந்துள்ளனர். விபத்தில் படுகாயமடைந்தவர்கள் யாழ். போதனா வைத்தியசாலையின் அவசர சிகிச்சைப் பிரிவில் அனுமதிக்கப்பட்டுள்ளனர். (25)



2007/0 தேசிய இளைஞர் சேவை மன்றத்தின் தேசிய இளைஞர் தினவிழா அண்மையில் சாவகச்சேரியில் நடைபெற்றது. இதில் சிறந்த இளைஞர் சேவை அதிகாரி யுவராஜ் (நல்லூர்), சிறந்த இளைஞர் நாடாளுமன்ற உறுப்பினர் சோபனா ஆகியோர் கௌரவிக்கப்பட்டனர்.

சடலம் நல்லடக்கம் செய்யவும் கட்டணம் கிரகிடு உயர்வு

செம்மணி இந்து மயானத்தில் உடலங்களை அடக்கம் செய்வதற்கான கட்டணங்கள் அதிரிக் கப்பட்டுள்ளன. உடலம் ஒன்றை அடக்கம் செய்வதற்கு 1750 ரூபா வசூலிக்கப்படுகின்றது.

அதேமாதிரி நீதிமன்ற உத்தரவுக்கமைய உடலத்தை அடக்கம் செய்வதற்கும், கிராம உத்தியோகத்தரின் கடிதத்துடன் சிறுவர்க

ளது உடலை அடக்கம் செய்வதற்கும் 1750 ரூபா பணம் செலுத்தப்படல் வேண்டும்.

உடலங்களை எரியூட்டுவதனால் மூன்றரைத் தூக்கு விறகு பற்றுச்சீட்டுடன் மயானக் காவலாளியிடம் வழங்கப்படல் வேண்டும். மயானத்திற்குள் ளோ அல்லது மண்டபத்திற்குள்ளேயோ வெடிகள் கொழுத்துவதைத் தவி

ர்த்துக்கொள்ளுமாறு வேண்டுகோள் விடுக்கப்பட்டுள்ளது.

செம்மணி இந்து மயானப் பரிபாலிப்புக்கென அபிவிருத்தி சபை ஒன்று உள்ளது. இதன் காரியாலயம் நல்லூர் கோயில் வீதியிலும், உப அலுவலகம் செம்மணி வீதி, நாயன்மார்கட்டிலும் அமைக்கப்பட்டுள்ளன.

சுமார் ஒருகோடி ரூபாவுக்கும் அதிகமான மதிப்பீட்டில் செம்மணி மயானத்தில் உடலங்களை எரியூட்டும் மின் உலை ஒன்று அமைப்பதற்கான அடிக்கல் நாட்டும் வைபவம் சில மாதங்களுக்கு முன்னர் நடைபெற்றமை குறிப்பிடத்தக்கது. நாற்பது இலட்சம் ரூபா செலவில் மயானத்துக்கான சுற்றுமதிலும் அமைக்கப்பட்டுள்ளது. (137)



யாழ். கல்வி வலய கலாசார வீழாவும் வீருது வழங்கும் நிகழ்வும் நேற்றுப் பிற்பகல் யாழ். வேம்படி மகனீர் கல்லூரி மண்டபத்தில் நடைபெற்றது. சிறந்த கல்வி அறிவு வாய்ந்தவர்களுக்கு கலந்துகொண்ட வடமாகாண ஆளுநர் ஜி.ஏ.சந்திரசீர் சிறந்த பெறுபேறு பெற்ற மாணவர்கள், சிறப்பாக கல்வி கற்பித்த ஆசிரியர்கள் மற்றும் சிறந்த பெறுபேறுகள் பெற்றுக்கொண்ட பாடசாலைகளுக்கான வீருதுகள் வழங்கிக் கௌரவிப்பதனையும், நிகழ்வில் கலந்துகொண்டவர்களையும் காணலாம். (பா)

வற்றிவிட்டது நன்றியுணர்வு திசைமாறிப் பயணிக்கும் யாழ். சமூகம்


மூத்த பேராசிரியரின் மனக்குமுறல்

(யாழ்.நிருபர்)
நன்றியறிதல் என்பது மருந்துக் கும்சூடக் கிடைக்காத ஒரு சமூகமாக யாழ்ப்பாணச் சமூகம் மாறிவரும் நிலையில் கல்வியியற் கல்லூரி பீடாதிபதி யோகநாதனுக்கு மாணவர்கள் எடுக்கும் மணிவிழா பாராட்டுக் குரியது.
இவ்வாறு யாழ்ப்பாணம் தேசிய கல்வியியற் கல்லூரியின் பீடாதிபதியாக இருந்து ஓய்வு பெறும் யோகநாதனின் மணிவிழாவில் சிறப்பு விருந்தினராகக் கலந்துகொண்டு உரைநிகழ்த்திய யாழ். பல் கலைக்கழக முன்னாள் தமிழ்த் துறைத் தலைவர் பேராசிரியர் எஸ்.சிவலிங்கராஜா குறிப்பிட்டார்.
அவர் தொடர்ந்து உரையாற்றுகையில்,
இன்றைய தமிழ்ச் சமூகத்தில்

குறிப்பாக யாழ்ப்பாண சமூகத்தில் மருந்துக்கும் கிடைக்காத ஒரு பண்டமாக நன்றியறிதல் உள்ளமையை எல்லோரும் அறிவர். தனிப்பட்ட வாழ்விலும் சரி, பொது வாழ்விலும் சரி நன்றி மறந்த சமூகமாகவே எமது சமூகம் காணப்படுகின்றது.
திருவள்ளூர் சாபம் போட்டால் அது நிச்சயம் பலிக்கும் என்று பரிமேலழகர் முதல் பண்டிதர்கள் வரை சொல்லக் கேட்டிருக்கின்றோம். அந்தச் சாபம் தான் "எந்நன்றி கொன்றார்க்கும் உய்வுண்டாம் உய் வில்லை செய்நன்றி கொன்ற மகற்கு" உய்வில்லாமல் போவது உடனே தெரியாவிட்டாலும், என்றோ ஒரு நாள் தெரிய வரும். இந்த உண்மையை நன்கு அறிந்த கல்வியியற் கல்லூரி மாணவர்கள் தமது

நன்றியறிதலை பீடாதிபதி யோகநாதனுக்குச் செலுத்து வதைக் கண்டு மகிழ்வடை கின்றோம்.
இன்று சயநலமே மேலோங்கிக் காணப்படுகிறது. தமக்குத் தேவையானவற்றைப் பெற்ற பின் தந்தவரை மறந்து விடுவது மட்டுமல்லத் தூக்கி எறிந்து விடுவார்கள். நன்றி செய்த வனை மறந்தவர்கள் வாழ்வில் என்றோ ஒருநாள் கவலைப்படு வது நிச்சயம்.
பீடாதிபதி யோகநாதன் ஒரு நடுநிறைவான மனிதர் பொய்யறியா - நடப்பறியா உண்மை யாளன். மனிதாபிமானம் நிறைந்த நல்ல மனிதர். அவரது ஓய்வுகாலம் மகிழ்வுடனும், சிறப்புடனும் அமைய வாழ்த்துவ தாக குறிப்பிட்டார். (10)

நல்லருள் தருவான் கல்யாண லீலவன்!



கந்தவனக் கடவைக்கு வாருங்கள்
காஞ்சிமாங்கனியுண்டு
காதல் தெய்வம் முருகனென்று
கந்தசஷ்டி விரத நோன்பிருந்தோர்
கவலையும் தீர்ந்தகுவோ - அது
கல்யாண வேலவன் வாசல்லே!
நாடி வந்து பூஜிக்கும் அடியார்
நலம்பேண வழி செய்தான்
நீனைத்திருந்து தொழும் அடியார்
நீஜவாழ்வை தான் கொடுத்தான்
நாவால் கேட்டிடவே - ஆறுமுகன்
நல்லருளை தருவான் வாருங்கள்

பொலிகண்டி
கல்யாண வேலவன்
ஆலய
மஹோற்சவத்தில் 3
ஆம் திருவிழா
இன்றாகும்.

பொலிகையூர்
விசீர்தன்

போக்குவரத்துக்கு உதவாத

மண்டைதீவு பிரதான வீதி

புதிய நிர்வாகிகள் தெரிவு

(வடமராட்சி)
பருத்தித்துறை ஹாட்லிக் கல்லூரியின் பாடசாலை அபிவிருத்திச் சங்க வருடாந்த பொதுக் கூட்டம் கல்லூரி மண்டபத்தில் அதிபர்.என்.தெய் வேந்திரராஜா தலைமையில் நடைபெற்றது.
அதனைத் தொடர்ந்து பிரதி அதிபர் எஸ்.அருளானந்தம் தலைமையில் புதிய நிர்வாகசபை தெரிவானது, புதிய நிர்வாகிகள் விபரம் பின்வருமாறு.
தலைவராக என்.தெய்வேந்திர ராஜா (அதிபர்) செயலாளர் ரி.கிருபாகரன், பொருளாளராக ல.விநாயகம் (ஆசிரியர்), கணக்காய்வாளராக ரி.ஜெயரூபன், உள்ளக கணக்காய்வாளராக கே.கோபிதாஸ், செயற்குழு

உறுப்பினர்கள் 12 பேரும் தெரிவு செய்யப்பட்டுள்ளனர்.
சண்முகநாதன் (தொண்டை மானாறு), ரி.சக்திவேல் (வல் வெட்டித்துறை), ஆர்.அன்பழகன் (பொலிகண்டி), திருமதி கே.அன்பரசி (திக்கம்), ஆர். ரகு (அல்வாய்), ஏ.என்.எஸ்திருச் செல்வம் (புலோலி) எம்.முரளி (பருத்தித்துறை), கே.ஆனந்த முர்த்தி (வடமராட்சி கிழக்கு), எஸ்.விமலகாந்தன் (நெல்லியடி), கே.கணேசலிங்கம் (கரண வாய்), எஸ்.சிவநேசன் (கர வெட்டி), ஆசிரிய உறுப்பினர் களாக எஸ்.வினோதன், கே.உதய முர்த்தி, எஸ்.கதிர்மலை, எஸ்.பகபதிராஜா, எஸ்.சுதர்சன் ஆகியோர் தெரிவு செய்யப்பட்டனர். (01)

(மண்டைதீவு)
பண்ணை வீதியில் உள்ள முச்சந்தியில் இருந்து ஆரம்பமாகும் மண்டைதீவு கிராமத்தின் பிரதான வீதி மக்கள் போக்கு வரத்துக்கு உதவாத நிலையில் மிக மோசமாக சேதமடைந்துள்ளதாக மக்கள் விசனம் தெரிவிக்கின்றனர்.
இந்த வீதி குண்டும் குழியுமாக காணப்படுவதுடன் இவ் வீதியை ஊடறுத்து கடல் ஓடைகளும் அவற்றின் வேகமான நீரோட்டங்களும் காணப்படுவதால் கடும் காற்று ஏற்படும் சந்தர்ப்பங்களில் கடல்நீர் வீதியை மேவிப்பாய்வதாகவும் இதனால் வீதியை அரித்து கரைத்து செல்வதாகவும் பொது மக்கள் தெரிவிக்கின்றனர்.
மீன்பிடிப்போர் கூடும் இந்த வீதியில் உள்ள ஏழுமுகம்பாலம் மாணோடை ஆறுகள் கடலைச்

சந்திக்கும் மதகுப் பாலத்தின் மேற்கு பகுதி உடைத்து வீழ் துள்ளது.
மேலும் பாலத்தின் நடுப் பகுதி ஓட்டைகள் காலத்துக்குக் காலம் ஏற்பட்டு கல்லுப்போடப் பட்டு நிரவப்பட்டு வருகின்றது. எனினும் பின்னர் அவை பழைய நிலையை அடைகின்றன.
மேலும் இந்த வீதியால் தற் போது களரகவாகனங்கள்

மற்றும் இந்திய வீட்டுத்திட்டத் திற்கு மண், கல் மற்றும் இதர கட்டடப் பொருட்கள் ஏற்றிச்செல்லும் வாகனங்கள் என்பன இவ் வீதியால் நாளாந்தம் செல்கின்றன.
எனவே போக்குவரத்துக்கு இடையூறாக இருக்கும் மண்டை தீவு பிரதான வீதியை புனரமைக்க உரிய அதிகாரிகள் நடவடிக்கை எடுக்கவேண்டும் என மக்கள் கோரிக்கை விடுகின்றனர்.(23)

விழிப்புணர்வுக் கருத்தரங்கு

(யாழ்ப்பாணம்)
பாரம்பரிய வைத்தியத் துறையை மேம்படுத்தும் மகிந்த சிந்தனை எதிர்காலத் திட்டத்தின் அடிப்படையில் உள்நாட்டு மருத்துவ சேவை, தரம், பாவனை இவற்றை ஊக்குவிக்கும் சுதேச வைத்திய அமைச்சின் கீழ் இயங்கும் பாரம்பரிய வைத்தியத்துறைக் கான தேசிய நிறுவனத்தினால் ஒழுங்கு செய்யப்பட்டுள்ள விழிப்புணர்வுக் கருத்தரங்கு நாளையும், நாளை மறுதினமும் காலை 9 மணிக்கு பண்ணை சுகாதார கிராம பிராந்திய பயிற்சி நிலையத்தில் நடைபெறவுள் எது.
இதற்குரிய அழைப்புக்கடிதங்கள்

கள் உரிமையாளர்களுக்கு அனுப்பி வைக்கப்பட்டுள்ளது இந்த அழைப்புக் கடிதம் கிடைக்காதவர்களும் இவ்விழிப்புணர்வுக் கருத்தரங்கில் கலந்துகொள்ள முடியும்.
இந்த நிகழ்வானது தரமான மருந்துகளையும், சேவைகளையும் பயனாளிகள் பெற்றுக்கொள்ளக் கூடிய தரம் பேணுவதற்கு அமைவாகவும், அதற்கேற்ப பதிவுகளையும் வசதிகளையும் வழங்கும் முகமாகவும் தமிழ்மொழியில் இந் நிறுவனத்தினால் ஒழுங்கு செய்யப்பட்டுள்ள முதலாவது விழிப்புணர்வுக் கருத்தரங்கு இதுவாகும் என ஏற்பாட்டாளர்கள் அறிவித்துள்ளனர்.

அடியாரின் நேர்த்தி பக்தியின் உச்சம்

(வரணி)
சிமிழ் அம்மன் ஆலயத்திருவிழாவில் அடியார் ஒருவர் பறவைக் காவடி எடுத்து தொடர்ந்து தனது குழந்தையுடன் தீ மிதித்த நிகழ்வு அடியார்களை பரவசத்தில் ஆழ்த்தியுள்ளது.
கடந்த செவ்வாய்க்கிழமை சிட்டி வேரம் ஆலயத்தில் இருந்து பறவைக்காவடி எடுத்து சிமிழ் அம்மன் ஆலயத்திற்கு வந்து தனது நேர்த்திக்கடனை தீர்த்த அடியார் ஒருவர் தொடர்ந்து தனது குழந்தையை தூக்கி தோளில் சுமந்தவாறு தீ மிதிப்புச் செய்தார்.
இதனை பார்த்துக் கொண்டிருந்த அடியவர்கள் கண்கள் கலங்கி அம்பாளை தரிசித்த வண்ணம் நின்றனர். (150)

பயணிகளுக்கு இடையூறு

(வரணி)
வடவரணி சைவப்பிரகாச வித்தியாசாலை வீதியில் முன்னர் பறிக்கப்பட்ட வெள்ளை களிமணல் பெயில் காய்ந்து தற போது வீசும் கடும் காற்றினால் மேலெழுவதாகவும் போக்கு வரத்தை மேற்கொள்ளும் மக்கள் பல்வேறு சிரமங்களை

எதிர்நோக்குவதாக கவலை தெரிவிக்கின்றனர்.
வெள்ளைக் களிமணல் காற்றில் மெலெழுந்து உடைகளில் தூசு படிவதாகவும் பாடசாலை மாணவர்கள் இதனால் சிரமங்களுக்குள்ளாவதாகவும் தெரிவிக்கப்படுகிறது.
இதேவேளை வாகனங்களில் செல்வோரும் கண்ணாடிகளில் மணல் படிவதாகவும் மோட்டார் சைக்கிள்களில் செல்வோர் தலைக் கவசத்தில் மண் தூசு படிவதாகவும் தெரிவிக்கும் பயணிகள் மழைகாலங்களில் இவ் வீதியால் செல்லும்போது வழக்கி விழும் அபவநிலையும் காணப்படுவதாக தெரிவிக்கின்றனர்.
எனவே இது தொடர்பாக உரியவர்கள் கவனம் எடுத்து வீதியை செப்பனிட்டு போக்கு வரத்தை இலகுவடுத்துமாறு இப்பகுதி மக்களும் மாணவர்களும் கோரிக்கை விடுகின்றனர். (150)



கோப்பாய் ஆசிரியர் பயிற்சிக் கலாசாலையின் முத்தமிழ் விழாவின் 2 ஆம் நாள் நிகழ்வில் ஆசிரியர் மாணவர்களால் நடத்தப்பட்ட சூடிக்கொடுத்த சுடர்க்கொடி நாட்டிய நாடகத்தின் சில காட்சிகள்...

நீ பிறரின் குணாதிசயங்களைக் கணிக்கத் துவங்கினால் அவர் பால் அன்பு செலுத்த நேரம் இருக்காது. - பான்னி ப்ளேயர்



இல:373, பிரதான வீதி, யாழ்ப்பாணம்.
தொலைபேசி : 0212223628, கைத்தொலைபேசி : 0777193264
தொலைநகல் : 0212221811, thinamurasu@live.com
Online : www.thinamurasu.net

வேலைக்காக அல்ல வாழ்க்கை!

இனிமையான சுக ஊழியர்களுடன் இணைந்து வேலை செய்யும் சூழலுக்காக ஊதியத்தில் சமரசம் செய்துகொள்ள எத்தனை பேர் தயாராயிருக்கிறார்கள் என்று தெரிந்துகொள்ள உலக அளவில் ஒரு கருத்துக்கணிப்பு நடத்தப்பட்டது.

உலக அளவில் வேலை நிலவரம் எப்படி என்று ஆய்வு செய்யும் ரான்ட்ஸ்டட் (randstad) நிறுவனம் 32 நாடுகளில் இந்தக் கருத்துக்கணிப்பை நடத்தியது. சம்பளத்தைவிட நல்லவர்களோடு சேர்ந்து வேலை செய்யும் சூழல்தான் பெரிது என்று நம்புபவர்கள் உலக அளவில் சராசரியாக 60 சதவீதம்தான். ஆனால், சீனா மற்றும் இந்தியாவில் 85 சதவீதத்துக்கு மேற்பட்டோர் நல்ல அலுவலகச் சூழலுக்காக சம்பளத்தை விட்டுக்கொடுக்கலாம் என்று சொல்லியுள்ளார்கள்.

இலங்கையில் இந்த ஆய்வு மேற்கொள்ளப்படவில்லை. ஆனால், இங்கும் ஒன்றாய் வேலை செய்கிறவர்களுக்குத்தான் முன்னுரிமை அளிக்கப்படும் என்று ஊகிப்பது சிரமமல்ல. ஏனெனில், வளரும்-ஆசிய நாடுகளிலுள்ள அலுவலகச் சூழல் அத்தனை ஆரோக்கியமாக இல்லை என்பதுதான் காரணம். ஒரே இடத்தில் பணி புரிபவர்களாக இருந்தாலும் ஒற்றுமையுணர்வு காணப்படாததும், போட்டி பொறாமைகள் அதிகமிருப்பதும் இந்த நாட்டு அலுவலகங்களின் பொதுத்தன்மையாக உள்ளது. எனவேதான் இங்கு பலருக்கு அலுவலகம் போவதை நிகைத்தாலே எரிச்சலும் வீரத்தியும் ஏற்படுவதாக இருக்கிறது.

ஊழியர்களிடையேயான அன்னியோன்யத்திற்கு இங்கு கவனம் எடுக்கப்படுவதில்லை. கைநிறைய சம்பளமும் ஏராளமான சலுகைகளும் வழங்கும் தகவல் தொழில்நுட்ப நிறுவனங்களில் ஊழியர்கள் தொடர்ந்து வேலை செய்யாமல் விலகுவதற்கு இதுவே காரணமாக முன்னைய ஆய்வுகளில் சொல்லப்பட்டது. அதைத் தொடர்ந்துதான் ஊழியர்களுக்கிடையே நட்பும் நல்லெண்ணமும் உருவாக வேண்டும் என்பதற்காக புதிய புதிய வாய்ப்புகளை உலகளவில் நிர்வாகங்கள் ஏற்படுத்திக் கொடுத்தன.

ஒவ்வொரு பிரிவிலும் பொறுப்பாளர்களாக நியமிக்கப்படுபவர்களும், அவர்களைக் கண்காணிப்பவர்களும் விதிகளைக் கொஞ்சமும் பிசகாமல் அமுல்படுத்தும் கண்கொத்திப் பாம்புகளாக இல்லாமல் ஊழியர்களின் உணர்வுகளைப் புரிந்து செயற்படும் மனிதவள நிர்வாகிகளாகச் செயற்பட வேண்டும் என்ற விழிப்புணர்வு அப்படி வந்ததுதான்.

பொறாமை, வெறுப்பு, போட்டுக் கொடுப்பது, கவிழ்க்க நிகைப்பது, கோவடி சேர்ப்பது என்று எப்போதும் கெட்ட எண்ணங்களுடன் நடமாடுபவர்கள் நான்கு பேர் இருந்தால் போதும், ஒரு சிறந்த அலுவலகத்தின் பணிச்சூழலை அடியோடு நாசமாக்கி விடலாம். அதனால் உற்பத்தி அளவும் தரமும் சரிந்து நஷ்டத்தில் கொண்டுவரும் என்று உணரப்பட்டிருக்கிறது. கட்டுக் கோப்பான பெரிய பெரிய நிறுவனங்களும் இதற்கு விதிவிலக்கு இல்லை.

இதையெல்லாம் பொருட்படுத்தாமல் கடமையே பெரிதென்று உழைக்கும் ஊழியர்களைப் பார்க்க முடியாது. ஏனெனில், வாழ்க்கைக்காக வேலையே தவிர வேலைக்காக அல்ல வாழ்க்கை.

இதன் அர்த்தம் வேலையில் மேம்போக்காக இருக்க வேண்டும் என்பதோ, ஈடுபாடு இல்லாமல் இருக்க வேண்டுமென்பதோ இல்லை, நம் வேலையை, வாழ்க்கையை, சரியான கோணத்தில் பார்க்கலாமே என்பது தான். வேலையை வாழ்க்கையை விட முக்கியமான ஒன்றாக எடுக்காமல், 'work-life balance'-ஐ அடைவது அப்போது தான் நடக்கும்.

இதற்கு, ஊழியர்களிடையேயான ஒற்றுமையைப் பேணுவதிலும், மனக்கசப்புகளை அகற்றுவதிலும் உதவக்கூடிய மகிழ்நிறை திட்டங்களை நடைமுறைப்படுத்தியபடி இருப்பதும், பரஸ்பரம் அன்னியோன்யமும் மகிழ்ச்சியுடனான பணிச்சூழலை உருவாக்குவதும் தான் எந்த நிறுவனத்தினதும் வெற்றியாக அமையும். ஆசிரியர்

அரசிலிருந்து வெளியேற்றப்படும் அமைச்சர்களின் பட்டியல் வெளியீடு

ரஷ்யப் ஹக்கீம், டியூ குணசேகர, வாசுதேவ நாணயக்கார, திஸ்ஸ விதாரண, ராஜித சேனாரத்ன ஆகியோரை ஜனாதிபதி மகிந்த ராஜபக்ஷ ஆளும் கூட்டணியில் இருந்து உடன் வெளியேற்ற வேண்டும் எனக் கோரிக்கை விடுத்துள்ள தேசப்பற்றுள்ள தேசிய இயக்கம், 13 ஆவது திருத்தச் சட்ட விவகாரத்தில் ஜனாதிபதி துணிச்சலுடன் செயற்படவேண்டிய நேரம் வந்துவிட்டது என்றும் தெரிவித்துள்ளது.

அத்துடன், தமிழர்களை மடையர்களாக்கி அவர்களின் வாக்குகளைச் சூறையாடுவதற்காகவே மனோகணேசன், விக்கிரமபாகு உள்ளிட்டோர் தமிழ்த் தேசிய வாதம் பேசுகின்றனர் என்றும், இனவாதம் பேசாவிட்டால் இவர்களுக்கு அரசியல் வாழ்க்கை என்று ஒன்று இருக்காது என்றும் தேசப்பற்றுள்ள தேசிய இயக்கம் குற்றம் சுமத்தியுள்ளது.

13 ஆவது திருத்தச் சட்டமூல விவகாரம் தொடர்பில் கருத்து வெளியிடும் போதே, தேசப்பற்றுள்ள தேசிய இயக்கத்தின் தலைவர்களாதி குணதாச அமரசேகர மேற்கண்டவாறு தெரிவித்தார். இது தொடர்பில் அவர் மேலும் தெரிவித்தவை வருமாறு,

அரசமைப்பின் 13 ஆவது திருத்தச் சட்டமூலத்தில் மாற்றங்களைக் கொண்டு வருவதற்கான அமைச்சரவைப் பத்திரத்துக்கு ஹக்கீம் உள்ளிட்ட சில அமைச்சர்கள் கடும் எதிர்ப்பை வெளியிட்டுள்ளனர் என்றும், இதனால் இவ்விவகாரம் பிறிதொரு திகதிக்கு ஒத்திவைக்கப்பட்டுள்ளது என்றும் அறியமுடிகின்றது. டி.யூ.குணசேகர, திஸ்ஸவிதாரண ஆகியோருக்கு மகிந்த ராஜபக்ஷ தலைமையிலான

முச்சக்கர வண்டிகளுக்கு தூரமானி யொருத்தும் நடவடிக்கை

(வவுனியா) வவுனியாவில் உள்ள அனைத்து முச்சக்கர வண்டிகளுக்கும் தூரமானி (மீற்றர்) பொருத்தப்படும் என வவுனியா மாவட்ட முச்சக்கரவண்டி உரிமையாளர் சங்கத்தின் தலைவர் சி.ரவீந்திரன் தெரிவித்தார். வவுனியாவில் உள்ள முச்சக்கர வண்டிகளுக்கு தூரமானி பொருத்தும் நடவடிக்கை யாழ். வீதி மைதானத்தில் நேற்று முன்தினம் நடைபெற்றது. இதன்போதே அவர் இவ்வாறு கூறினார்.

மேலும், இந்த வருட இறுதிக்குள் வவுனியா மாவட்டத்தில் உள்ள முச்சக்கரவண்டி ஒட்டுநர்களுக்கு நல்ல முறையிலான சீருடை வழங்கப்படும் எனவும் அவர் கூறினார்.

இதன்போது முச்சக்கரவண்டி உரிமையாளர்களுக்கு தூரமானிகளை கைத்தொழில் முதலீட்டு அமைச்சர் நிசாட் பதியுதீன் வழங்கி வைத்தார். இதற்கான நிகழ்வில் வன்னி மாவட்ட நாடாளுமன்ற உறுப்பினர் ஹுனைஸ் பாருக் உட்பட பலர் கலந்துகொண்டனர்.

ஏ-9 வீதி உத்தியோகபூர்வ திறப்பு கிளிநொச்சி வருகிறார் ஜனாதிபதி

(கிளிநொச்சி) எதிர்வரும் சனிக்கிழமை கிளிநொச்சிக்கு ஜனாதிபதி மகிந்த ராஜபக்ஷ பயணம் மேற்கொள்ளவுள்ளார் என்று அறிவிக்கப்பட்டுள்ளது. ஏ-9 வீதி புனரமைப்பு நிறைவடைந்து விட்டது எனவே ஏ-9 வீதியை உத்தியோகபூர்வமாகத் திறந்து வைக்கும் நிகழ்வு கிளிநொச்சியில் நடைபெறவுள்ளது.

சீனாவிலிருந்து இறக்குமதி செய்யப்பட்ட தொழிலாளர்கள் ஏ-9 வீதியை புனரமைத்தனர். புனரமைக்கப்பட்ட வீதியை தற்பொழுது படையினர் பூஞ்செடிகள் மற்றும் புற்கள் நாட்டி அழகுபடுத்தி வருகின்றனர்.

இதனை ஒட்டியே ஜனாதிபதி கிளிநொச்சிக்கு விஜயம் செய்யவுள்ளதாக தெரிவிக்கப்பட்டது. இதன்போது கிளிநொச்சியில் மேலும் சில இடங்களையும் அவர் சென்று பார்வையிட உள்ளார்.

ஏ-9 வீதி யுத்தத்தினால் தொடர்ந்து போர்க்களமாக இருந்த வீதியாகும். சந்திரிக்கா அரசு இந்த வீதியைக் கைப்பற்றவே யுத்த நடவடிக்கைகளை தொடங்கியது. 'சத்ஜெய' யுத்தம் எனப்படும் சந்திரிக்கா அரசின் நடவடிக்கையில் ஏ-9 வீதி முழுக்க அழிந்து போனது. பின்னர் புலிகளுக்கும் ரணில் விக்கிரமசிங்கவுக்கும் இடையில் நடந்த சமாதான ஒப்பந்தத்தைத் தொடர்ந்து யப்பானின்

அரசாங்கம் தேசியப்பட்டியல் மூலம் பிச்சை போட்டுள்ளது. ஆனால் இவர்களோ அரசாங்கத்துக்கு எதிராகச் செயற்படுகின்றனர். ஹக்கீம், ராஜித, வாசுதேவ ஆகியோருக்கும் அரசாங்கத்தை விட்டால் வேறு கதியில்லை. எனவே, ஜனாதிபதி மகிந்த ராஜபக்ஷ 13 ஆவது திருத்தச் சட்டமூல விவகாரத்தில் முதுகெலும்புடன் செயற்பட்டால் நிச்சயம் அதை நீக்கிவிடலாம். ஹக்கீமும் பெட்டிப்பாம்பாக அடங்கிவிடுவார், இதையும் மீறி 13 ஆவது திருத்தச் சட்டமூலத்தில் திருத்தங்களைக் கொண்டுவரும் அரசாங்கத்தின் செயற்பாட்டை எதிர்ப்பார்களாயின், ரஷ்யப் ஹக்கீம், வாசுதேவ நாணயக்கார, டியூ குணசேகர, திஸ்ஸ விதாரண ஆகியோரை அரசிலிருந்து ஜனாதிபதி வெளியேற்ற உடன் நடவடிக்கை எடுக்க வேண்டும் என்பதே எமது கோரிக்கையாகும்

அதேவேளை, தமிழ் மக்களை மடையர்களாக்கி அரசியல் பிழைப்பு நடத்துவதற்காகவே மனோகணேசன், விக்கிரமபாகு போன்றோர் தமிழ்த் தேசியவாதம் பேசுகின்றனர். இவர்களை அரசு கணக்கிலெடுக்கக் கூடாது. அரசாங்கத்துக்கு எதிராகப் பேசுவதே இவர்களின் அரசியல் கொள்கையாக இருந்து வருகின்றது என்று கலாநிதி குணதாச அமரசேகர மேலும் கூறியுள்ளார்.

நண்பர்களுடன் கடலுக்குச் சென்ற சிறுமியைக் காணவில்லை

(கொழும்பு) மாரவில கடற்பரப்பில் குளிக்கச் சென்ற சிறுமி ஒருவர் நீரில் மூழ்கி காணாமற்போயுள்ளதாக மாரவில பொலிஸார் தெரிவித்தனர். இவ்வாறு காணாமற்போனவர் கொஸ்வத்த பொலிஸ் பிரிவுக்குட்பட்ட கஹட்டவில் பிரதேசத்தைச் சேர்ந்த 15 வயதான சிறுமி ஒருவர் எனத் தெரிய வந்துள்ளது.

இச்சிறுமி நேற்று முன்தினம் மாலை 4.15 மணியளவில் காணாமற்போயுள்ளார். சிறுமியின் தாயார் வேலைவாய்ப்புக் காரணமாக வெளிநாட்டில் உள்ள நிலையில் இவர் தனது தந்தையுடனும், பாட்டியுடனும் வசித்து வந்துள்ளார். எனினும், இவர் பாடசாலைக் கல்வியைத் தொடரவில்லை.

சிறுமி தனது வீட்டாருக்குத் தெரிவிக்காது ஆண் நண்பர்கள் சிலருடன் மாரவில பிரதேசத்திற்குச் சென்றுள்ளார். இவர்கள் மாரவில கடற்பரப்பில் குளித்துக் கொண்டிருக்கும்போது அப்பிரதேசப் பெரியவர் ஒருவர் அறிவுறுத்தல் விடுத்தும் அதனைப் பொருட்படுத்தாது குளித்துக் கொண்டிருக்கும்போது சிறுமி காணாமற்போயுள்ளார். பெரிய அலைகளுக்குள் அடித்துச் செல்லப்பட்டு சிறுமி காணாமற்போயிருக்கலாம் எனவும் நேற்று அதிகாலை வரை சிறுமியின் சடலம் கிடைக்கப் பெறவில்லை எனவும் மாரவில பொலிஸார் தெரிவித்தனர்.

நிதி உதவி யில் வீதி புனரமைக்கப்பட்டது. மீண்டும் முள்ளி வாய்க்கால் யுத்தத்துடன் சிதைவடைந்த ஏ-9 வீதியே தற்பொழுது புனரமைக்கப்பட்டு திறக்கப்படவுள்ளது.

காலநிலை எச்சரிக்கைகளை விடுக்கத்தவறினால் நடவடிக்கை

தற்போது நிலவுகின்ற காலநிலை அனர்த்த சூழ்நிலைகள் தொடர்பில் காலநிலை அவதான நிலையம் உரிய எச்சரிக்கைகளை விடுக்க தவறி இருந்தால், அதற்கு எதிராக நடவடிக்கை எடுப்பதாக அனர்த்த முகாமைத்துவ அமைச்சர் மகிந்த அமரவீர தெரிவித்துள்ளார்.

வலப்பனையில் இடம்பெற்ற செய்தியாளர் சந்திப்பு ஒன்றின் போது அவர் இதனைத் தெரிவித்துள்ளார்.

அனர்த்த நிலைமைகள் குறித்த காலநிலை முன்னெச்சரிக்கைகளை விடுக்கத் தவறி இருப்பதாக முன்வைக்கப்பட்ட குற்றச்சாட்டை தொடர்ந்தே அவர் இதனைத் தெரிவித்துள்ளார். இலங்கையின் காலநிலை அவதான நிலையம் சரியான தருணங்களில், சரியான முறையில் செயற்பட்டிருப்பதாகவும் அவர் இதன் போது தெரிவித்துள்ளார்.

விமைச்சரும் ஈபிடி யின் செயலாளர் நாயகமுமான டக்ளஸ் தேவானந்தா நோக்கணல் (பகுதி-1)

கேள்வி

வடமாகாணசபைத் தேர்தல் செப்டெம்பர் மாதம் இடம் பெறவுள்ளதாக அரசு அறிவித்துள்ளது. இத்தேர்தலில் அரசுடன் இணைந்து போட்டியிடுவீர்களா?... அல்லது தனித்து போட்டியிடுவீர்களா?..

பதில்: வடக்கு மாகாணசபை தேர்தல், முதலமைச்சர் வேட்பாளர் என்பன எனது நீண்ட நாள் கனவு. மாகாண சபை தேர்தலில் ஆட்சியை கைப்பற்றுவது என்பது மட்டும் வெற்றியல்ல. தேர்தல் வெற்றியின் மூலம் பெறுகின்றதை பாதுகாத்துக்கொண்டுமேலும் பெற வேண்டிய அதிகாரங்களை அரசாங்கத்திடம் இருந்து பெறுவதே தமிழ் பேசும் மக்களின் அரசியல் வெற்றியாகும். இதேவேளை அபிவிருத்தியில் எமது மக்களின் வரலாற்று வாழ்விடங்களை வளம் செழிக்கும் பூமியாகவும் மாற்றியமைக்க வேண்டும். எங்கும் எதிலும் இல்லை என்ற வாழ்வு இல்லாதொழிக்கப்பட வேண்டும். அதற்கு அரசாங்கத்துடனான நல்லுறவும் பிரதானமாக தேவைப்படுகின்றது. எமது நாடாளுமன்ற பிரதிநிதித்துவங்களையும், உள்ளூராட்சி மன்ற ஆட்சி அதிகாரங்களையும் இன்று வரை நாம் மக்களுக்காக சரிவரப் பயன்படுத்தி வருவதற்கு அரசுடனான நல்லுறவே பிரதானமாகும். இதேவேளை தமிழ்த் தேசியக் கூட்டமைப்பின் வசமுள்ள உள்ளூராட்சி சபைகளோ, அன்றி அவர்களது நாடாளுமன்ற பிரதிநிதித்துவங்களோ மக்களுக்கு சரியான முறையில் பயன்படாமல் இருப்பதற்கு வெறும் சுயலாப அர்த்தமற்ற எதிர்ப்பு அரசியலே காரணமாக உள்ளது. ஆகவே இதுவரை நாம் எமது மக்களுக்காக கட்டிக் காத்து வந்த ஆக்கபூர்வ இணக்க அரசியலை பாதுகாத்துக்கொண்டே எந்த முடிவுகளையும் எடுப்போம். தமிழ் பேசும் மக்களின் நலன்களையும், கனவுகளையும் எமது கருத்தில் கொண்டு அரசுடனான உறவுகளையும் பாதுகாத்துக்கொண்டே தேர்தலில் எவ்வாறு போட்டியிடுவது என்ற சரியான தீர்மானத்தை நாம் எடுப்போம். அரசுடனான இணக்க அரசியல் தளத்தை உடைத்து விட்டால் மாகாண சபையை அதிகாரங்களை நோக்கி வளர்த்தெடுக்க முடியாது. தமிழ் பேசும் மக்களை ஆள வேண்டும் என்ற ஆசை எனக்கில்லை. மாறாக எமது மக்கள் சுதந்திரமாக வாழ வேண்டும் என்ற கொள்கையே எனக்குண்டு. எமது மக்கள் சகல உரிமைகளும் பெற்ற சுதந்திர பிரஜைகளாக முகமுயர்த்தி வாழவேண்டுமேயானால் அதற்கு சிறந்த அரசியல் தலைமையின் வழிகாட்டல் தேவை. கடந்த காலங்களில் அதிகாரங்களை கையில் எடுத்தவர்கள் சரியான திசை வழி நோக்கி மக்களை வழிநடத்திச் சென்றிருக்கவில்லை. அவ்வாறு சரியான தலைமையை மக்களுக்கு அவர்கள் வழங்கியிருந்தால் இத்தனை அழிவுகள் எமது மக்களுக்கு நடந்திருக்காது. அத்தோடு அரசியல் உரிமைகளையும் எமது மக்கள் என்றோ பெற்றிருந்திருப்பார்கள். பன்றிக்கு முன்பாக முத்தை போட்டாலும் பன்றி சேற்றையே நாடிச்செல்லும். அது போலவே தவறான கட்சிகளின் கையில் அரசியல் அதிகாரத்தை கொடுத்தால் அவர்கள் என்ன செய்வார்கள் என்பது எமது மக்களுக்கு இப்போது தெரியும். ஆகவேதான் முதலமைச்சர் வேட்பாளராக நான் போட்டியிட வேண்டும் என எமது மக்கள் மத்தியில் இருந்து என்னை நோக்கி கோரிக்கைகள் வந்து கொண்டிருக்கின்றன. மக்களை வழிநடத்திச் செல்வதற்கு என்னை விடவும் பொருத்தமான ஒருவர் கிடைப்பாரேயானால் நான் அவர்களோடு போட்டிக்குச் செல்லப்போவதில்லை.

எதுவாயினும் எமது மக்களின் இலட்சியங்களை வென்றெடுக்கும் பாதையில் இது எனது நீண்ட நாள் கனவு. மக்கள் எமக்கு ஆணை வழங்குவதன் மூலம் அது நிறைவேறும்.

கேள்வி

வடமாகாண சபை தேர்தலில் விடுதலைப்புலிகளின் முன்னாள் உறுப்பினர் களான, கே.பி. தயா மாஸூர், தமிழினி ஆகியோர் போட்டியிடவுள்ளதாக

பிள்ளைகளாகவே நான் பார்க்கிறேன். ஜனநாயக வழிமுறைக்குள் வருவதென்று முன்னரே இவ்வாறு முடிவுகளை எடுத்திருந்தால் இந்த இழப்புகள் அன்றே தடுத்து நிறுத்தப்பட்டிருக்கும். கண்டபிறகு சூரிய வணக்கம் என்ற விமர்சனங்களை பிறர் போல் நானும் அவர்கள் மீது வைக்க விரும்பவில்லை. காலம் கடந்தாவது இந்த முடிவுக்கு அவர்கள் வந்திருப்பதை வரவேற்கிறேன். எம்முடன் இணைந்தோ அல்லது தனியாகவோ போட்டியிட யாருக்கும் உரிமை

13ஆவது திருத்தத்தில் இருந்து தொடங்கி அதற்கு மேலதிக அதிகாரங்களை பெற்று எமது அரசியல் இலக்கை அடைவோம்



ஆகாயத்து சூரியனைகையா
அல்லது சந்திரனைகையா
பூமிக்கு கொண்டு வந்து
தருகோம் என்று
நாம் எமது மக்களுக்கு
வாக்குறுதி கொடுக்கவும்
இல்லை. அவ்வாறு
தரச்சொல்லி அரசிடம் நாம் கேட்கவும்
இல்லை. சாத்தியமான, நியாயமான
தையே நாம் கேட்கிறோம். 13ஆவது
திருத்தச் சட்டத்தை நீக்கவேண்டும்
என்று ஒரு சில கட்சிகள் கூறியபோது
அதை எதிர்கொள்வ தற்கு நானே
முன்னின்று நாடாளுமன்ற உறுப்பினர்
களில் 50இற்கு மேற்பட்டவர்களின்
ஆதரவை திரட்டி ஜனாதிபதி மகிந்த
ராஜபக்ஷ அவர்களுடன் பேசி வருகின்
றோம். இதற்கான ஆதரவு மேலும்
வளரும். பலத்த சவால்களுக்கு மத்தி
யில் நாம் பத்தியம் காத்து வளர்த்து
வந்த கருவை கலைக்க நாம் அனு
மதிக்க முடியுமா?... ஏதோ வகையில்
ககப்பிரசவமே இங்கு நடக்கும்.

அல்ல. நாம் அனைவரும் போராடிப் பெற்ற உரிமை. எமது ஆரம்பகால உரிமைப் போராட்டத்தில் நாம் பெற்றுக்கொண்டது இது மட்டுமே. ஆனாலும் அது குரங்கின் கை பூமாலையாகவும், ஏற்கனவே நான் சொன்னது போல் பன்றிக்கு முன்பாக போடப்பட்ட முத்தாகவும் போனதே துயரம். சகலராலும் கைவிடப்பட்டு துஷ்பிரயோகம் செய்யப்பட்ட 13ஆவது திருத்தச்சட்டத்தை நடைமுறைப் படுத்துமாறு நாம் மட்டுமே கடந்த 20 வருடங்களுக்கு மேலாக வாதாடியும், போராடியும் வந்திருக்கிறோம். அதற்காக நாம் இழப்புகளை சந்தித்தவர்கள். என் சிறகுகளாக

இருந்தவர்கள் பலரும் வெட்டி வீசப்பட்டனர். 13 ஆவது திருத்தச்சட்டத்தில் இருந்து தொடங்கி அதற்கு மேலதிக அதிகாரங்களை பெற்று எமது அரசியல் இலக்கை அடைவதே எமது கொள்கை. அதை அரைகுறைத் தீர்வென்று ஒதுக்கியவர்கள் சகலரும் எமது வழிக்கே இன்று

வந்திருக்கிறார்கள். அவர்களது வருகை உண்மையானதாக இருக்கவும் வேண்டும். ஆகாயத்து சூரியனையோ அல்லது சந்திரனையோ பூமிக்கு கொண்டு வந்து தருவோம் என்று நாம் எமது மக்களுக்கு வாக்குறுதி கொடுக்கவும் இல்லை. அவ்வாறு தரச்சொல்லி அரசிடம் நாம் கேட்கவும் இல்லை. சாத்தியமான, நியாயமான தையே நாம் கேட்கிறோம். 13ஆவது திருத்தச் சட்டத்தை நீக்கவேண்டும் என்று ஒரு சில கட்சிகள் கூறியபோது அதை எதிர்கொள்வ தற்கு நானே முன்னின்று நாடாளுமன்ற உறுப்பினர்களில் 50இற்கு மேற்பட்டவர்களின் ஆதரவை திரட்டி ஜனாதிபதி மகிந்த ராஜபக்ஷ அவர்களுடன் பேசி வருகின்றோம். இதற்கான ஆதரவு மேலும் வளரும். பலத்த சவால்களுக்கு மத்தியில் நாம் பத்தியம் காத்து வளர்த்து வந்த கருவை கலைக்க நாம் அனுமதிக்க முடியுமா?... ஏதோ வகையில் ககப்பிரசவமே இங்கு நடக்கும்.

கேள்வி

13ஆவது திருத்தத்தில் காணி பொலிஸ் அதிகாரம் நீக்கப்படுவதற்கு நீங்கள் ஆதரவளிக்கின்றீர்களா?..

பதில்: 13ஆவது திருத்தச் சட்டத்தை முழுமையாக நடைமுறைப்படுத்துவதில் இருந்து ஆரம்பிக்க வேண்டும் என்பதே எமது நிலைப்பாடு. ஆகவே காணி, பொலிஸ் அதிகாரங்களையும் சேர்த்தே நாம் கேட்கின்றோம். ஆனாலும் அவற்றைக் கொடுப்பதால் சிங்கள மக்களில் ஒரு சாராருக்கும், கொடுக்க மறுப்பதால் தமிழ்மக்களுக்கும் விருப்பம் இருக்காது. குறிப்பாக பொலிஸ் அதிகாரத்தை வழங்குவதில் அரசாங்க தரப்பில் தயக்கம் காட்டப்படுகின்றது. அதற்கு நாம் காரணம் கேட்கும் போது 1987 இல் வழங்கப்பட்ட பொலிஸ் அதிகாரம் தமிழர் தரப்பால் துஷ்பிரயோகம் செய்யப்பட்ட நிகழ்வுகளை அரசு தரப்பில் இருந்து நினைவுபடுத்திக் காட்டுகிறார்கள். அன்று பொலிஸ் அதிகாரத்தை துஷ்பிரயோகம் செய்த வர்களும் இன்று தமிழ்த் தேசியக் கூட்டமைப்பில் ஓட்டியுள்ளார்கள். அந்த பொலிஸ் அதிகாரத்தை வைத்து இலங்கை இந்திய ஓப்பந்த காலத்தில் தமிழ் பேசும் மக்களுக்கு எதிராக வன்முறைகள் நடத்தப்பட்ட வருக்களையும் பலர் குறுகப்படுத்துகிறார்கள். ஆகவே பொலிஸ் அதிகாரம் கிடைக்காத வரை எந்தத் தீர்வையும் ஏற்படுத்தலை என்ற முறையில் பிடிவாதங்கள் எதிர்காலத்தில் இருப்பதையும் இல்லாமல் செய்து விடும் ஆபத்தை உருவாக்கும். அரசாங்கத்திற்கு இருக்கும் சந்தேகங்களை விரைவாக நீக்கி நல்லதொரு நம்பிக்கை தரும் சூழலை நாம் உருவாக்கி பொலிஸ் அதிகாரங்களையும் பெற்றுவிட முயற்சிக்க வேண்டும். சில தமிழ் கட்சிகள் செய்த தவறுக்காக தமிழ் பேசும் மக்களை பொலிஸ் அதிகார விடயத்தில் வஞ்சிக்கக் கூடாது என்று நான் ஜனாதிபதி அவர்களிடம் கேட்டு வருகின்றேன். இதேவேளை காணி அதிகாரங்களை உடனடியாகவே அரசாங்கத்துடன் பேசி பெறமுடியும் என்ற நம்பிக்கை எமக்குண்டு. அதற்காக அரசாங்கத்துடன் நாம் இணக்கமாக பேசியும், வலியுறுத்தியும் வருகின்றோம். (தொடரும்)

தகவல்கள் வெளியாகியுள்ளன. இது எவ்விதம் உண்மை?... தயா மாஸூர் உங்களுடன் இணைந்து போட்டியிடவுள்ளதாகவும் கூறப்பட்டுள்ளது.

பதில்: நீங்கள் சொல்வது போல் செய்திகள் மட்டும் வருகின்றன. அவ்வாறு அவர்கள் தேர்தலில் போட்டியிட்டால் அதில் ஆச்சரியம் ஒன்றும் இல்லை. எம்மைப் பொறுத்த வரையில் புலிகளின் தலைவர் வேலுப்பிள்ளை பிரபாகரன் தேர்தலில் போட்டியிட முன்வந்திருந்தாலே மாவிலை தோரணம் கட்டி வரவேற்றிருப்போம். அவ்வாறு முன்வந்திருந்தால் எமது மக்களுக்கு இத்தனை அவலங்கள் நடந்திருக்காது. அழிவு யுத்தத்தை நிறுத்தி வேலுப்பிள்ளை பிரபாகரன் ஜனநாயக வழிக்கு வந்து சரியான தலைமையை எமது மக்களுக்கு வழங்குவாரேயானால் நான் மாற்று அரசியலை முன்னெடுக்கப்போவதில்லை என பகிரங்கமாகவே பல தடவை கூறி வந்திருக்கிறேன். ஆனாலும் அவர்கள் அதை ஏற்கவில்லை. ஏற்க மறுத்ததின் விளைவுகளையும் நாம் கண்டு விட்டோம். புலிகள் இயக்கத்தில் இருந்து இறந்து போன உறுப்பினர்கள் எவரையும் நான் வேலுப்பிள்ளை பிரபாகரனை நினைத்தோ அல்லது அவருக்கு இறுதி வரை துணையாக இருந்த கே.பி. தமிழினி, அல்லது தாயாமாஸூரை நினைத்தோ பார்க்க வில்லை. அவலங்களையும் இழப்புகளையும் தவிர எமது மக்களுக்கு எதையும் பெற்றுத் தந்திராத அழிவு யுத்தத்திற்கு பல்லாயிரக்கணக்கான புலிகளின் உறுப்பினர்கள் பலி கொடுக்கப்பட்டிருந்தாலும் அவர்கள் யாவரையும் எமது மக்களின்

உண்டு. தீர்ப்பு வழங்குவது மக்களே. ஆயிரம் பூக்கள் மலரட்டும். வாழ்த்துகிறேன்.

கேள்வி

மத்தியில் கூட்டாட்சி, மாநிலத்தில் சயாட்சி என்ற கொள்கையுடைய உங்களது கட்சி 13ஆவது திருத்தச் சட்டத்தை ஒழிக்கமாறு விடுக்கப்படுகிற கோரிக்கையை எந்த விதத்தில் பார்க்கின்றீர்கள்?..

பதில்: 13ஆவது திருத்தச்சட்டம் என்பது நாம் சம்மா இருந்து பெற்ற வரம்

ஹெல் உறுமய கட்சி உறுப்பினர்கள் முன்னுதாரணமாக செயற்பட வேண்டும்

ஐ.ம.சு. முன்னணி உறுப்பினர் உதித் அனுருத்த

ஹெல் உறுமய முதலில் முன்னுதாரணத்தை செய்து காட்டட்டும் என ஆளும் கட்சி உறுப்பினர் உதித் அனுருத்த தெரிவித்துள்ளார்.

மாகாண சபை ஆட்சி முறையை இரத்துச் செய்யுமாறு சத்தமிடும் ஜாதிக ஹெல் உறுமய முதலில், தமது மாகாணசபை உறுப்பினர்கள் மற்றும் அமைச்சர்களை பதவி விலக செய்து முன்னுதாரணத்தை காண்பிக்க வேண்டும் என மத்திய மாகாண சபையின் ஐக்கிய மக்கள் சதந்திர முன்னணியின் உறுப்பினர் உதித் அனுருத்த தெரிவித்துள்ளார்.

13ஆவது அரசியல் அமைப்புத் திருத்தச் சட்டத்தில் வழங்கப்பட்டுள்ள, காணி மற்றும் பொலிஸ்

அதிகாரங்களை வடக்கு, கிழக்கு மாகாணங்களுக்கு மாத்திரமின்றி அனைத்து மாகாணங்களுக்கும் வழங்க வேண்டும் எனவும் அவர் கூறியுள்ளார். விலக முயற்சி பிரதேசத்தில் நடைபெற்ற மீனவர்களுக்கு மீன்பிடி உபகரணங்களை வழங்கும் வைபவத்தில் கலந்து கொண்டு உரையாற்றும் போதே அவர் இதனைக் கூறியுள்ளார்.

சிலர் மாகாண சபைகள் வேண்டாம் எனக் கூறுகின்றனர். இந்த மாகாண சபைகளில் இருந்து கொண்டே அவர்கள் இதனைக்கூறி வருகின்றனர். அமைச்சர் விமல் வீரவன்ஷ இன்று துட்டகைமுறு மன்னர் போல் பேசுகிறார். மாகாண

சபைகள் வேண்டாம் எனக் கூறும் அவர் கடந்த 25 வருடங்களாக எங்கிருந்தார்.

இவர் மாகாண சபைகள் ஏற்படுத்தப்பட்ட போது போராடினார். தற்போது அமைச்சர் பதவியைப் பெற்றுக் கொண்டு மாகாண சபை வேண்டாம் என்கிறார். அவரது கட்சியை சேர்ந்த மத்திய மாகாண சபை விவசாய அமைச்சரவை பதவி விலக செய்து விட்டு, மாகாண சபைக்கு எதிர்ப்புத் தெரிவிக்க வேண்டும் எனவும் உதித்த அனுருத்த தெரிவித்துள்ளார்.

எக்னெலி கொட தமது நாட்டில் இல்லை என்கிறது பிரான்ஸ்

காணாமற் போனோர் பட்டியலில் உள்ளடக்கப்பட்டுள்ள ஊடக வியலாளர் பிரகீத் எக்னெலிகொட தமது நாட்டில் இல்லை என பிரான்ஸ் அறிவித்துள்ளது. இலங்கையில் காணாமற் போன ஊடகவியலாளரான பிரகீத் எக்னெலிகொட பிரான்வில் வசித்து வருவதாக அரசாங்கத்தினால் அறிவிக்கப்பட்டுள்ளதையடுத்து இலங்கையில் உள்ள பிரான்ஸ் தூதரகத்தின் பேச்சாளர் அவர் எமது நாட்டில் வசிப்பதற்கான ஆதாரங்கள் எதுவும் இல்லை என தகவல் வெளியிட்டுள்ளார். ஆளும் ஐக்கிய மக்கள் சதந்திர முன்னணியின் நாடாளுமன்ற உறுப்பினர் அருந்திக பெர்ணான்டோ, தமக்கு பிரான்ஸில் வசிக்கும் இலங்கை ஊடகவியலாளர் வெடி வர்த்தன என்பவர், பிரகீத் எக்னெலிகொடவை அறிமுகப்படுத்தியதாக நாடாளுமன்றத்தில் வைத்து குறிப்பிட்டிருந்தார்.

எக்னெலிகொட மொட்டையடித்து ஆர் தெரியாத நிலையில் இருந்ததாகவும் அவர் தெரிவித்திருந்தார்.

என்னும் அருந்திகவின் தகவலை, ஊடகவியலாளர் வெடிவர்த்தன மறுத்திருந்தார். அருந்திக்க பொய் கூறுவதாகவும் அவர் குறிப்பிட்டிருந்தார். இந்தநிலையிலேயே பிரான்ஸ் தூதரகம் இந்த தகவலை வெளியிட்டுள்ளது. இதேவேளை அருந்திக்கவின் தகவல் தொடர்பில் அவரிடம் விசாரணைகள் நடத்தப்படவேண்டும் என்று பல்வேறு ஊடக நிறுவனங்களும் கட்சிகளும் அரசாங்கத்தை கோரியுள்ளமையும் குறிப்பிடத்தக்கது.

டெங்கு ஒழிப்பு வழிமுறைகள்; 7யோசனைகள் முன்வைப்பு



டெங்கு ஒழிப்பு தொடர்பான நடவடிக்கைகள் தொடர்பில் மேற்கொள்ள வேண்டிய வழிமுறைகள் தொடர்பான ஏழு யோசனைகள் அடங்கிய யோசனை கோவை ஒன்று சுகாதார அமைச்சிடம் கையளிக்கப்பட்டுள்ளது.

அனைத்து இலங்கை சுவசேவை சங்கத்தின் தலைவர் காமினி குமாரசிங்ஹுவினால் இந்த டெங்கு ஒழிப்பு யோசனை கோவை, சுகாதார அமைச்சின் செயலாளரிடம் கையளிக்கப்பட்டுள்ளதாக தெரிவிக்கப்பட்டுள்ளது. இதனிடையே டெங்கு நோய் பெருக்கமடைந்து செல்கிறது என்ற காரணத்தினால் சகல மருத்துவமனைகளும் உரிய தயார் நிலையில் காணப்படுவதாக சுகாதார அமைச்சு குறிப்பிட்டுள்ளது.

குருதி மாதிரிகளை சோதனை செய்வதற்கு அனைத்து மருத்துவமனைகளிலும் சகல ஏற்பாடுகளும் செய்யப்பட்டுள்ளதாக சுகாதார சேவைகள் பணிப்பாளர் பாலித மகிபால குறிப்பிட்டுள்ளார்.கொழும்பு, கம்பஹா, களுத்துறை, கண்டி, இரத்தினபுரி மற்றும் கேகாலை ஆகிய மாவட்டங்களில் டெங்கு பெருக்கம் அதிகரித்துள்ளதாக தொற்று நோய் தடுப்பு பிரிவு குறிப்பிட்டுள்ளது.

இதனிடையே, டெங்கு தொற்கு காரணமாக தற்காலிகமாக மூடப்பட்டிருந்த கொழும்பு பல்கலைக்கழகத்தின் சட்ட பீடம், முகாமைத்துவ பீடம் மற்றும் கலைத்துறை பீடங்கள் மீண்டும் ஆரம்பிக்கப்படவுள்ளதாக உயர் கல்வி அமைச்சு அறிவித்துள்ளது.

அனைத்து இலங்கை சுவசேவை சங்கத்தின் தலைவர் காமினி குமாரசிங்ஹுவினால் இந்த டெங்கு ஒழிப்பு யோசனை கோவை, சுகாதார அமைச்சின் செயலாளரிடம் கையளிக்கப்பட்டுள்ளதாக தெரிவிக்கப்பட்டுள்ளது. இதனிடையே டெங்கு நோய் பெருக்கமடைந்து செல்கிறது என்ற காரணத்தினால் சகல மருத்துவமனைகளும் உரிய தயார் நிலையில் காணப்படுவதாக சுகாதார அமைச்சு குறிப்பிட்டுள்ளது.

குருதி மாதிரிகளை சோதனை செய்வதற்கு அனைத்து மருத்துவமனைகளிலும் சகல ஏற்பாடுகளும் செய்யப்பட்டுள்ளதாக சுகாதார சேவைகள் பணிப்பாளர் பாலித மகிபால குறிப்பிட்டுள்ளார்.கொழும்பு, கம்பஹா, களுத்துறை, கண்டி, இரத்தினபுரி மற்றும் கேகாலை ஆகிய மாவட்டங்களில் டெங்கு பெருக்கம் அதிகரித்துள்ளதாக தொற்று நோய் தடுப்பு பிரிவு குறிப்பிட்டுள்ளது.

இதனிடையே, டெங்கு தொற்கு காரணமாக தற்காலிகமாக மூடப்பட்டிருந்த கொழும்பு பல்கலைக்கழகத்தின் சட்ட பீடம், முகாமைத்துவ பீடம் மற்றும் கலைத்துறை பீடங்கள் மீண்டும் ஆரம்பிக்கப்படவுள்ளதாக உயர் கல்வி அமைச்சு அறிவித்துள்ளது.

15 இல் அறிமுகமாகிறது புதிய கல்வித்திட்டம்

(கொழும்பு)

எதிர்கால தொழில்வாய்ப்புக்களை இலக்காகக் கொண்ட தொழில்நுட்ப விஞ்ஞான துறை சார்ந்த புதிய கல்வித் திட்டமொன்று எதிர்வரும் 15 ஆம் திகதி அறிமுகப்படுத்தவுள்ளதாக கல்வியமைச்சர் பந்துல குணவர்தன தெரிவித்தார்.

களுத்துறை மகளிர் மகாவித்தியாலயத்தில் புதிதாக நிர்மாணிக்கப்பட்ட நீச்சல் தடாகத்தை உத்தியோகபூர்வமாகத் திறந்து வைக்கும் வைபவத்தில் கலந்துகொண்டு உரையாற்றும் போதே அவர் மேற்கண்டவாறு தெரிவித்தார்.

அமைச்சர் பந்துல குணவர்தன அங்கு தொடர்ந்து உரையாற்றுகையில்,

வணிகம், தொழில்நுட்பம் மற்றும் பொறியியல் என மூன்று அம்சங்களைக் கொண்டதாக இந்தப் பாடத்திட்டம் அறிமுகப்படுத்தப்படும்.

கடந்த 1995 ஆம் ஆண்டு

கல்விப் பொதுத்தராதர சாதாரண தரப் பரீட்சையில் 15 வீதமான மாணவர்களே சித்திபெற்றனர். ஜனாதிபதி மகிந்த ராஜபக்ஷவின் தற்போதைய ஆட்சியில் இது 49 வீதமாக அதிகரித்துள்ளது.

கல்வித்துறை மாற்றங்களின் போது எதிர்காலத்தில் சிறந்த தொழில் வாய்ப்புக்களைப் பெற்றுக் கொள்ள வழி வகுக்கும் பாடங்களுக்கே முக்கியத்துவம் வழங்கப்படுகிறது.

நாட்டில் முன்னெப்போது இல்லாத வகையில் கல்வித்துறையில் முன்னேற்றம் காணப்படுவதுடன் பல மாற்றங்களும் ஏற்படுத்தப்பட்டுள்ளன. கடந்த 17 வருடங்களுக்கு முன்னர் கல்வித்துறை கண்டிருந்த வீழ்ச்சி தற்போது சரிசெய்யப்பட்டு வருகிறது என்றும் அவர் கூறினார்.

அரசியல் உலகத்தில் புதிய வீதிநாடகம்


(கொழும்பு)
அரசியல் உலகத்தில் உள்ள புதிய வீதி நாடகம் தொடர்பில் ஐக்கிய தேசியக் கட்சியின் பொதுச் செயலாளர் திஸ்ஸ அத்தநாயக வெளிப்படுத்தியுள்ளார்.கும்புருப்பிட்டிய பிரதேசத்தில் இடம்பெற்ற நிகழ்வொன்றில் கலந்து கொண்டு உரையாற்றும் போதே அவர் இவ்வாறு குறிப்பிட்டார்.

தற்போது வீரவன்ஷ மற்றும் பாட்லி போன்றோர் வீதியில் ஊர்வலம் செல்கின்றனர். அவர்கள் யாருக்காவது முடிந்ததாமின்சாரக் கட்டணத்தை குறைக்க. உண்மையில் இவர்கள் வீதிநாடகமே மேற்கொள்கிறார்கள்.

இருதய சத்திர சிகிச்சை இயங்குகின்றது

(கொழும்பு)
ஸ்ரீ ஜயவர்த்தனபுர மருத்துவமனையின் இருதய சத்திர சிகிச்சை பிரிவு மூடப்பட்டதாக வெளியான செய்தி உண்மைக்குப் புறம்பானது என அறிவிக்கப்பட்டுள்ளது. இந்த அறிவிப்பை அந்த மருத்துவமனையின் பணிப்பாளர் சவிந்த கமகே வெளியிட்டுள்ளார்.கடந்த சில நாட்களாக பல்வேறுபட்ட தரப்பினரால் இது தொடர்பான விமர்சனங்கள் வெளியிடப்பட்டிருந்தன. எவ்வாறாயினும், இருதய சத்திர சிகிச்சையோ அல்லது வேறு எந்த சத்திர சிகிச்சைகளோ நிறுத்தப்படவில்லை எனவும் ஸ்ரீ ஜயவர்த்தனபுர மருத்துவமனையின் பணிப்பாளர் தெரிவித்துள்ளார்.

நாடாளுமன்ற தெரிவுக்குழுவில் கூட்டமைப்பு இணையவேண்டும்



தயாமாஸ்டர் வலியுறுத்து

களில் செய்திகள் வெளிவந்துள்ளன.

இந்த நிலையில் நாடாளுமன்றத் தெரிவுக் குழுவில் மூத்த அரசியல்வாதியும் அரசியல் பட்டறிவுள்ளவருமான இரா. சம்பந்தன் கருத்துக்களை முன்வைப்பது அவசியமாகும்.

நாடாளுமன்ற தெரிவுக்குழுவில் எதிர்மறையான விளைவுகள் ஏற்பட்ட பின்னர், அது

குறித்து பேசுவதால் எதுவித பயனும் ஏற்படப் போவதில்லை.

எனவே நாடாளுமன்றத் தெரிவுக் குழுவில் தமிழ் தேசியக் கூட்டமைப்பு பங்குபற்றுவது அவசியம். என அவர் தெரிவித்தார்.

பொலிஸாரின் தகவல் தொடர்பாடல் அபிவிருத்தி

(கொழும்பு)

பொலிஸாரின் தகவல், தொடர்பாடல் துறை 288 கோடி ரூபா செலவில் அபிவிருத்தி செய்யப்படவுள்ளது.

இலங்கை பொலிஸாரின் தகவல் மற்றும் தொடர்பாடல் பிரிவு பாரிய நிதியுடன் அபிவிருத்தி செய்யப்படவிருக்கிறது. புதிய நவீன வகையான தொடர்பாடல் சாதனங்களுடன் இந்த பிரிவு அபிவிருத்தி செய்யப்படவிருப்பதாக பொலிஸ் தலைமையகம் தெரிவித்துள்ளது.

இதற்காக 288 கோடி ரூபா நிதி செலவிடப்படுகிறது. விரைவில் நவீனமயப்படுத்தப்பட்ட பொலிஸ் தொடர்பாடல் முறைமை அமுலுக்கு வரவிருப்பதாகவும் தெரிவிக்கப்பட்டுள்ளது. பொதுமக்கள் வன்முறை அல்லது குற்றச் செயல்கள் அற்ற சமாதானமான ஒரு சூழ்நிலையில் வாழ்வதற்கு வழி செய்யும் வகையில் இந்த அபிவிருத்தி வேலைத்திட்டம் முன்னெடுக்கப்படுகிறது.

நாடாளுமன்றத் தெரிவுக்குழுவில் 13 ஆவது திருத்தச் சட்டம் தொடர்பாகவும் ஆராயப்படவுள்ளதால், தமிழ்த் தேசியக் கூட்டமைப்பு தெரிவுக்குழுவில் பங்கு கொள்வது அவசியம் என்று முன்னாள் புலிகளின் ஊடகப் பொறுப்பாளர் தயாமாஸ்டர் தெரிவித்தார்.

இனப்பிரச்சினைக்கு தீர்வு காணும் நோக்கில் நியமிக்கப்பட்ட நாடாளுமன்றத் தெரிவுக் குழுவில் 13 ஆவது திருத்தத்திலுள்ள காணி பொலிஸ் அதிகாரங்கள் நீக்கப்பட வேண்டுமா? இல்லையா என்பது குறித்தும் ஆராயப்படவுள்ளதெனவும் ஊடகங்

21 மாணவர்கள் இடைநிறுத்தம்

(கொழும்பு)

சிறி ஜயவர்த்தனபுர பல்கலைக்கழக மருத்துவ பீடத்தைச் சேர்ந்த 21 மாணவர்கள் தற்காலிகமாக இடைநிறுத்தப்பட்டுள்ளனர்.மருத்துவ பீடத்தின் நற்பெயருக்கு களங்கம் விளைவிக்கும் வகையில் செயற்பட்டார்கள் என்று குற்றஞ்சாட்டப்பட்ட 21 பேரே இவ்வாறு இடைநிறுத்தப்பட்டுள்ளனர் என்றும் அறிவிக்கப்பட்டுள்ளது.

கூதாட்ட விடுதிக்கு எதிராக போராட்டம் வெடிக்கும்

கொழும்பில் கசினோ எனப்படும் கூதாட்ட விடுதி அமைக்கும் நடவடிக்கைகளை கைவிடவில்லை எனில் அதற்கு எதிராக வீதியில் இறங்கி போராடவுள்ளதாக அஸ்கிரி விகாரையின் ஸ்ரீ புத்திக தேரர் தெரிவித்துள்ளார்.

கொழும்பு சம்போடி விகாரைக்கு அண்மையில் மிகப் பிரமாண்டமாக கசினோ கூதாட்ட விடுதி அமைக்கப்பட்டுள்ளதாக ஊடகங்களில் செய்தி வெளியாகியுள்ளதாக தேரர் சுட்டிக் காட்டியுள்ளார். இச்சூதாட்ட விடுதி அமைப்பதற்காக செயற்படும் எந்தவொரு அதிகாரிக்கு எதிரான நடவடிக்கைகளையும் முன்னெடுக்க தயாராகவுள்ளதாக அவர் குறிப்பிட்டார்.

ஆவணி வெற்றிடங்களிற்கு புதிய நியமனங்கள் வழங்கல்



(வவுனியா) வவுனியா, முல்லைத்தீவு, மன்னார் மாவட்ட அரச திணைக்களங்களில் காணப்பட்ட ஆவணி வெற்றிடங்களிற்கு புதிய நியமனங்கள் வழங்கப்பட்டுள்ளன. இந்நிகழ்வு கடந்த சனிக்கிழமை வவுனியா நகரசபை மண்டபத்தில் நடைபெற்றது.

நிகழ்வில் கைத்தொழில் மற்றும் வர்த்தக அமைச்சர் றிசாத் பதியுதீன், வட மாகாண ஆளுநர் ஜி.ஏ.சந்திரசிபி ஆகியோர் பிரதம விருந்தினர்களாக கலந்துகொண்டு நியமன கடிதங்களை வழங்கி வைத்தனர். இந்நிகழ்வில் 74 பட்டதாரிகளுக்கு ஆசிரியர் நியமனங்களும் 685 சிற்றூழியர் நியமனங்களும் வழங்கப்பட்டன.

பாடசாலை சிற்றூழியர்களாக மன்னார் மாவட்டத்தில் 89 பேரும், வவுனியா மாவட்டத்தில் 109 பேரும், முல்லைத்தீவு மாவட்டத்தில் 63 பேரும் நியமனம் பெற்றுள்ளார்கள். விவசாய சிற்றூழியர்களாக மன்னார் மாவட்டத்தில் 23 பேரும், வவுனியா மாவட்டத்தில் 27 பேரும், முல்லைத்தீவு மாவட்டத்தில் 48 பேரும் நியமனம் பெற்றுள்ளார்கள். சுகாதார சிற்றூழியர்களாக மன்னார் மாவட்டத்தில் 101 பேரும், வவுனியா மாவட்டத்தில் 60 பேரும், முல்லைத்தீவு மாவட்டத்தில் 165 பேரும் நியமனம் பெற்றுள்ளார்கள்.

இந்நிகழ்வில் சமயத் தலைவர், நாடாளுமன்ற உறுப்பினர் உணைஸ் பாருக், ஜனாதிபதியின் முல்லைத்தீவு மாவட்ட இணைப்பாளர் எஸ்.கனகரட்ணம், வவுனியா மாவட்ட இணைப்பாளர் எஸ்.கிஷோர், ஜனாதிபதியின் வவுனியா மாவட்ட ஒருங்கிணைப்பாளர் பி. சுமதிபால, வட மாகாண பிரதம செயலாளர் திருமதி விஜயலட்சுமி ரமேஸ், வட மாகாண அமைச்சுக்களின் செயலாளர்கள் மற்றும் உயர் அதிகாரிகள் இந்நிகழ்வில் கலந்து கொண்டார்கள்.

சுற்றுலாப் பயணிகள் அதிகரிப்பு பணம் உற்பத்திகளுக்கு கிராக்கி

(யாழ்ப்பாணம்) தென்னிலங்கையில் இருந்து சுற்றுலாப் பயணிகள் அதிக எவ்வளவு வடபகுதிக்கு வருகை தருவதால் பண உற்பத்திப் பொருள்களுக்கு அதிக மவுசு ஏற்பட்டுள்ளது.

காரைநகர், ஊர்காவற்றுறை, நயினாதீவு மற்றும் நெடுந்தீவு போன்ற தீவுப்பகுதிகளுக்குச் செல்லும் சுற்றுலாப் பயணிகள் பண உற்பத்திப் பொருள்களைக் கொள்வனவு செய்வதில் அதிகளவில் ஈடுபாடுகாட்டி வருகின்றனர்.

பண ஓலைப் பொருள்கள், பணக்கட்டி, புழக்கொடியல் போன்ற பண உற்பத்திப் பொருள்களை இவர்கள் கொள்வனவு செய்வதைக் காணமுடிகிறது. 50 - 60 ரூபா வரையில்

விற்பனை செய்யப்பட்டு வந்த ஒருகிலோ புழக்கொடியல் 100 - 150 ரூபா வரையில் விற்பனை செய்யப்படுகிறது. எதிர்காலத்தில் வடபகுதியில் பண உற்பத்திப் பொருள்களுக்கு தட்டுப்பாடு ஏற்பட வாய்ப்புண்டு எனவும் கூறப்படுகிறது. (10)

இரத்தினக் கற்களை அணிவது அதிர்ஷ்டத்தின் திறவுகோலாகும்

ஜோதிர் விநாயா இரத்தின அரச விடுது பெற்ற ஜோதிடர் வி.ஏ.சிவராசா வேலகையூரன்

ஏழாம் எண்

(பிறந்த திகதிகள் : (7, 16, 25,))

கலகலப்பான வாழ்வை ஏற்படுத்த, ஏகாந்தத்தை தவிர்த்து குடும்ப உறவில் அதிர்ஷ்டத்தையும் முன்னேற்றத்தினையும் தோற்றுவிக்க வைடுரியக் கல்லையே தேர்ந்தெடுத்து ஆபரணங்களில் அணிபுங்கள் வைடுரியத்தினால் பய உணர்வு நீங்கப் பெற்று தைரிய சக்தி மிகுந்து காணப்படும். வைடுரியத்தின் இரு புறமும் "வரைகள்" ஒருவதாக இருத்தல் ஏமாற்றத்தைத் தடுக்கும், முத்து அல்லது சந்திர காந்தக்கல்லும் ஆபரணங்களில் பதித்து அணிவதனால் நன்மைகள் ஏற்படும்.

எட்டாம் எண்

(பிறந்த திகதிகள் 8, 17, 26)

விதிநாதன் சன்ஸ்வரனின் கொடுமான பார்வையின்றும் தப்பிப்பிழைப்பதற்கு உங்கள் பெயரினை 5ஆம் எண்ணில் அமைப்பதுடன் இந்திர நீலக்கல்லினை ஆபரணங்களில் தரிப்பதும் மிகமிக அவசியமானதாகும், "ஆறுநூல்கள்" கொண்ட இந்திர நீலமே மிக்க அதிர்ஷ்டமளிக்கும். 'கொலஸ்ரோல்' நோயினால் வருந்துவோருக்கு இக்கல் அணிவது அருமருந்தாகும், பஷணில் மட்டும் தரிப்பது நன்மை தரும். ஆண்கள் எனின் வலக்கை மோதிரவிரலில் பெண்கள் இடக்கை மோதிர விரலில் அணிவது அதிர்ஷ்டமளிக்கும்.

ஒன்பதாம் எண்

(பிறந்த திகதிகள் 9, 18, 27)

ஆரோக்கியத்தையும், நீண்ட ஆயுளையும் தந்து சரீரத்தின் குற்றங்களை (எலும்பு முறிவு, காயங்கள் அங்கப்பழுதுகள், முதலியவற்றை) பவளக்கல் அணிவதினால் நீக்கும். குடலில் ஏற்படும் கட்டிகள், புண்கள், தசை நெரிவு ஏற்படாமல் தடுப்பவை BLOOD STONE எனப்படும் சிவப்பு புள்ளிகள் கொண்ட பச்சை நிறக்களாகும் கடுங்கோபம், பழிவாங்கும் மனோபாவம், பாலியல் வன்புணர்ச்சி என்பவற்றை பவளம் தரிப்பதினால் நீக்கி விடும்.

வருடாந்த மஹோற்சவம்

(யாழ்ப்பாணம்) யாழ்ப்பாணம் நீராவிடி ஸ்ரீ ஜெயநீராவி வீரகத்தி விநாயகர்

ஆலய வருடாந்த மகோற்சவம் நாளை புதன்கிழமை முற்பகல் 10.30 மணிக்கு கொடியேற்றத்துடன் ஆரம்பமாகி தொடர்ந்து 12 தினங்கள் திருவிழா சிறப்பாக நடைபெறும்.

நிறுவனம் புதிய முகவரியில்

பேருந்து சேவை வழங்கும் நேஷன் பொப்பூலர் ரவல்ஸ் அன் ருவேல்ஸ் நிறுவனம் நேற்று முதல் 132 பிறவுண் வீதி, யாழ்ப்பாணம் என்னும் முகவரியில் இந்திய விசா வழங்கும் அலுவலகத்துக்கு முன்பாக இயங்க ஆரம்பித்துள்ளதாக நிறுவனத்தால் அறிவிக்கப்பட்டுள்ளது.

எதிர்வரும் 21ஆம் திகதி வெள்ளிக்கிழமை சப்பற உற்வமும் 22ஆம் திகதி சனிக்கிழமை காலை 7 மணிக்கு நடைபெறும். வசந்த மண்டபப் பூசையைத் தொடர்ந்து இரதோற்சவமும் இடம்பெறும். எதிர்வரும் 23ஆம் திகதி ஞாயிற்றுக்கிழமை காலை 9 மணிக்கு தீர்த்த உற்சவமும் நடைபெறும். (10)

முரசினி இன்றைய பலன்

[11.06.2013 - செவ்வாய்க்கிழமை]

விசய வருஷம் வைகாசி மாதம் 28 ஆம் திகதி. நட்சத்திரம் புனர்யுகம் பின்னிர்வு 04.01 வரை. திருதியை திகதி பின்னிர்வு 03.15 வரை. சிந்தம் நாமயோகம். இராகுகாலம் 02.52 04.22 வரை. சுபநேரம் 10.22 - 11.52 வரை.

கோதிர் விநாயா ரக்ஷா வி.ஏ.சிவராசா அவர்களால் கணிப்பீட்டு.

| | |
|--------------------|---|
| மேடம் | காரிய சித்தி ஏற்படும், சுபச் செலவின்னையும், நோய் தீர வைத்திய மனையையும் நாடுவர், விவாகப்பேச்சு ஆரம்பமாகும், புதியன கொள்ளுவர், பயணத்தினால் பிரிவுத்தயருண்டு, மனை, பூமி, வாகனம் வாங்கினால் ஆவணங்களை நன்கு பார்க்கவும். |
| ரிஷபம் | பொன் பொருள் சேர்க்கையுண்டு, நோய் குணமடையும், வங்கித் தொடர்பினால் பணவரவுண்டு, கன்னியரால் மன மகிழ்வு ஏற்படும், கைவிட்ட பொருள் கிடைக்கும், பதவி ஏற்றக்கூடிய கிட்டும், திருமணத்திற்கான முயற்சிகளில் ஈடுபாடுகாட்டல். |
| மிதுனம் | காலாவதியான பொருட்களைக் கட்டியுடக்க முயல்வர், புத்திரர்களுக்கு தீயர் சுகவீனம் ஏற்படலாம், துணையின்றி தனிவழி சென்று அவதிக் கடலாம், திடீர் நட்புப்பற்றி எச்சரிக்கை நன்று மேலதிகாரிகளின் சீற்றத்தால் பதவிக்கு கேடு நேரிடலாம். |
| கடகம் | தாயாரின் உடற்சுகம் பாதிக்கப்பட்டலாம், கடன்படும் நிலையுண்டு, பிணை வைக்கச் செல்லவேண்டாம், காசோலைகள் பணமுடையினால் திரும்பி விடலாம், கள்வர் திருடர் பற்றி எச்சரிக்கையாக இருக்கவும், அவமானப்பட நேரிடலாம், மருத்துவச் செலவு ஏற்படும். |
| சிம்மம் | மக்களினால் மகிழ்ச்சியான செய்தி கிட்டும், அரசு தனியார் துறையில் பதவி கிட்டும், தொலைந்தது மீண்டும் கைக்கு வந்து சேரும், பரிசைகளில் சித்தி கிட்டும், வெளியூர் பயணம் ஏற்படலாம், புதியன கொள்ள கடன்படும் நிலையுண்டு. |
| கன்னி | பதவிக்கு கேடு சூழலாம் என்ற பயப்பிராந்தி ஏற்படும், பயணத்தை ஒத்தி வைக்கவும், காணாமல் போனவர் பற்றிய தகவல் கசியும், சகோதரருடன் மனக்கசப்பு ஏற்படலாம், கடன்காரர் தொல்லையுண்டு, கொள்வனவு செய்த பொருளை நீட்டத்திற்கு விற்பனை செய்வர். |
| துலாம் | வெளியூர் செல்ல கடிதம் வந்தடையும், பிதா மற்றும் மூத்த சகோதரரின் உதவியும், ஆதரவும் வந்து சேரும், நோய் குணமடையும், புதிய திட்டங்கள் பற்றி ஆலோசனை செய்வர், சனீப் அதிர்ஷ்ட முண்டு, கடனை அடைக்க நண்பர் கைகொடுத்து உதவுவார். |
| விருச்சிகம் | சிக்கலில் அகப்பட்டு தத்தளிக்க நேரிடும், திருடரால் தொல்லை யுண்டு, தம்பதியர் மத்தியில் கருத்து மோதல் ஏற்படும், வாகன விபத்து பற்றி விழிப்பாக இருக்கவும், விஷப்பிராணிகளின் தீண்டுதலால் நோய் ஏற்படலாம், பிரயாணத்தில் தடைதாமதத்தை எதிர்பார்க்கவும். |
| தனுசு | தடைப்பட்டிருந்தது இனிது நிறைவேறும், உத்தியோக உயர்வு பற்றிய தித்திப்பான செய்தி கிடைக்கும், கலைத்துறை மட்டும் விளையாட்டு செயல்கள் புகழைத்தரும், மனைகோல முயற்சிகள் ஆரம்பம், வெளியூர் செல்ல சந்தர்ப்பம் உருவாகும். |
| மகரம் | பிரயாணத்தின் போது அருகில் இருப்போர்பற்றி அவதானம் நன்று, வாதம் விதண்டாவாதத்தினால் எதிரி தோன்றலாம், கன்னியர் பாலியல் துன்புறுத்தலுக்கு உட்படலாம், சிறுவர்கள் நீர்த்துப்பற்றி கவனம் எடுக்கவும், காசோலைகள் பணமின்றித்திரும்பலாம். |
| கும்பம் | வியாபார நிலையம் திறக்க ஆலோசனை, உதவிக்கரம் நீட்டுவர், அரசுத் தொழில் கிட்டலாம், காதல் கனியும், சனீப் அதிர்ஷ்டமுண்டு, உறவினர் வருகை தருவர், கடனை அடைக்க உதவிகிடைக்கும், தானார்மத்தினால் புகழ் பெறுவர், புதியன கொள்வனவு செய்வர். |
| மீனம் | ஞாபக இழப்பினால் பொருள் தவறிப் போகலாம், மார் புச் சலி நோய் வருத்தும், பயணத்தில் இடையூறுகள் ஏற்படும் தாயாரின் உடற்சுகம் பாதிக்கப்பட்டலாம், மனைப்பற்றிய பிணைக்கு காவல்துறை செல்ல வைக்கும் நண்பரினால் மோசடியை எதிர்பார்க்கவும். |

எரிபொருள் விலையேற்றம் விவசாய செயற்பாடுகள் பாதிப்பு

எரிபொருள் விலையேற்றத்தால் தமது விவசாய நடவடிக்கைகளை மேற்கொள்வதில் பல்வேறு சிக்கல் நிலை ஏற்பட்டுள்ளதாக விவசாயிகள் பலரும் கவலை வெளியிட்டுள்ளனர்.

எரிபொருள் விலையேற்றத்தின் பின்னர் யாழ்ப்பாணம் மாவட்ட கமநல அபிவிருத்தித் திணைக்களத்தால் பிரதேச செயலர் பிரிவு ரீதியாக விவசாய சம்மேளனங்கள் மூலம் குறைந்தளவான விலைக்கு விவசாயிகளுக்கு எரிபொருள் வழங்கப்பட்டு வந்தது எனினும் தற்போது அவ்வாறு வழங்கப்படுவதில்லை எனத் தெரிவிக்கும் விவசாயிகள் கூடுதலான விலைக்கே எரிபொருளினைக் கொள்வனவு செய்து தமது விவசாய நடவடிக்கைகளை மேற்கொள்வதாகத் தெரிவிக்கின்றனர்.

விவசாயத்தையே வாழ்வாதாரமாகக் கொண்டுள்ள தாம் இதனால் பாதிப்படைந்துள்ளதாக விவசாயிகள் தரப்பில் தெரிவிக்கப்படுகிறது. எனவே முன்னர் வழங்கியது போல் இனிவரும் நாட்களிலும் தமக்கான விநியோக எரிபொருள் அட்டைக்குமானிய அடிப்படையில் வழங்கி உதவுமாறு உரிய தரப்பினரை விவசாயிகள் கேட்டுள்ளனர். (85)

ஐ.சி.சி. வருத்தம்



International Cricket Council

(லண்டன்)

சம்பியன்ஸ் கிண்ண ஒரு நாள் கிரிக்கெட் போட்டிகளில் இலங்கை அறிமுகப் படுத்தப்பட்டபோது ஹிந்தி மொழிப் பாடலொன்று பின்னணியில் ஒலிபரப்பப்பட்டமைக்கு சர்வதேசக் கிரிக்கெட் சபை தனது வருத்தங்களை வெளியிட்டுள்ளது. இலங்கைக் கிரிக்கெட் சபையிடமே சர்வதேசக் கிரிக்கெட் சபை இந்த வருத்தத்தை வெளிப்படுத்தியுள்ளது.

ஜூன் 6ஆம் திகதி ஆரம்பித்த சம்பியன்ஸ் கிண்ண ஒரு நாள் கிரிக்கெட் போட்டிகளில் ஆரம்ப நிகழ்வு இடம்பெற்றபோது ஒவ்வொரு அணியும் தேசியக் கொடிகளுடன் அறிமுகம் செய்து வைக்கப்பட்டிருந்தது.

இதில் இலங்கை அணி அறிமுகப்படுத்தப்பட்ட போது, பின்னணியில் ஹிந்திப் பாடலொன்று ஒலிபரப்பப்பட்டிருந்தது. இது சர்ச்சைகளை ஏற்படுத்தியிருந்தது. இவ்விடயம் தொடர்பாகத் தனது கண்டனத்தை வெளியிட்ட இலங்கைக் கிரிக்கெட் சபை, இதுகுறித்து விளக்க மளிக்குமாறு சர்வதேசக் கிரிக்கெட் சபையிடம் கோரியிருந்தது.

இதன் பின்னர் பதிலளித்துள்ள சர்வதேசக் கிரிக்கெட் சபை, குறித்த விடயத்திற்காக வருந்துவதாகவும், அவ்விடயம் தொடர்பாக நிகழ்ச்சியை ஏற்பாடு செய்த நிறுவனத்திடம் விளக்கம் கோரவுள்ளதாகவும் அறிவித்துள்ளது.

பொறுப்பற்ற ஆட்டமே தோல்விக்குக் காரணம்

(லண்டன்)

துடுப்பாட்ட வீரர்களின் பொறுப்பற்ற ஆட்டமே நியூசிலாந்து அணியுடனான தோல்விக்கு முக்கிய காரணம் என இலங்கை அணியின் தலைவர் அஞ்சலோ மத்தியூஸ் தெரிவித்துள்ளார்.

தேவையான ஓட்டங்களை விட 30, 40 ஓட்டங்கள் குறைவாகப் பெற்றுவிட்டோம். ஆடுகளம் 200 முதல் 250 வரையான ஓட்டங்களைப் பெறக்கூடிய ஆடுகளமல்ல. துடுப்பாட்ட வீரர்கள் ஆடுகளத்தைத் தவறாகப் புரிந்து கொண்டிருவிட்டனர்.

பந்துவீச்சாளர்களுக்கு இவ்வாடுகளம் சிறு உதவிகளை வழங்கியிருந்தது.

பந்துவீச்சாளர்கள் மிகச்சிறப்பான பெறுபேறுகளை வெளிப்படுத்தியிருந்தனர். அவர்களின் பெறுபேறுகள் எனக்கு மகிழ்ச்சியைத் தருகின்றது. குறிப்பாக லசித் மலிங்க சிறப்பாகப் பந்து வீசி எதிரணிக்கு நெருக்கடியை ஏற்படுத்தினார். அவர் மீது எனக்கு அதிகபட்ச நம்பிக்கை இருக்கின்றது. லசித் மலிங்கவின் பந்து வீச்சு அணியை வெற்றிக்கு மிக அண்மையாக அழைத்துச் சென்றது எனவும் அவர் மேலும் தெரிவித்தார்.



வென்றது பிரேசில்

(போர்டோ அல்கிரி)

பிரான்ஸ் அணிக்கு எதிரான நட்பு கால்பந்து போட்டியில் பிரேசில் அணி வெற்றி பெற்றது.

பிரேசிலில் உள்ள போர்டோ அல்கிரியில் நடந்த சர்வதேச நட்பு கால்பந்து போட்டியில் பிரேசில், பிரான்ஸ் அணிகள் மோதின. போட்டியின் முதல் பாதியில் இரு அணி வீரர்களும் கோல் எதுவும் அடிக்கவில்லை.

பின் இரண்டாவது பாதியில் எழுச்சி கண்ட பிரேசில் அணிக்கு ஆஸ்கார் (54ஆவது நிமிடம்), ஹெர்நான்ஸ் (85ஆவது நிமிடம்), லூகாஸ் (90ஆவது நிமிடம்) ஆகியோர் கோல் அடித்து அணியின் வெற்றியை உறுதிசெய்தனர். பிரான்ஸ் அணி வீரர்களின் கோல் முயற்சி எதுவும் கைகொடுக்கவில்லை.

ஆட்டநேர முடிவில், பிரேசில் அணி 3-0 என்ற கோல் கணக்கில் வெற்றி பெற்றது.

மீள்வேள் என்று நினைக்கவில்லை



காயத்திலிருந்து மீண்டு, சாதனை படைப்பேன் என்று கனவிலும் நினைக்கவில்லை. என்னுடைய இந்த வெற்றிக்குப் பின்னால் இருக்கும் எனது குடும்பம் மற்றும் உதவியாளர்களுக்கு என்றும் மறவாத நன்றியைத் தெரிவித்துக் கொள்கின்றேன் என நட்சத்திர ரென்னிஸ் வீரர் நடால் தெரிவித்தார்.

எனது குடும்பத்தினருக்கும், எனது உதவியாளர்களுக்கும் நன்றி தெரிவித்துக் கொள்கிறேன். அவர்களின் ஆதரவு இல்லாவிட்டால் குறிப்பாக காயத்தால் நான் விலகியிருந்த காலகட்டத்தில் அவர்களின் ஊக்கம் இல்லாவிட்டால் கிண்ணம் வென்றிருக்க வாய்ப்பில்லை. இதேபோல் பேஸ்புக் மற்றும் டிவிட்டர் இணையதளம் மூலம் எனக்கு தகவல்கள் அனுப்பிய அனைவருக்கும் நன்றி. இவை எல்லாம் எனக்கு உந்துசக்தியாக அமைந்தன எனவும் அவர் மேலும் தெரிவித்தார்.

சம்பியனான நடாலுக்கு ரூ.10 கோடியும், 2ஆவது இடத்தை பிடித்த பெர்ரூக்கு ரூ.5

கோடியும் பரிசுத்தொகையாக கிடைத்தன. சம்பியன் பட்டம் வென்ற நடாலுக்கு உலகின் அதிவேக ஓட்டப்பந்து வீரர் ஜமேக்காவின் உசைன் போவ்ல்ட் கிண்ணம் வழங்கினார்.

இதேவேளை, 27 வயதான நடால் இதுவரை 12 கிராண்ட்ஸ்லாம் பட்டங்களை வென்றுள்ளார். இதன் மூலம் ஆண்கள் ஒற்றையரில் அதிக கிராண்ட்ஸ்லாம் வென்றவர்களின் பட்டியலில் அவர் ராம் எம்ர்சனுடன் (ஆஸ்திரேலியா) 3ஆவது இடத்தைப் பகிர்ந்து கொண்டுள்ளார். இந்த சாதனை பட்டியலில் ரோஜர் பெடர் (17 பட்டம்) முதலிடத்திலும், அமெரிக்காவின் பீர் சாம்பராஸ் (14 பட்டம்) 2ஆவது இடத்திலும் உள்ளனர். நடால் வென்ற கிராண்ட்ஸ்லாம் பட்டங்கள் விவரம் வருமாறு:

அவுஸ்ரேலிய ஒப்பன் - 2009, பிரெஞ்ச் ஒப்பன் - 2005, 2006, 2007, 2008, 2010, 2011, 2012, 2013, விம்பிள்டன் - 2008, 2010 அமெரிக்க ஒப்பன் - 2010.

பெரு வெற்றிபெற்றது புதுக்குடியிருப்பு பழைய மாணவர் அணி



(புதுக்குடியிருப்பு)

கிளிநொச்சி மகாவித்தியாலய பழைய மாணவர் அணிக்கெதிரான போட்டியில் புதுக்குடியிருப்பு மத்திய கல்லூரி அணி பெருவெற்றிபெற்றது.

வன்னியின் பெரும் சமர் என வர்ணிக்கப்படுகின்ற கிளி-முல்லை நட்புறவுக் கிண்ண இரண்டு நாள் இனிங்ஸ் போட்டியைத் தொடர்ந்து இடம்பெறும் பழைய மாணவர்களுக்கான ஒரு நாள் போட்டி நேற்று முன்தினம் புதுக்குடியிருப்பு மத்திய கல்லூரி மைதானத்தில் நடைபெற்றது.

நாணயச் சமுற்சியில் வெற்றிபெற்று முதலில் ஆடிய புதுக்குடியிருப்பு மத்திய கல்லூரியின் பழைய மாணவர் அணி, லக்கி, சதீஸ் ஆகியோரின் சிறப்பான துடுப்பாட்டத்தின் மூலம் வலுவான ஓட்ட எண்ணிக்கையைப் பெற்றது. இறுதியில் புதுக்குடியிருப்பு மத்திய கல்லூரியின் பழைய மாணவர் அணி 48.3 ஓவர்கள் நிறைவில் சகல விக்கெட்டுக்களையும் இழந்து 290 ஓட்டங்களைப் பெற்றது. இதில் லக்கி 70, சதீஸ் 59 ஓட்டங்களைப் பெற்றனர். பந்து வீச்சில் டிலுக்ஷன் நான்கு, அனுசாந் முன்று, அமுதன் இரண்டு

விக்கெட்டுக்களைக் கைப்பற்றினர்.

பதிலுக்கு 291 ஓட்டங்களைப் பெற்றால் வெற்றி என்ற நிலையில் களமிறங்கிய கிளிநொச்சி மகாவித்தியாலய பழைய மாணவர் அணி டினேஷின் பந்து வீச்சுக்கு 89 கொடுக்க முடியாமல் மளமளவேன விக்கெட்டுக்களைப் பறிகொடுத்தது. இறுதியில் கிளிநொச்சி மகாவித்தியாலய பழைய மாணவர் அணி சகல விக்கெட்டுக்களையும் இழந்து 91 ஓட்டங்களைப் பெற்று தோல்வியைத் தழுவியது. இதில் டிலுக்ஷன் 16 ஓட்டங்களைப் பெற்றார். பந்து வீச்சில் டினேஷ் ஐந்து, சார்ள்ஸ் இரண்டு விக்கெட்டுக்களைக் கைப்பற்றினர். (எஸ்.பி.)

இந்தியா-மே.தீவுகள் இன்று மோதல்

(லண்டன்)

சம்பியன் கிண்ண ஒரு நாள் கிரிக்கெட் தொடரின் இன்றைய முக்கியமான ஆட்டத்தில் இந்திய, மேற்கிந்தியத்தீவுகள் அணிகள் மோதவுள்ளன. இப்போட்டியில் வெல்லும் அணி அரையிறுதிப் போட்டிக்கான தகுதியைப் பெற்றுக்கொள்ளும் என்பது குறிப்பிடத்தக்கது.

அத்துமீறிய கும்பல்



(பாரிஸ்)

பிரெஞ்ச் ஒப்பன் ரென்னிஸ் ஆண்கள் ஒற்றையர் பிரிவு இறுதி ஆட்டத்தில் 2ஆவது செட் நடைபெற்றுக் கொண்டிருந்தபோது, மைதானத்தின் மேற்பகுதி இருக்கையில் இருந்த முகமூடி அணிந்த ஒரு கும்பல், அரை நிர்வாணத் தோடும், கையில் தீப்பந்தங்களடனும் ஆடுகளத்தின் அருகில் வந்தது.

அப்போது அந்த கும்பலைச் சேர்ந்த ஒருவர் தீப்பந்தத் துடன் களத்தில் குதித்து நடாலின் அருகில் சென்றார். அதற்குள் அங்கிருந்த பாதுகாவலர்கள் விரைந்து வந்து முகமூடி அணிந்தவரைப் பிடித்து வெளியேற்றினர்.

பிரான்ஸில் ஓரினச் சேர்க்கை திருமணத்துக்கு கடந்த மாதம் சட்ட அங்கீகாரம் வழங்கப்பட்டது. அதற்கு ஒரு கும்பல் எதிர்ப்புத் தெரிவித்து வருகிறது. அந்த கும்பலைச் சேர்ந்தவர்களே தீப்பந்தத்துடன் வந்துள்ளனர் என பொலிஸார் தெரிவித்துள்ளனர்

அவுஸ்ரேலியாவுக்கு அப்ராதம்

(லண்டன்)

இங்கிலாந்துக்கு எதிரான சம்பியன்ஸ் கிண்ண ஒரு நாள் கிரிக்கெட் போட்டியில், தாமதமாக பந்துவீசிய அவுஸ்ரேலிய அணிக்கு அப்ராதம் விதிக்கப்பட்டது.

இங்கிலாந்தில் சம்பியன்ஸ் கிண்ண ஒரு நாள் கிரிக்கெட் தொடர் (50 ஓவர்) நடைபெற்று வருகின்றது. இதில் பர்மிங்ஹாம்வில் நடந்த ஏ பிரிவுக்கான லீக் போட்டியில் இங்கிலாந்து அணி, அவுஸ்ரேலிய அணியை வீழ்த்தியது.

இப்போட்டியில் அவுஸ்ரேலிய அணி நிர்ணயிக்கப்பட்ட நேரத்தைவிட ஒரு ஓவர் தாமதமாக பந்து வீசியதால், கப்டன் பெய்லிக்கு போட்டி சம்பளத்தில் இருந்து 20 சதவீதமும், மற்ற வீரர்களுக்கு 10 சதவீதமும் அப்ராதம் விதிக்கப்பட்டது.

இதுகுறித்து சர்வதேச கிரிக்கெட் சபை (ஐ.சி.சி.) வெளியிட்ட அறிக்கையில், ஐ.சி.சி., விதி எண் 2.5.1இன் படி அவுஸ்ரேலிய அணி தாமதமாக பந்துவீசியுள்ளது. இதனால் அப்ராதம் விதிக்கப்பட்டது எனத் தெரிவிக்கப்பட்டது.

இறுதி துடுப்பாட்ட வீரர்கள் பொறுப்பான ஆட்டம் இறுதியில் ஜொனியன்ஸ், மானிப்பாய் பரிஸ்

(யாழ்ப்பாணம்)

இறுதிப் துடுப்பாட்ட வீரர்களின் சிறப்பான இணைப்பாட்டத்தின் மூலம் இறுதிப் போட்டிக்குத் தகுதியை ஜொனியன்ஸ் மற்றும் மானிப்பாய் பரிஸ் அணிகள் பெற்றுக்கொண்டன.

ஜொலிஸ்ரார் விளையாட்டுக்கழகத்தினால் நடத்தப்பட்டு வரும் 30^{ம்} ஓவர்கள் கொண்ட கிரிக்கெட் தொடரின் அரையிறுதி ஆட்டங்கள் கடந்த சனிக்கிழமை யாழ். இந்துக் கல்லூரி மைதானத்தில் நடைபெற்றது.

இதில் முதலாவது அரையிறுதிப் போட்டியில் மானிப்பாய் பரிஸ் அணியும், ஜொலிஸ்ரார் அணியும் மோதின. நாணயச் சுழற்சியில் வெற்றிபெற்று முதலில் ஆடிய மானிப்பாய் பரிஸ் அணி வாமனன், தீபன் ஆகியோரின் பந்து வீச்சுக்கு ஈடுகொடுக்க முடியாமல் திணறியதுடன் மளமளவென விக்கெட்டுக்களையும் பறிகொடுத்தது. இரு கட்டத்தில் மானிப்பாய் பரிஸ் அணி ஒன்பது விக்கெட்டுக்களை இழந்து 103 ஓட்டங்களைப் பெற்றிருந்தது. இந்நிலையில் பத்தாவது விக்கெட்டுக்காக இணைந்த பிரதீபன், துவயந்தன் இணை ஜொலிஸ்ரார் அணியின் பந்து வீச்சாளர்களை புரட்டியெடுத்து ஓட்டங்களைக் குவித்தனர். இறுதியில் இந்த ஜோடி 62 ஓட்டங்களைப் பெற்றிருந்த நிலையில் பிரிக்கப்பட்டது. இறுதியில் மானிப்பாய் பரிஸ் அணி 27.5 ஓவர்கள் நிறைவில் சகல விக்கெட்டுக்களையும் இழந்து 165 ஓட்டங்களைப் பெற்றது. இதில் பிரதீபன் 40, துவயந்தன், ஹரிகரன் தலா 23 ஓட்டங்களைப் பெற்றனர். பந்து வீச்சில் தீபன், வாமனன் தலா மூன்று, மதுசன் இரண்டு விக்கெட்டுக்களைக் கைப்பற்றினர்.

பதிலுக்கு 166 ஓட்டங்களைப் பெற்றால் வெற்றி என்ற நிலையில் களமிறங்கிய ஜொலிஸ்ரார் அணி, ஹரிகரன், பிரதீபன் ஆகியோரின் பந்து வீச்சுக்கு ஈடுகொடுக்க முடியாமல் விரைவாக விக்கெட்டுக்களைப் பறிகொடுத்தது. இருப்பினும் பக்தரன் ஒரு முனையில் நிலைத்து நின்று ஆட அணியின் ஓட்ட எண்ணிக்கையை கௌரவமான நிலைக்கு இட்டுச் சென்றார். இறுதியில் ஜொலிஸ்ரார் அணி 22.3 ஓவர்கள் நிறைவில் சகல விக்கெட்டுக்களையும் இழந்து 99 ஓட்டங்களைப் பெற்றுத் தோல்வியைத் தழுவி யது. இதில் பக்தரன் 37, அருள்குமார் 13 ஓட்டங்களைப்

பெற்றனர். பந்து வீச்சில் ஹரிகரன், பிரதீபன் தலா மூன்று, வினோத் இரண்டு விக்கெட்டுக்களைக் கைப்பற்றினர். இவ்வெற்றியின் மூலம் மானிப்பாய் பரிஸ் அணி இறுதிப் போட்டிக்குத் தகுதிபெற்றது.

தொடர்ந்து நடைபெற்ற இரண்டாவது அரையிறுதிப் போட்டியில் ஜொனியன்ஸ் அணியும், சென்றலைட்ஸ் அணியும் மோதின. நாணயச் சுழற்சியில் வெற்றிபெற்று முதலில் ஆடிய ஜொனியன்ஸ் அணி, தடுமாற்றமான ஆரம்பத்தைப் பெற்றது. சென்றலைட்ஸ் அணியின் பந்து வீச்சுக்கு ஈடுகொடுக்க முடியாமல் திணறியதுடன் விக்கெட்டுக்களைத் தரைவார்த்தனர். ஒன்பது விக்கெட்டுக்களை இழந்து 98 ஓட்டங்களைப் பெற்று ஜொனியன்ஸ் தடுமாறியது. இந்நிலையில் பத்தாவது விக்கெட்டுக்காக இணைந்த பிரதீபன், சிறிதரன் இணை சென்றலைட்ஸ் பந்து வீச்சாளர்களைப் போட்டுத் தாக்கி ஓட்டங்களை வாரிக் குவித்தனர். இறுதி வரை விக்கெட்டைப் பறிகொடுக்காத இந்த ஜோடி 86 ஓட்டங்களை இணைப்பாட்டமாகப் பெற்று அணியை பலமடையச் செய்யது. இறுதியில் ஜொனியன்ஸ் அணி 30 ஓவர்கள் நிறைவில் ஒன்பது விக்கெட்டுக்களை இழந்து 184 ஓட்டங்களைப் பெற்றது. இதில் பிரதீபன் 46, சிறிதரன் 31 ஓட்டங்களை ஆட்டமிழக்காது பெற்றனர். மற்றும் துவாரக சீலன் 20, காண்ரபன் 23 ஓட்டங்களைப் பெற்றனர்.

பதிலுக்கு 185 ஓட்டங்களைப் பெற்றால் வெற்றி என்ற நிலையில் களமிறங்கிய சென்றலைட்ஸ் அணி, லவேந்திராவின் பந்து வீச்சுக்கு ஈடுகொடுக்க முடியாமல் தடுமாறியது. இறுதியில் சென்றலைட்ஸ் அணி 21 ஓவர்கள் நிறைவில் சகல விக்கெட்டுக்களையும் இழந்து 105 ஓட்டங்களைப் பெற்றுத் தோல்வியைத் தழுவி யது. இதில் யூலியஸ் கலிஸ்ரன் 35, வினோத்குமார் 25, செமிதரன் 11 ஓட்டங்களைப் பெற்றனர். பந்து வீச்சில் லவேந்திரா மூன்று, பிரதீபன், அகிலன் தலா இரண்டு விக்கெட்டுக்களைக் கைப்பற்றினர். இவ்வெற்றியின் மூலம் ஜொனியன்ஸ் அணி இறுதிப் போட்டிக்குத் தகுதிபெற்றது. இறுதிப் போட்டி நடைபெறும் திகதி பின்னர் அறிவிக்கப்படும் என போட்டி அமைப்பாளர்கள் தெரிவித்தனர்.

(17,42)



வென்றது பெல்ஜியம்

(புருசெல்ஸ்)

சேர்பியா அணிக்கு எதிரான உலக கிண்ணக் கால்பந்து தகுதிச்சுற்றுப் போட்டியில் பெல்ஜியம் அணி வெற்றி பெற்றது.

பிரேசிலில் உலககோப்பைகால்பந்து தொடர் வரும் 2014 இல் (ஜூன் 12-ஜூலை 13) நடைபெறவுள்ளது. இதற்கான தகுதிச்சுற்றுப் போட்டிகள் உலகின் பல்வேறு பகுதியில், பல்வேறு கட்டங்களாக நடக்கிறது.

இதன் "ஏ" பிரிவில் நடந்த போட்டியில் பெல்ஜியம், சேர்பியா அணிகள் மோதின. இதன் முதல் பாதியின் 13ஆவது நிமிடத்தில் பெல்ஜியத்தின் கெவின் ஒரு கோல் அடித்தார். இதற்கு சேர்பியா அணியால் பதிலடி கொடுக்க முடியவில்லை. இரண்டாவது பாதியிலும் தனது ஆதிக்கத்தை தொடர்ந்த பெல்ஜியம் அணிக்கு பெலாய்னி (60ஆவது நிமிடம்) ஒரு கோல் அடிக்க அணி வலுப்பெற்றது. இதற்கு சேர்பியாவின் அலெக்சாண்டர் ஒரு (87ஆவது நிமிடம்) கோல் அடித்து பதிலடி கொடுத்தார். முடிவில், பெல்ஜியம் அணி 2-1 என்ற கோல் கணக்கில் வெற்றி பெற்றது.

கிண்ணம் வென்றது வதிரி பொம்மர்ஸ்



(வடமராட்சி)

அல்வாய் வடக்கு நக்கீரன் விளையாட்டுக்கழகத்தினால் நடத்தப்பட்ட மாபெரும் கால்பந்தாட்டப் போட்டியில் பொம்மர்ஸ் அணி கிண்ணத்தைக் கைப்பற்றிக்கொண்டது.

அல்வாய் வடக்கு நக்கீரன் விளையாட்டுக் கழகம், பருத்தித்துறை கால்பந்தாட்ட லீக் அணிகளுக்கிடையில் மாபெரும் கால்பந்தாட்டப் போட்டித் தொடரை நடத்தியது.

அணிக்கு ஏழு பேர் கொண்ட இக்கால்பந்தாட்டத் தொடரின் இறுதிப் போட்டி கடந்த ஞாயிற்றுக்கிழமை நக்கீரன் விளையாட்டுக்கழக மைதானத்தில் நடைபெற்றது.

இதில் வதிரி மொம்மர்ஸ் அணியும், வதிரி டயமன்ஸ் அணியும் மோதின. இரு அணிகளும் ஒன்றை ஒன்று பல முறை எதிர்கொண்டமையால் பலம், பலவீனம் என்பன நன்கு உணரப்பட்டதுடன் ஆட்டம் விறுவிறுப்பாக இருக்கும் எனவும் எதிர்பார்க்கப்பட்டது. இதற்கமைய ஆட்டம் ஆரம்பமாகியவேளை இரு அணிகளும் மாறி மாறி பந்தை தமது கட்டுப்பாட்டில் வைத்திருந்தன. விறுவிறுப்பாக இடம்பெற்ற இப்போட்டியில் 4ஆவது நிமிடத்தில் டயமன்ஸ் அணி வீரர் பிரேம்குமார் சிறப்பானதொரு கோலைப் போட்டு அணியை முன்னிலைப்

படுத்தினார். இதற்குப்பதில் கோலலைப்பெற்றுக்கொள்ளும் முனைப்புடன் மொம்மர்ஸ் அணி முயன்றபோதும் அது முடியவில்லை. இறுதியில் முற்பாதி ஆட்டம் நிறைவுக்கு வந்தவேளை டயமன்ஸ் அணி 1-0 என்ற கோல் கணக்கில் முன்னிலை பெற்றது.

பிற்பாதி ஆட்டத்தில் இரு அணிகளும் வேகமாகச் செயற்பட்டபோதும், 10ஆவது நிமிடத்தில் மொம்மர்ஸ் அணி வீரர் கோபிநாத் அதிரடியான முறையில் கோல் ஒன்றைப் பெற்றுக்கொடுத்து போட்டியைச் சமப்படுத்தினார். தொடர்ந்து இரு அணிகளும் வெற்றிக்கான கோலைப் பெற்றுக்கொள்ளும் முனைப்புடன் செயற்பட்டன. விறுவிறுப்பாக இரு அணிகளும் செயற்பட்டபோதும் 15ஆவது நிமிடத்தில் மொம்மர்ஸ் அணி வீரர் வைகுந்தன் தனக்குக் கிடைத்த வாய்ப்பை உரிய முறையில் பயன்படுத்தி, அதனைக் கோலாக்கி அணியின் வெற்றியை உறுதி செய்தார். இறுதியில் வதிரி பொம்மர்ஸ் அணி 2-1 என்ற கோல் கணக்கில் வெற்றிபெற்று கிண்ணத்தைக் கைப்பற்றிக் கொண்டது.

இறுதிப் போட்டியின் ஆட்டநாயகனாக மொம்மர்ஸ் அணி வீரர் கோபிநாத், தொடராட்டநாயகனாக அதே அணி வீரர் சாரங்கன், சிறந்த கோல் காப்பாளராக டயமன்ஸ் அணி வீரர் மதன்ராஜ் ஆகியோர் தெரிவு செய்யப்பட்டனர்.

(74)



மரதனில் வென்றோர்



(கிளிநொச்சி)

வடமாகாண விளையாட்டுத் திணைக்களத்தினால் வடமாகாண விளையாட்டு வீரர்களுக்கிடையில் ஆண்களுக்கான முழு மற்றும் பெண்களுக்கான அரை மரதன் ஓட்டங்கள் கடந்த ஞாயிற்றுக்கிழமை கிளிநொச்சி மாவட்டச் செயலகத்திற்கு முன்பாக இடம்பெற்றது.

ஆண்களுக்கான முழு மரதன் ஓட்டப் போட்டியில் வவுனியா மாவட்டத்தினைச் சேர்ந்த ஏச்.ஏ.பி.திசாநாயக்க முதலிடத்தினையும், அதே மாவட்டத்தினைச் சேர்ந்த ஆர்.புவீந்திரன் இரண்டாமிடத்தினையும், கிளிநொச்சி மாவட்டத்தினைச் சேர்ந்த அன்டனீஸ் டென்மன் 3ஆம் இடத்தினையும் பெற்றுக்கொண்டனர்.

பெண்களுக்கான அரை மரதன் ஓட்டப்போட்டியில் வவுனியா மாவட்டத்தினைச் சேர்ந்த ஆர்.சாலினி முதலிடத்தினையும், முல்லைத்தீவு மாவட்டத்தினைச் சேர்ந்த எஸ்.கேமா இரண்டாமிடத்தினையும், கிளிநொச்சி மாவட்டத்தினைச் சேர்ந்த பி.நிமலாதேவி முன்றாமிடத்தினையும் பெற்றுக்கொண்டனர்.

மரதன் ஓட்டப் போட்டிகளை பிரதம விருந்தினராகக் கலந்துகொண்ட கிளிநொச்சி மாவட்ட அரசாங்க அதிபர் ரூபவதி கேதீஸ்வரன் போட்டியை ஆரம்பித்து வைத்தமை குறிப்பிடத்தக்கது.

(93)




நாம் இன்னமும் பழைய நிலப்பிரபுத்துவ காலகட்ட மனநிலைகளில் வாழ்கிறோம். நிலப்பிரபுத்துவ

தீர்மானிக்கிறது. ஆகவே கருத்துக்களை உருவாக்கும் கலைஞர்களும், எழுத்தாளர்களும் பெரும் முக்கியத்துவத்தை அடைந்தனர். அவர்கள் மக்களை வழிநடத்தும் உள்ளூர்வின் வெளிப்பாட்டுமுனைகளாகக் கருதப்பட்டனர்.

உலக இலக்கியத்தில் ஷெல்லி அந்த அடையாளத்துடன் நிமிர்ந்து நின்ற பெரும் கவிஞன். ஒரு முன்னோடி, வழிகாட்டி. அவனை அவனுடைய சமகால நிலப்பிரபுத்துவம்

அந்த மனநிலையை எதிர்கொள்ளும் சமகாலக் கலைஞன் நிமிர்ந்தே நின்றாக வேண்டும். பணிவு நம்மவர்களால் நிலப்பிரபுத்துவ கால அடைப்பக்காரத்தன மாகவே கொள்ளப்படும். ஓர் அரசியல்வாதியின் திமிரை, ஏன் ஒரு



அிற்பத்தனமும் அகங்காரமும்

- ஜெயமோகன் -

காலகட்டம் கலைஞர்களை இழிவுபடுத்திய பல மனநிலைகள் கொண்டது. பிரபுக்கள் முன் கூழைக்கும்பிடு போட்டு பணிந்து நிற்கும் கலைஞர்களை நாம் அங்கே காண்கிறோம். தமிழ்நாட்டில் ஜம்ந்தாரர்களுக்கு வெற்றிலை மடித்துக்கொடுக்கும் அடைப்பக்காரன் வேலை கவிஞர்கள் பெறும் உயரிய பதவியாகக் கருதப்பட்டது. பிரிட்டனில் மன்னருக்கு படுக்கை விரித்துக் கொடுக்கும் பணி கலைஞனின் உச்சகட்ட கௌரவமாக சொல்லப்பட்டது.

ஜனநாயக யுகம் கலைஞனின் இடத்தை மாற்றியமைத்தது. ஜனநாயகம் கருத்துக்களின் அதிகாரம். மக்கள் மீது கருத்துக்கள் செலுத்தும் செல்வாக்கே அரசுகளை

புரிந்து கொள்ளாமல் பழிவாங்கியது. ஷெல்லியையே உலகமெங்கும் உருவாகி வந்த நவயுக கவிஞர்கள் ஆதர்சமாகக் கொண்டார்கள். பாரதி உட்பட. பாரதி தன்னை ஷெல்லிதாசன் என்றே அறிமுகம் செய்து கொண்டவர்.

அடைப்பக்காரன் பதவியை உதறி வந்த பாரதியை அச்சமுகம் இழிவு படுத்தியிருக்கும். பிரபுக்களுக்கு சந்தனம் பூச மறுத்து தலைப்பாகையுடன் வாசிப்பேன் என்று சொன்ன திருவாவடுதுறை ராஜரத்தினம் பிள்ளை வசைபாடப் பட்டிருக்கிறார். இன்றுகூட நம் பொதுமனநிலையில் கலைஞர்கள் படைப்பாளிகள் பற்றி நிலவும் இழிவு நோக்குக்கான அடிப்படை அந்த நிலப்பிரபுத்துவ மனநிலையில்தான் உள்ளது.

பொலீஸ்காரரின் நிமிர்வை

அங்கீகரிக்கும் நம்மவர் எழுத்தாளன் அடக்கமாக இருக்கவேண்டும் என ஆலோசனை சொல்ல பாய்ந்து வருவதைக் கவனியுங்கள். காரணம் இந்த முன் மனப்பதிவே.

இந்த மொண்ணைகள் நடுவே நிமிர்ந்து தருக்கி நிற்கும் வல்லமை கொண்ட கலைஞனே தன் ஆளுமையை தக்கவைத்துக்கொள்ள முடியும். தன் சுயமரியாதையைப் பேண முடியும். அதன் வழியாகவே அவன் தன் கலையையும், இலக்கியத்தையும் முன்னெடுக்க முடியும்.

இலக்கிய வாசகர்களுக்கும்

அதையே சொல்வேன். உங்களைச் சூழ்ந்து வெளிப்படும் மொண்ணைத் தனம் என்பது நம் நிலப்பிரபுத்துவம் உருவாக்கிய நோய். வாசிப்பதும் பல்லிடுக்கை குத்துவதும் சமம் என்று அது வாதிடும். பாரதியும் ஆட்டோ ஓட்டுபவரும் ஒன்றே என்று அது சொல்லும். அந்த மொண்ணைத்தனத்தைக் கண்டு கூசிக் கருங்காதீர்கள். தயங்கி விலகிச் செல்லாதீர்கள். மோதி உடையுங்கள். அதுவே நம் காலகட்டத்தின் பணி. "மோதி மிதித்துவிடவும் முகத்தில் உமிழ்ந்துவிடவும்" நம் முன்னே சொல்லி வைத்திருக்கிறான்.

சின்னச் சின்ன....



தன்னுடைய இரத்தத்தினால் காதலிக்கு கடிதம் எழுதிய அரசன் யார் தெரியுமா? பிரான்ஸ் நாட்டின் அரசன் டியூக் ஹென்றி டிகைஸ். தன் காதலி ஆனிடிகான்ஸாவுக்கு தினம் ஒரு கடிதம் வீதம் மொத்தம் நாலாயிரம் இரத்தக் கடிதங்கள் எழுதி வரலாற்றில் இடம் பிடித்தான்.

உலகிலேயே மேடையில் மடை திறந்த வெள்ளமாய் பேசியவர்களில் அதிக வேகமானவர் அமெரிக்க ஜனாதிபதியாக இருந்த ஜோன் பி. டீன் ஜெரால்ட் கென்னடிதான். நிமிடத்திற்கு முன்னூற்று இருபத்தேழு வார்த்தைகள் பேசியவர் அவர்.

மோப்ப சக்திமிக்க நாய்களை காவல்துறையில் துப்பறியப் பழக்கியவர்கள் பிரான்ஸ் நாட்டினரே. அதைத் தொடர்ந்து ஜேர்மன் நாட்டிலும் நாய்களைப் பழக்கித் துப்பறியப் பயன்படுத்தினார்கள். முதன்முதலாக 1908 ஆம் ஆண்டில்தான் காவல்துறையில் துப்பறியும் நாய்களுக்கென தனிப்பிரிவு ஒன்றை நியூயோர்க் பொலிஸார் ஆரம்பித்தார்கள்.

அமெரிக்கப் பெண்மணி திருமதி. ஃப்ரட்ரிக் எழுதிய உயில்தான் உலகின் மிக நீளமான உயில். 4 பாகங்கள் அடங்கிய அந்த உயிலில் 95,940 வார்த்தைகள் உள்ளன.

உலகிலேயே மிகக் குறுகிய காலம் நடந்த போர் இங்கிலாந்துக்கும் கிழக்கு ஆபிரிக்காவிலுள்ள ஸான்ஸிபருக்குமிடையே 1896 ஆம் ஆண்டு நடந்த போராகும். இந்தப் போரில் ஸான்ஸிபர் 38 நிமிடங்களில் இங்கிலாந்திடம் சரணடைந்தது.

கடற்கரை இல்லாமல் கடற்படை வைத்திருக்கும் ஒரே நாடு பொலிவியா. அண்டை நாடான சிலியிடம் போரில் தோற்றபோது கடற்கரைப் பகுதிகளை பொலிவியா இழந்துவிட்டது. எனினும் மீண்டும் அப்பகுதிகளை மீட்டுவிடுவோமென்ற நம்பிக்கையில் கடற்படையைப் பராமரித்து வருகிறது பொலிவியா.

பிரேசில் நாட்டில் ஏராளமான லெபனானியர் உள்ளனர். அவர்களின் சனத்தொகை 7 மில்லியனுக்கும் அதிகம். இது லெபனான் நாட்டில் உள்ள லெபனானியர்கள் சனத்தொகையை விட அதிகம்.

பழையன்றத் துமடி 25

- ஞானசிவலவன் -

வன்மை - வண்ணம்
இரு சொற்களுக்கும் நிறம், அழகு எனும் பொருள் உண்டு. இருப்பினும் நிறத்தைக் குறிக்க நாம் "வண்ணம்" எனும் சொல்லையே பயன்படுத்துகிறோம். இரண்டிற்கும் வேறுபாடான பொருளும் உண்டு. "வன்மை" எனில் எழுத்து. "வண்ணம்" எனில் இசைப்பாட்டு வகை என்று இருவேறு பொருள் காணலாம். இவ்வண்ணம், இவ்வாறாக என்ற பொருளிலும் பயன்பாட்டில் உள்ளது. இராமபிரானின் கைவண்ணம், கால் வண்ணம் பற்றியெல்லாம் கம்பன் பாட்டில் கண்டு மகிழலாமே.

வன்மை - வண்மை
வன்மை என்பது வலிமையாகும். உடல் வன்மை வேண்டும் என்போம். சொல்வன்மை, அனைத்து வன்மையிலும் உயர்ந்தது என்று சொல்லுவோம். வன்மை, வலிமை, வல்லமை எல்லாம் ஒன்றே. வல்லரசு நாடுகள் என்றால் போர் வன்மை மிக்க நாடுகள் எனப் பொருளன்றோ?

வண்மை என்பது வளத்தைக் குறிப்பது. வழங்குதலையும் குறிக்கும். அ. தாவது வள்ளல் தன்மை வண்மை எனப்படும். "வறுமையின்மையால் வண்மையில்லை கோசலத்தில்" என்பான் கம்பன். (வண்மையில்லை நேர் வறுமையின்மையால்) வண்மையும் வண்மையும் உடையதாக ஒருநாடு திகழாமாயின் அது நன்னாடு ஆகும்.


கண்ணன் - கண்ணன்
இரண்டும் இருவரது பெயர்கள். முன்னவன் கர்ணன், பின்னவன் கிருஷ்ணன். தமிழ் ஒலியமைப்பில்

சொல்லாகும்மே" கர்ணன் என்பது காதைக் குறிக்கும் வடசொல். கிருஷ்ணம் என்பது கருமை குறித்த வடசொல்.

சரி. பத்து மணிச் செய்தி என்றால் மணியான செய்தி பத்து என்று பொருள் மயக்கத்திற்கு இடமாகும். (மணிச் செய்தி - மணியான செய்தி) மணிச்செய்திகள் என்றால் மணி, மணியான செய்திகளன்றோ?

மற்றொன்று இந்த நிகழ்ச்சி இரவு பத்து முப்பது மணிக்கு என்று சொல்லுகிறார்களே! இது சரியா? சரியன்று. பத்து முப்பது மணி (10.30) மணி என்றால் பத்து மணிக்கா, முப்பது மணிக்கா? மணி என்னும் சொல், பத்தோடும், முப்பதோடும் இயைவு கொள்ளுமே! பின், எப்படிச் சொல்லுவது? இரவு மணி பத்து முப்பதிற்கு (10-30) எனலாம். இதற்குப் பத்துமணி முப்பது நிமிடத்திற்கு என்று பொருள் கொள்ளலாகும்.

நோயற்ற வாழ்வு வாழ்வதற்கான வழிமுறைகள் சொல்லப்பட்டன என்ற செய்தியை ஒரு பத்திரிகை நோயற்ற வாழ்வு வாழ்வதற்கான என்று அச்சிட்டிருந்தது. ஓர் எழுத்து மாற்றம் எவ்வளவு பெரிய பொருள் மாற்றத்தைத் தருகிறது என உணர்வோமா? (அற்ற - இல்லாத; உற்ற - பெற்ற) எப்போதும் நோய் அற்றவராகவே இருப்போம்.



எழுத்து வடிவில் கர்ணன் கண்ணன் எனவும், கிருஷ்ணன் கண்ணன் எனவும் ஆயினர். ஆக்கியவர் வில்லிபுத்தூரார். இப்படியாக்கிட வழியுரைத்தவர் தொல்காப்பியர். "வடசொற் கிளவி வடவெழுத்து ஓர்இ எழுத்தொடு புணர்ந்த

பத்துமணி செய்தியா? பத்துமணிச் செய்தியா?
பத்து மணிக்கு ஒளிபரப்பாகும் செய்தி, பத்துமணி செய்தி என்று வல்லொற்று மிகாமல் இயல்பாகச் சொல்லுதலே

சாதிவெறி வெவ்வேறு வடிவங்களில் தலைவிரித்தாடுகிற காலத்தில், சாதிக்காக கௌரவக் கொலை செய்கிறவர்களை கடவுளாக்குவோம் குலசாமியாக்குவோம் என்று களமிறங்கியிருக்கிறது சசிசுமார் நடப்பில் வெளிவந்துள்ள குட்டிப்புலி.

சில மாதங்களுக்கு முன்பு வெளியான ராம்கோபால்வர்மாவின் the attacks of 26/11 படத்தில் ஒரு காட்சிவரும். மும்பை தாக்குதலில் ஈடுபட்ட அஜ்மல் கசாப்-ஐ பிடித்து உயர் அதிகாரி நானாபடேகர் விசாரிப்பார். அவரிடம் அஜ்மல் கசாப் கோபத்தோடு பேசுவான். அவனுடைய பேச்சு இப்படிப்போகும்...

“நாங்க பன்ற இந்த புனிதமான சேவைக்கு எங்களுக்கு என்ன கிடைக்கும் தெரியுமா? எங்க குரு சொல்லியிருக்கார்.. நாங்க இந்த புனிதப்போர்ல செத்துப்போனா நேரா சொர்க்கத்துக்கு போவோம்.. அங்கே எங்களுக்கு எந்த விசாரணையும் கிடையாது.. இங்கே எங்க செத்துப்போன உடல்லருந்து நறுமணம் வீசும்.. எங்களோட உடலை மக்கள் வணங்குவார்கள்... நாங்கள் புனிதர்களாக கருதப்படுவோம். நாங்கள் பண்ணும் ஒவ்வொரு கொலைக்கும் எங்களுக்கு அல்லாவிடம் மன்னிப்பு கிடைக்கும்.. அல்லாவுக்காகத்தான் இதையெல்லாம் நாங்க செய்றோம்.. நிச்சயமா எங்களுக்கு சொர்க்கம் கிடைக்கும்னு எங்க குரு சொல்லியிருக்கார்...” என்பான்.

அவனுடைய பேச்சைக்கேட்டு அவனுக்காக அந்த அதிகாரி கவலைப்படுவார். பரிதாபப்படுவார். ஒரு சின்னப் பையனின் மனதில் இப்படி விஷத்தை விதைத்திருக்கிறார்களே என்று வருந்துவார். குர் ஆனின் மேன்மைகளை அவனிடம் பொறுமையாக விளக்குவார். தூக்கில் தொங்கப்போகிற அஜ்மல்க சாப் மீது படம் பார்க்கிற நம்மிடம் அளவிலா கருணையையும் அன்பையும் கடத்துகிற காட்சி அது.

அதைவிடுங்கள். அல்கொய்தா தன்னுடைய குழந்தைகளுக்கு இஸ்லாத்தின் பெயரால் புகட்டிய அதே நஞ்சைத்தான் குட்டிப்புலியும் நமக்கு சாதியின் பெயரால் புகட்டுகிறது. கொலை செய்தால் உடல்மணக்கும் சொர்க்கம் கிடைக்கும் என்பதற்கும் சங்கறுத்தால் குலதெய்வமாகிவிடலாம் என்பதற்கும் ஆறுவித்தியாசங்கள் கூட கிடையாது.

குட்டிப்புலி படத்தின் கதை தொடங்குவதே ஒரு சாதி சார்ந்த கௌரவக் கொலையில்தான். முதல் காட்சியிலேயே சங்கை அறுக்கிறார்கள். தன் சாதி பெண்ணை கிண்டல் செய்தவனின் கழுத்தை

அறுத்து கொல்கிறார் நாயகனின் அப்பா. கொலை செய்துவிட்டு அங்கிருந்து தப்பி ஓடும்போது வில்லன்களிடம் மாட்டிக்கொள்ளுகிற சந்தர்ப்பம் உருவாகிறது. அவர்களிடம் சிக்கி மாணம்போய் சாவதைவிட இப்போதே சாகிறேன் என தன் உயிரையும் விடத்துணிகிறார். அவருடைய வீரத்தை(?)



பாராட்டி சாதிக்காரர்கள் அவரை குலதெய்வமாக்கி விடுகிறார்கள்.

தன்னுடைய கணவனைப்போல மகன் இருக்கக் கூடாது என்று பொத்தி பொத்தி வளர்க்கிறார் நாயகனின் அம்மா.

எல்லாப் படத்திலும் வருவதைப் போலவே இந்தப் படத்திலும் வேலை வெட்டி பார்க்காமல் ஊதாரியாய் சுத்தும் படிப்பறிவோ பட்டறிவோ இன்னபிற நாகரிக அறிவுகளே அற்ற ஹீரோவைத்தான் விழுந்துபுரண்டு காதலிக்கிறார் நாயகி. பெண்களுக்கு படித்த இளைஞர்களைவிட இதுபோன்ற கொலைகாரர்களைத்தான் பிடிக்கும் என்பது மாதிரியெல்லாம் படத்தில் வசனங்கள் வேறு வருகிறது!

இப்படிப்பட்ட ஒரு நல்லவனான நாயகனுக்கு வில்லன்களால் சிக்கல்வர.. இறுதிக்காட்சியில் நாயகனின் தாயே வில்லனின் சங்கை அறுத்து கொலைசெய்து கதையை சுமமாக முடித்துவைக்கிறார். அம்மாவும் அவருடைய தோழியும்சுட குலதெய்வமாகிறார்கள்.

நடிகர், இயக்குனர், தயாரிப்பாளர் சசிசுமார் தன் முந்தைய படமான சந்தர்பாண்டியனிலேயே அப்பட்டமாக ஒரு குறிப்பிட்ட சாதியை

தூக்கிப்பிடித்து அவர்களுடைய வன்முறைகளுக்கு சப்பைக்கட்டு கட்டியிருந்தார். ஆனால் இந்தப்படத்தில் ஒருபடி மேலே போய் சாதிசார்ந்த கொலைகளுக்கும் வக்காலத்து வாங்கிக்கொண்டு வம்படியாக நிற்கிறார்.

சரணயா இன்னும் எத்தனை படத்தில்தான் என் புள்ள ரொம்ப நல்லவன் என்று தறுதலைகளுக்கு வக்காலத்து வாங்கிக்கொண்டு தெருத்தெருவாக பிதற்றிக்கொண்டு திரிவாரோ தெரியவில்லை.

ஒரு வீடு திடீரென பற்றி எரிகிறது. ஊரே சேர்ந்து தீய அணைக்கப் போராடு கிறது. இதை பார்த்து நாயகி ஓடி வருகிறாள். வீட்டின் உள்ளே... ஒரு வயதான பெரியவா மாட்டிக்கொண்டிருக்கிறார். ஊரே கூடிநின்று சசிசுமார் வரட்டும் என காத்திருப்பதைப் போல நிற்கிறது. அப்போது அந்தப்பக்கமாக வருகிறார் ஹீரோ.. அப்புறம் என்ன நடக்கும்.. அதேதான். தீக்குள் குதித்து காப்பாற்றி.. நாயகி அப்படியே நெகிழ்ந்துபோய்..

- அதிஷ்டா -

தமிழ்சினிமாவில் எதையெல்லாம் கிண்டல் பண்ண ஆரம்பித்து பத்தாண்டுகள் ஆகிவிட்டதோ அதையெல்லாம் பிடித்து தொங்குகிறார் இயக்குனர்.

சசிசுமாருக்கு படத்தில் கண்ணடிக்கிற வியாதியோ என்னவோ.. யாரைப் பார்த்தாலும் ப்ளிங் ப்ளிங் என கண்ணடித்துக் கொண்டேயிருக்கிறார். விசாரித்ததில் அது அவரோட ஸ்டைலாம், மேனரிசமாம்! ஆச்சர்யமாக இருந்தது. சமகாலத்தில் பவர்ஸ்டாரே இதையெல்லாம் செய்வதில்லை.

அதோடு படம் முழுக்க பொண்ணுன்னா பொண்ணா பொறக்கணும் ஆணுன்னா ஆணா பொறக்கணும் என்பது மாதிரி.. பெண்களை கவரும் பஞ்ச் டயலாக்குகள் சொல்லிவிட்டு ஸ்லோமோசனில் நடக்க வேறு செய்கிறார். நாம கைதட்டணுமாம்! பேரரசுகூட இப்படியெல்லாம் படமெடுப்பதை கைவிட்டுவிட்டு இமயமலையில் செட்டில் ஆகிவிட்டார்.


இதுபோன்ற திரைப்படங்கள் வாழைப்பழத்தில் ஊசி ஏற்றுவதைப்போல நம்மிடையே சாதீய பெருமையை அபிமானத்தை வெறியை சத்தமில்லாமல் ஏற்றவல்லவை. ஆபத்தானவை. தவிர்க்கவேண்டியவை.

IDழை! ஓயாத மழை! ஏரி அந்த ஏரி நீர் குளிர்ச்சி அடைந்து விட்டது. அந்தக் குளிரைத் தாங்க முடியாத ஒரு தவளை, மழை ஓய்ந்ததும் சற்றுத் தூரத்திலுள்ள ஒரு கிணற்றுக்கு வந்தது. கிணற்று

உணவு வகைகளைப் புதிய தவளைக்குத் தந்தது. இரண்டு தவளைகளும் பேசிக் கொண்டிருந்தன. கிணற்றிலிருந்த மற்ற தவளைகளுக்குப் புதிய தவளை வந்தது பிடிக்கவில்லை. “இங்கே கிடைக்கும் உணவு

“நான் ஏரியில் தங்கி இருந்தேன்” என்றது ஏரித் தவளை. “ஏரியா? அப்படியென்றால் என்ன?” எனக் கேட்டது கிணற்றுத் தவளை. “இந்தக் கிணற்றைப் போன்ற

மிகப்பெரியது ஏரி” என்றது ஏரித் தவளை. கிணற்றுத் தவளை நம்பவில்லை. “நண்பா நீ பொய் சொல்லுகிறாய். இந்த கிணற்றைவிட பெரிய நீர் நிலை உலகத்தில் இருக்க முடியாது” என்றது.



சிறுவர் கதை

நீர் வெது வெதுப்பாக இருக்குமே என்பதால் கிணற்றிற்குள் குதித்தது. அந்தக் கிணற்றில் பல காலமாக வாழ்ந்து வந்த ஒரு தவளை இந்தப் புதிய தவளையை வரவேற்றது. “வெகுநாட்களாகப் பேச்சுத் துணைக்குக்கூட ஆளில்லாமல் தவித்துக் கொண்டிருந்தேன். உன்னைக் கண்டதும் எனக்கு மகிழ்ச்சி” எனக் கூறிப் பொந்தில் வைத்திருந்த

நமக்கே போதவில்லை. இதில் புதிய விருந்தாளி வேறு” எனக் கவலைப்பட்டன. புதிய விருந்தாளியை எப்படிக் தூரத்திலிட முடிவு செய்தன. இரண்டு தவளைகளும் பேசிக்கொண்டிருப்பதை அருகே சென்று கவனித்தன. கிணற்றுத் தவளை ஏரித் தவளையிடம், “நண்பனே! நீ இத்தனை நாளும் எங்கே தங்கியிருந்தாய்?” எனக் கேட்டது.

பெரிய நீர் நிலை. அதில் மீன், ஆமை, முதலை ஆகியவை உண்டு” என்றது ஏரித் தவளை. “இந்தக் கிணற்றைப் போன்றதில் அவ்வளவு உயிரினங்களா?” என்று கேட்டது கிணற்றுத் தவளை. “இந்தக் கிணற்றைவிட

ஏரித் தவளை எவ்வளவோ எடுத்துச் சொல்லியும், கிணற்றுத் தவளை நம்பவில்லை. கூட இருந்த மற்ற தவளைகளும் நம்பவில்லை. எல்லாத் தவளைகளும் ஏரித் தவளையைப் பார்த்து “நீ பொய்யன், புரட்டன், உன்னை நம்பி இங்கே வைத்திருந்தால் ஆபத்து” என்று கூறி ஏரித் தவளையைத் தாக்க முயன்றன. அப்போது, கிணற்றிலிருந்து நீர் எடுக்க ஒரு பெண் வாளியை இறக்கிய போது, அதனுள் தாவிச் சென்று

முட்டாளும் புத்திசாலியும்

குதித்த ஏரித் தவளை, வாளித் தண்ணீருடன் மேலே சென்றது. தாவிக் குதித்து ஏரி நோக்கிச் சென்றது. முட்டாள்களிடம் வாதாடுவதை விட அவர்களிடமிருந்து ஒதுங்கிச் செல்வதே சிறந்தது.

வடமராட்சி அபிவிருத்தியில் அமைச்சர் டக்ளஸ்

வடமராட்சி கிழக்கிற்கு பேருந்து



(யாழ்ப்பாணம்)

வடமராட்சி கிழக்கின் நாகர்கோவில் வடக்கிலிருந்து மந்திகை மருத்துவமனையூடாக பருத்தித்துறை வரையிலான பேருந்து சேவை மற்றும் ஏனைய விடயங்கள் தொடர்பில் அப்பகுதி மக்கள் பிரதிநிதிகள் ஈழ மக்கள் ஜனநாயகக் கட்சியின் செயலாளர் நாயகமும், அமைச்சருமான டக்ளஸ் தேவானந்தாவை சந்தித்துக் கலந்துரையாடியுள்ளனர். மேற்படி விடயம் தொடர்பிலான கலந்துரையாடல் அம்பன் பகுதியில் நேற்று முன்தினம் இடம்பெற்றுள்ளது. இதன்போது வடமராட்சி கிழக்கு நாகர்கோவில் வடக்கில் இருந்து புறப்

படும் பேருந்து மந்திகை மருத்துவமனை யூடாக பருத்தித்துறைக்கு செல்வதற்கேற்ற வகையில் சேவையில் ஈடுபட வேண்டியதன் அவசியம் தொடர்பில் மக்கள் பிரதிநிதிகள் அமைச்சருக்கு எடுத்து விளக்கினர்.

குறிப்பாக பாடசாலை மாணவர்கள், ஆசிரியர்கள், அரசு உத்தியோகத்தர்கள் உள்ளிட்டவர்கள் பல்வேறு நெருக்கடிகளை எதிர்கொண்டு வருவதாகவும் இந்நிலையில் குறித்த பாதையின் ஊடாக பேருந்து சேவையின் தேவை தொடர்பில் எடுத்து விளக்கினர்.

இதுவிடயம் தொடர்பில் கருத்துத் தெரிவித்த அமைச்சர் குறித்த விடயம் தொடர்பாக துறைசார்ந்தோருடன் கலந்துரையாடி விரைவான நடவடிக்கை எடுக்கப்படுமென்றும் தெரிவித்தார். இதன்போது ஈ.பி.டி.பி.யின் வடமராட்சி இணைப்பாளர் சிறிரங்கேஸ்வரன் மற்றும் நாகர்கோவில் அம்பன், குடத்தனை, பொற்பதி, மணற்காடு ஆகிய பகுதிகளைச் சேர்ந்த மக்கள் பிரதிநிதிகளும் உடனிருந்தனர்.

வான் அகழ்வு செயற்திட்டங்கள்

அமைச்சர் டக்ளஸ் தேவானந்தாவின் வழிகாட்டலுக்கு அமைவாக வடமராட்சி வடக்கு கடற்கரைப் பகுதியில் முன்னெடுக்கப்பட்டு வரும் வான் அகழ்வு செயற்திட்டங்களை அமைச்சர் நேரில் சென்று பார்வையிட்டு அதுதொடர்பில் ஆராய்ந்தறிந்து கொண்டார்.

வடமராட்சி வடக்கு பகுதிக்கு நேற்று முன்தினம் விஜயம் மேற்கொண்ட அமைச்சர் மேற்படி செயற்திட்டங்கள் தொடர்பில் நேரில் ஆராய்ந்தார்.

இதன்போது சக்கோட்டைப் பகுதியில் முன்னெடுக்கப்பட்டு வரும் வான் அகழ்வு செயற்திட்டங்களை பார்வையிட்ட அமைச்சர் அதுதொடர்பில் கடற்றொழிலாளர்களிடம் கேட்டறிந்து கொண்டார்.

இதனிடையே சக்கோட்டை கடற்றொழிலாளர் கூட்டுறவுச் சங்க மண்டபத்தில் பயன்படுத்தாத நிலையிலுள்ள கருவாடு பதனிடும் இயந்திர உபகரணத்தொகுதியையும் அமைச்சர் பார்வையிட்டதுடன் அவற்றைப் பயன்படுத்துவதற்கு எடுக்கப்பட வேண்டிய நடவடிக்கைகள் தொடர்பிலும் கவனம் செலுத்தினார்.

இதேபோன்று இன்பருட்டி, இன்பசிட்டி, சுப்பர்மடம், கொட்டடி மற்றும் பருத்தித்துறை முனைப்பகுதி வரையில் முன்னெடுக்கப்பட்ட, முன்னெடுக்கப்படவுள்ள வான் அகழ்வு செயற்திட்டங்கள் தொடர்பில் அமைச்சர் கடற்றொழிலாளர்களுடன் கலந்துரையாடிய அதே வேளை, பூரணப்படுத்தப்படாத, முழுமைபெறாத செயற்திட்டங்கள் குறித்து துறைசார்ந்தோருடன் கலந்துரையாடி அவற்றை விரைவுபடுத்துவதற்கு நடவடிக்கை எடுக்கப்படுமெனவும் தெரிவித்தார்.

தார். இதனிடையே இன்பசிட்டி மற்றும் பருத்தித்துறை முனைப்பகுதிகளில் புதிதாக இளைப்பாற்று மண்டபங்களை



அமைத்துத் தரவேண்டுமென கடற்றொழிலாளர்கள் கோரிக்கை விடுத்த போது அதுதொடர்பில் கவனம் செலுத்தப்பட்டு நடவடிக்கை எடுக்கப்படுமென அமைச்சர் அவர்கள் தெரிவித்தார்.

அத்துடன் பருத்தித்துறை கொட்டடிப் பகுதியின் கடற்கரைப் பகுதியில் அமைந்துள்ள கலையரங்கத்துடன் கூடியதான மைதானத்திற்கு பாதகம் ஏற்படாத வகையில் அப்பகுதி கடலை ஆழப்படுத்துவதற்கும் அமைச்சர் அவர்கள் பிரதேச சபை செயலாளரிடம் பணிப்புரை விடுத்தார்.

இதன்போது பருத்தித்துறை பிரதேச செயலர் ஜெயசீலன், ஈ.பி.டி.பி.யின் வடமராட்சி இணைப்பாளர் சிறிரங்கேஸ்வரன், ஈ.பி.டி.பி.யின் கரவெட்டி பிரதேச இணைப்பாளர் செந்தில்நாதன், ஈ.பி.டி.பி.யின் வல்வெட்டித்துறை பிரதேச இணைப்பாளர் தெய்வேந்திரம், பருத்தித்துறை பிரதேச சபை செயலாளர் செவ்வேள், உள்ளிட்டோர் உடனிருந்தனர்.

பேருந்துகளில் அதிகசத்த ஒலிபெருக்கிகளும் நடவடிக்கை எடுக்க ஏற்பாடு

(கொழும்பு)

பேருந்துகளில் அதிக சத்தத்துடன் ஒலிப்பெருக்கி பயன்பாட்டுக்கு எதிராக கடும நடவடிக்கை எடுக்கப்படுவது. பயணிகளுக்கு இடையூறு விளைவிக்கும் வகையில் தனியார் பேருந்துகளில் அதிக சத்தத்துடன் ஒலி பெருக்கிகள் பயன்படுத்தப்படுகின்றமைக்கு எதிராக கடும நடவடிக்கைகளை எடுக்கவுள்ளதாக தனியார் போக்குவரத்து அமைச்சு தெரிவித்துள்ளது.

தமக்கு நாளாந்தம் கிடைக்கின்ற முறைப்பாடுகள் தொடர்பில் கவனம் செலுத்தி இந்த நடவடிக்கையை முன்னெடுக்கவுள்ளதாக அமைச்சின் செயலா

ளர் விக்டர் சமரவீர தெரிவித்துள்ளார்.

பேருந்துகளின் உரிமையாளர்கள் இந்த விடயம் குறித்து கவனம் செலுத்தாத பட்சத்தில் போக்குவரத்து அனுமதிப்பத்திரத்தை ரத்து செய்ய திட்டமிட்டுள்ளதாக அமைச்சில் அவர் கூறியுள்ளார்.

சிறந்த பேருந்து சேவையை முன்னெடுப்பதற்காக நிபந்தனையுடன் உரிய நடைமுறைகளை பின்பற்றுமாறு அறிவிக்கப்பட்டுள்ளதென தனியார் போக்குவரத்து அமைச்சின் செயலாளர் மேலும் தெரிவித்துள்ளார்.

டெங்கு பரவக் காரணமான 2ஆயிரத்து 173பேருக்கு நடவடிக்கை

வருடத்தின் இதுவரையான காலப் பகுதியில் டெங்கு நுளம்பு பெருகும் வகையில் சூழலை வைத்திருந்த இரண்டாயிரத்து 173 பேருக்கு எதிராக சட்ட

நடவடிக்கை மேற்கொள்ளப்பட்டுள்ளது. இதன் மூலம் அபராதமாக ஒரு கோடியே 18 இலட்சம் ரூபாவுக்கும் மேற்பட்ட தொகை அறவிடப்பட்டுள்ளதாக இலங்கை பொது சுகாதார பரிசோதகர்கள் சங்கத்தின் உப செயலாளர் சி.எஸ். முத்துகுட தெரிவித்துள்ளார்.

இதேவேளை இந்த வருடம் டெங்கு காய்ச்சலால் பீடிக்கப்பட்ட 14 ஆயிரத்து 91 நோயாளர்கள் இனங்காணப்பட்டுள்ளதாக சுகாதார அமைச்சு தெரிவித்துள்ளது. இதில் 42 வீதத்திற்கும் மேற்பட்ட நோயாளர்கள் மேல் மாகாணத்திலேயே பதிவாகியுள்ளதாகவும் அமைச்சின் தொற்றுநோய் ஒழிப்புப் பிரிவு சுட்டிக்காட்டியுள்ளது.

நெல்லியடியில் விபத்து மோட்டார் சைக்கிளில் சென்றவர் காயம்

(நெல்லியடி)

நெல்லியடியில் நேற்றுமுன்தினம் காலை 8.25 மணிக்கு டிப்பர் வாகனத்துடன் மோட்டார் சைக்கிள் மோதியதில் மோட்டார் சைக்கிளில் சென்றவர் காயமடைந்துள்ளார்.

நெல்லியடிக்கும் சந்தைக்கும் இடைப்பட்ட 750ஆம் இலக்க வீதியில் இச்சம்பவம் இடம் பெற்றுள்ளது. தீரென குறுக்காக ஊடறுத்த நாய்க்கு டிப்பர்வாகனம் பிரேக் பிடித்தபோது பின்னால் வந்த மோட்டார் சைக்கிள் மோதியுள்ளது.

உடுப்பிட்டியைச் சேர்ந்த ஜெயகுருநாதன் (வயது 55) என்பவர் தலையில் காயமடைந்து மந்திகை வைத்தியசாலையில் அனுமதிக்கப்பட்டுள்ளார். விபத்து தொடர்பாக பொலிஸார் விசாரணையை நடத்தி வருகின்றனர். (18)

கொரியாவில் வாகன விபத்தில் இளைஞர் உயிரிழப்பு

(கொழும்பு)

கொரியாவில் இடம்பெற்ற வாகன விபத்தில் இலங்கை இளைஞர் ஒருவர் உயிரிழந்துள்ளார். விபத்தில் உயிரிழந்த இளைஞரின் சடலம் எதிர்வரும் புதன்கிழமை நாட்டிற்கு கொண்டுவரப்படவுள்ளதாக வெளி நாட்டு வேலைவாய்ப்புப் பணியகம் குறிப்பிட்டுள்ளது.

ஹங்கம் பகுதியைச் சேர்ந்த ஒருவரே இவ்வாறு உயிரிழந்துள்ளார். குறித்த இளைஞன் ஒரு மாதத்திற்கு முன்னர் தொழில் நிமித்தம் தென்கொரியாவிற்குச் சென்றிருந்தமை குறிப்பிடத்தக்கது



அகல் இலங்கை அரசாங்க பொது ஊழியர் கண்கத்தின் யாழ்.மாவட்டக்களை அங்குராப்பணம் தொடர்பாக யாழ்.மாநகர சபை ஆணையாளர் பிரவீந்தானை அவரது அலுவலகத்தில் சந்தித்து கலந்துரையாடப்பட்டது. சங்கத்தின் சார்பில் கௌரவத்தலைவர் எல்.லோகநாதன், பொதுச் செயலாளர் வகாக் சங்கத்தின் பொருளாளர் சத்தமோகன் யாழ்.மாவட்டச் செயலாளர் தேசமணி ஜெயசங்கர் யாழ்.மாவட்ட மேலதிக இணைப்பாளர் V.V.பொன்னம்பலம், உயர் தேசிய கணக்கியல் பட்டதாரிகள் சங்க செயலாளர் முபாரக் ஆகியோரைக் காணலாம்.

ஞாபகார்த்த சிலைக்கு அடிக்கல் நாட்டுவிழா

(வேலணை)

வேலணை கிழக்கு அம்மன் கோவிலடியில் உள்ள கிழக்கு மகாவித்தியாலயத்தில் மகாவித்தியாலயத்தை ஆரம்பித்து வைப்பதற்கும் அதற்குரிய காணியினை நன்கொடையாக கொடுத்துதவியவரின் ஞாபகார்த்த சிலை அமைக்கப்பட்டவுள்ளது.

அமரர் ககங்கேசு (வைத்தியர்) வினது ஞாபகார்த்த சிலை மகாவித்தியாலய வளாகத்தில் அமைக்கப்பட்டதுள்ளது. இதற்கான அடிக்கல் நாட்டு விழா நேற்று மகாவித்தியாலய வளாகத்தில் இடம் பெற்றது. (05)

ஒடுபிரித்து திருட்டு

(நெல்லியடி)

நெல்லியடி கரவெட்டி விக்கினேஸ்வரா வித்தியாலயத்திற்கு அருகில் உள்ள கடைகளில் திருட்டுச்சம்பவம் இடம்பெற்றுள்ளது. நாகமுத்து செல்வராசா என்பவரின் விதுசன் சலூனில் மேல் ஓட்டைப்பிரித்து உள்நுளைந்த திருடர்கள் அங்கிருந்த வி.டி. பிளேயரை எடுத்துச் சென்றுள்ளனர். இதற்கு அருகில் இருந்த பத்திரிகை முகவரான செல்வரத்தினர் என்பவரினது கடையில் ஓட்டைப் பிரித்து திருடர்கள் உள்நுழைந்துள்ளனர்.

இச்சம்பவம் தொடர்பாக பொலிஸார் விசாரணைகளை மேற்கொண்டதுடன் கைரேகை அடையாளங்களையும் பதிவாக்கி செலுத்துள்ளனர். (18)

விதவைகளுக்கு மறுவாழ்வளிக்கும்

சமூக சிந்தனை வளரவேண்டும்

கோப்பாய் ஆசிரிய கலாசாலை விரிவுரையாளர்

(திருநெல்வேலி)

விதவைகளுக்கு மறுவாழ்வு அளிப்பதைப் பற்றி எமது சமூகம் சிந்திக்க வேண்டும். சிறு பிள்ளைகளோடு தமது வாழ்வாதாரத்தை நடாத்துவதற்கு வழி வகையின்றி அவர்கள் படும் அவலங்கள் நாளடைவில் அதிகரித்து வருகின்றன. என கோப்பாய் ஆசிரியர் கலாசாலை விரிவுரையாளர் ச. லக்ஷ்மி தெரிவித்தார்.

யாழ்ப்பாணம் கல்லூரியின் குமாரசாமி மண்டபத்தில் கடந்த சனிக்கிழமை மாலை நெடுந்தீவு முகிலனின் "தோட்டி" குறும்பட வெளியீடும் "சாம்பல்" குறும்பட அறிமுகவிழா நிகழ்வில் கலந்து கொண்டு உரையாற்றும் போது அவர் இவ்வாறு குறிப்பிட்டார். வட மாகாணக் கல்வியமைச்சின் பண்பாட்டு அலுவலர்கள் திணைக்களம் பணிப்பாளர் என். ஸ்ரீதேவி இந்நிகழ்வுக்குத் தலைமையில் நடைபெற்ற இந்நிகழ்வில் அவர் தொடர்ந்து உரையாற்றுகையில்,

எம் மத்தியில் உள்ள விதவைகள் பற்றி இங் குள்ளவர்கள் மட்டுமல்ல, புலம் பெயர்ந்து வாழ்பவர்களும் கருத்தில் கொள்ளவேண்டும். இவர்களின் எதிர்காலத்துக்கும், வாழ்வாதாரத்துக்கும்

குமான உதவிகளை செய்து அவர்களை வாழவைக்க வேண்டியது எமது கடமையாகும்.

பல இலட்சக் கணக்கான லீற்றர் மதுபான வகைகள் யாழ்ப்பாணத்தில் கடந்த வருடம் விற்பனையாகியுள்ளதாக செய்திகள் வந்துள்ளன. இங்கு யாழ்ப்பாணத்தவர்கள் மட்டுமல்ல, சுற்றுலாப் பயணிகள், படைத்துறை சார்ந்தவர்கள் வெளிநாட்டவர்கள் எனப் பலர் இருக்கும் போது எமது மக்கள்தான் குடித்தார்கள் என்பதை ஏற்றுக் கொள்வதற்கில்லை எனக் கூறினார்.

குறும்படங்கள் வெளியீட்டுவதற்குப் பட்டினம் வடமாகாண ஆளுநரின் செயலாளர் இளங்கோவன், மகளிர் அபிவிருத்தி நிலையப் பணிப்பாளர் திருமதி சரோஜா சிவச்சந்திரன், முத்த ஊடகவியலாளர் ந. வித்தியாதரன், தையமணிவாணன் ஆகியோர் உரையாற்றினர்.

யாழ்ப்பாணம் கல்லூரி அதிபர் வீ. கணேசராஜா, வடமாகாணக் கல்வி அபிவிருத்திக் குழுத் தலைவர் இரா. செல்வவடிவேல், வடமாகாணத் திரைப்படச் சங்கத் தலைவர் ந. கேசவராஜா மற்றும் பலர் கலந்து கொண்டு சிறப்பித்தனர். (137)



2013 - 2014

குரு பெயர்ச்சி

பலவிகள்

மகரம்:



உத்திராடம் 2,3,4-ஆம் பாதம், திருவோணம், அவட்டம் 1,2-ஆம் பாதம்

பெற்ற தாய் - பிறந்த மண் மீது அத்தீத பற்று கொண்டவர் நீங்கள். குரு பகவான் 28.5.13 முதல் 12.6.14 வரை 6-ஆம் வீட்டில் மறைவதால், சின்னச் சின்ன எதிர்ப்புகள் வரும். பணம் வந்தாலும் பற்றாக்குறையும் உண்டு. சகட குருவாக இருப்பதால் குடும்பத்தில் அவ்வப்போது சண்டை வரும். கணவன்-மனைவிக்குள் விட்டுக்கொடுத்து போகவும். மருத்துவச் செலவுகளும் வந்து போகும். வழக்கை நினைத்து கவலை அடைவீர்கள். தாழ்வு மனப்பான்மையை அறவே அகற்றுங்கள். பழைய கடனை நினைத்துக் கலங்குவீர்கள். சிறு சிறு விபத்துகளும் ஏற்படலாம். கவனம் தேவை.

குருபகவானின் சஞ்சாரம்: 28.5.13 முதல் 25.6.13 வரை உங்கள் சுக-லாபாதிபதியான செவ்வாயின் மிருகசீரிட நட்சத்திரத்தில் குரு செல்வதால், தடைகள் ஓரளவு நீங்கும். முக்கிய பதவி, பொறுப்பில் இருப்பவர்களின் நட்பு கிட்டும். வழக்கில் வெற்றி பெறுவீர்கள். பழைய கடன் பிரச்சினைகளுக்கு தீர்வு காண்பீர்கள். வீடு - வாகன வசதி பெருகும். வெளிநாடு செல்ல விசா கிடைக்கும். தாயாரின் உடல்நிலை சீராகும்.

26.6.13 முதல் 28.8.13 வரை; 27.1.14 முதல் 12.4.14 வரை ராகுவின் திருவாதிரை நட்சத்திரத்தில் குரு செல்வதால், கடனாகக் கேட்ட இடத்தில் பணம் கிடைக்கும். மதிப்பு கூடும். திருமணம் கூடி வரும். புது இடத்தில் வீட்டுக்கு நிலம் வாங்க முயற்சிப்பீர்கள்.

29.8.13 முதல் 26.1.14 வரை; 13.4.14 முதல் 12.6.14 வரை, உங்களின் திருதியாதி பதியும் - விரயாதிபதியுமான குரு, தனது நட்சத்திரமான புனர்பூசத்தில் செல்வதால், தள்ளிப்போன சுகாரியங்கள் கூடி வரும். பணத்தட்டுப்பாடு இருக்கும். பிள்ளைகளால் அலைச்சலும், செலவுகளும் அதிகரிக்கும். வீடு கட்ட வங்கிக் கடன் தாமதமாக கிடைக்கும். எவரையும் எவருக்கும் சிபாரிசு செய்ய வேண்டாம். பணம், விலை உயர்ந்த நகையை கவனமாகக் கையாளுங்கள். அரசுக்குச் செலுத்தவேண்டிய வரிகளில் தாமதம் வேண்டாம். இளைய சகோதரர் உதவுவார்கள்.

13.11.13 முதல் 26.1.14 வரை, குரு புனர்பூசம் நட்சத்திரத்திலும் 27.1.14 முதல் 11.3.14 வரை திருவாதிரை நட்சத்திரத்திலும் வக்ர கதியில் செல்வதால், நீண்ட நாள் ஆசைகள் நிறைவேறும். குழந்தை பாக்கியம் கிடைக்கும். மகளுக்கு நல்ல திருமணம், மகனுக்கு எதிர்பார்த்த வேலை கிடைக்கும். அரசு காரியங்கள் நல்லவிதத்தில் முடியும். வெளிவட்டாரத்தில், இழந்த செல்வாக்கை மீண்டும் பெறுவீர்கள்.

வியாபாரம் சுமார்தான். மற்றவர்களை நம்பி பெரிய முதலீடுகள் செய்யாதீர்கள். தள்ளுபடி விற்பனை, விளம்பர யுக்திகளால் லாபம் அதிகரிக்கச் செய்வீர்கள். வேலையாட்களிடம் கண்டிப்பு வேண்டாம். அரசாங்கத்தை பகைக்காதீர்கள். பங்குதாரர்களை மாற்ற வேண்டி வரும். மர வகைகள், ஸ்டீல்ஷெரி, பதிப்பகங்களால் லாபம் அடைவீர்கள். வியாபார விஷயமாக வழக்கு, நீதிமன்றம் என்று செல்லாமல், பேசி தீர்ப்பு நல்லது.

உத்தியோகத்தில் பொறுப்புகள் அதிகரிக்கும். மற்றவர்களின் வேலைகளையும் சேர்த்துப் பார்க்க வேண்டி வரும். மூத்த அதிகாரிகளின் பாராட்டுதலால் ஆறுதல் கிடைக்கும். எல்லா நேரமும் கறாராகப் பேசாமல், கொஞ்சம் கலகலப்பாகவும் பேசக் கற்றுக்கொள்ளுங்கள். அலுவலகம் சம்பந்தமாக வெளி மாநிலம், அயல்நாடு செல்ல வேண்டி வரும்.

கன்னிப் பெண்களுக்கு, பெற்றோரின் ஒத்துழைப்பு அதிகரிக்கும். நேர்முகத் தேர்வில் போராடி வெற்றி பெற்று புது வேலையில் அமர்வீர்கள். மாணவர்கள், உயர்கல்வியில் கூடுதல் கவனம் செலுத்துவது அவசியம். நண்பர்களுடன் விட்டுக்கொடுத்து போகவும். கலைத் துறையினரின் புது முயற்சிகள் மூத்த கலைஞர்களின் ஆதரவால் வெற்றியடையும். அரசியல்வாதிகள், கோஷ்டி பூசலாலும், எதிர்க்கட்சியினராலும் அலைக்கழிக்கப்படுவார்கள்.

மொத்தத்தில் இந்த குருப்பெயர்ச்சி, ஏமாற்றம் மற்றும் பண்பற்றாக்குறையை தந்தாலும், ஓரளவு முன்னேற்றத்தை தருவதாகவும் அமையும்.

பரிகாரம்: பார்வையிழந்தவர்களுக்கு உதவுங்கள். பலம் கூடும். (தொடரும்...)

தபால் விநியோகம் சீராகுமா?

(யாழ்ப்பாணம்)

சில தபாலகங்களில் பணி யாற்றுகின்ற தபால் விநியோகப் பணியாளர்களின் அசண்டையினத்தால் தமக்கு கிடைக்க வேண்டிய தபால்கள் கிடைப்பதில்லை என பாதிக்கப்பட்டவர்கள் புகார் தெரிவிக்கின்றனர்.

கடித உறையில் உள்ள பெயர் முகவரியை தீவிரமாக விசாரித்தறிவதில்லை இதனால் குறித்த தபால் உரியவரிடம் சேர்வதில்லை மாறாக முகவரியில் குறித்த நபர் இல்லை என புறக் குறிப்பு எழுதி அந்த தபாலினை அனுப்பியவரின் முகவரிக்கே திருப்பி அனுப்பிவிடுகின்றனர். எனத் தெரிவிக்கப்படுகிறது.

இது குறித்து தபால் விநியோக பணியாளர் ஒருவரிடம் கேட்டபோது அனேகமாக பெற்றோரின் முகவரிக்கு வரும் கடிதங்கள் ஒழுங்காக கொடுக்கின்றோம். தற்போது வேலை வாய்ப்பு நேர்முக தேர்வு போன்றவற்றுக்கு அனுப்பப்படும் கடிதங்களில் முழு பெயர் எழுதாது முதல் எழுத்துகளுடனேயே வருகின்றது. இதனால்

அவர்களின் பெயர்களை அறிந்து கொள்வது சிரமமாக உள்ளது. ஆயினும் முடிந்தளவு விசாரித்தறிகிறோம் என்றார்.

வலிகாமம் மேற்கில் வசிக் கும் ஒருவருக்கு அண்மையில் இவ்வாறு முதல் எழுத்துடன் பெயர் எழுதப்பட்டு மாவட்ட செயலகத்தினால் அனுப்பப்பட்ட

கடிதம் மீள மாவட்ட செயலகத்தினால் அனுப்பப்பட்டு நீண்டநாளாக கடிதத்தினை எதிர்பார்த்த குறித்த நபர் மாவட்ட செயலகம் சென்று விசாரித்த போது தபாலகத்தில் குறித்த கடிதம் மீள அனுப்பப்பட்டதாக தெரிவித்து அவரிடம் கடிதம் வழங்கப்பட்டது. குறிப்பிடத்தக்கது. (54)

குப்பை கூழங்களாலான அந்தியேட்டி மடவளாகம்

(வேலணை)

வேலணை வெள்ளைக்கடற்கரையில் அமைந்துள்ள அந்தியேட்டி மட வளாகம் குப்பை கூழங்கள் நிறைந்து காணப்படுவதனால் அங்கு கிரியைகளை நடாத்த செல்லும் மக்கள் முகம் சுழிக்கவேண்டிய நிலை உள்ளது. கிரியைகளுக்கு உபயோகிக்கப்படும் மலர்மாலைகள், தோரணங்கள், இளநீர் கோம்பைகள் இன்னும் பல பொருட்கள் வீசப்பட்டு கிடப்பதனால் நோய்கள் பரவக்கூடிய நிலையும் ஏற்படும். இறந்த ஆத்மாக்களுக்கு இறுதிக் கிரியைகள் செய்யும் இடம் தூய்மையற்ற விதத்தில் இருப்பதும் கவலையளிக்கக் கூடியதாக உள்ளது. என கிரியைகளுக்காகச் செல்வோர் விசனம் தெரிவிக்கின்றனர். எனவே சம்பந்தப்பட்டவர்கள் இதுதொடர்பில் கவனம் செலுத்த வேண்டுமெனவும் அவர்கள் தெரிவித்துள்ளனர். (21)

தொழில் வழிகாட்டல் கருத்தரங்கு




(சிகரம்)

கிளிநொச்சி மாவட்டத்திலுள்ள பாடசாலையை விட்டு விலகிய மற்றும் தொழில் தேடும் இளைஞர் புவதிகளுக்கான கல்வி - தொழில் வழிகாட்டல் கருத்தரங்கு ஒன்று கடந்த வெள்ளிக்கிழமை மாலை 3.30 மணிக்கு திருநகர் அழகியல் கலாமன்றத்தில் நடைபெற்றது. கிளிநொச்சி பிரதேச ஒங்கிணைப்பாளரும்,

ஈ.பி.டி.பி கட்சியின் உறுப்பினருமான ரிவிராஜ் தலைமையில் நடைபெற்ற இந்தக் கருத்தரங்கில் சிகரம் நிறுவனத்தின் பணிப்பாளர் கோ.றுஷாங்கன் கலந்துகொண்டு உயர்கல்வி வாய்ப்புகள், தொழில் வாய்ப்புகள் குறித்தும் அவற்றுக்கான தகைமைகள் குறித்தும் விளக்கமளித்தார். இந்தக் கருத்தரங்கில் பணைப் பிரதேசசபை உறுப்பினர் அன்ரன் அன்பழகனும் கலந்து கொண்டிருந்தார்.

க.பொ.த. (உயர்தர) மாணவர்களுக்கான பயிற்சிப் பரீட்சை வினாத்தாள்



ஆசிரியர்: கஜேந்திரன்

உயிரியல்

பகுதி 1

01. A i. உயர் தாவரங்களில் காணப்படும் பிரதான பல்பாத்துக்குரிய சேதனச் சேர்வைகள் ஆறினைக் குறிப்பிடுக?

1. _____ 2. _____
3. _____ 4. _____

ii. மேற்குறிப்பிட்டவற்றுள் வித்துக்களில் பொதுவாகச் சேமிக்கப்பட்டிருக்கும் இரண்டினைக் குறிப்பிட்டு அவற்றின் ஆக்கவலமாக உள்ள ஒரு பகுதிய அலகையும் தருக?

- | | |
|-------------|----------------|
| சேமிப்புணவு | ஒருபகுதிய அலகு |
| 1. _____ | 2. _____ |
| 3. _____ | 4. _____ |

iii. வித்துமுளைத்தலின்போது மேற்படி சேமிப்புணவுக்கு யாது நிகழும் என்பதனை சுருக்கமாக விபரிக்க?

iv. வித்துக்களில் சேமிப்புணவை இடம்பெயரச் செய்வதன் மூலம் வித்து முளைத்தலைத் தூண்டும் தாவர ஓமோன் யாது?

B)

i. இலைவாய் என்றால் என்ன?

ii. இலைவாய் அசைவுக்கு உதவக்கூடிய வகையில் அதில் காணப்படும் இரு பிரதான கட்டமைப்புச் சிறப்பியல்புகளைத் தருக.

1. _____
2. _____

iii. a. இலைவாய்களின் அசைவுக்கு உதவும் உலோக அயன் எது?

b. இலைவாய்கள் திறப்பதும், மூடுவதும் காவற்கலங்களில் எவ் மாற்றம் ஏற்படுவதனால் நடைபெறும்?


iv. இலைவாய்கள் மூடப்படுவதற்கு காரணமான இரண்டு வேறுபட்ட சூழல் நிலைமைகளைக் குறிப்பிடுக.

v. வறணிலைத் தாவரங்களில் ஆவியுயிர்ப்பை குறைப்பதற்கென இலைவாய்கள் எவ்வாறான முறையில் அமைந்திருக்கும் என்பதனை சுருக்கமாக விளக்குக.

C)

i. ஆவியுயிர்ப்பு என்றால் என்ன?

தாவரங்களில் ஆவியுயிர்ப்பை அளவிடுவதற்கென பொதுவாக பயன்படுத்தப்படும் உபகரணம் ஒன்றின் வரிப்படம் கீழே தரப்பட்டுள்ளது.



ii. இவ் உபகரணத்தைப் பெயரிடுக.

iii. a. ஆவியுயிர்ப்பு வீதத்தை அளவிடுவதில் இவ்வுபகரணத்தைப் பயன்படுத்தும் போது அங்கு நாம் மேற்கொள்ளும் எடுகோள் எது?

b. பரிசோதனையை நடத்தி திருப்தியான பெறுபேறுகளைப் பெறவேண்டுமாயின், இவ்வுபகரண அமைப்பை தயார்படுத்தும் போது கையாள வேண்டிய முன்னாயத்த நடவடிக்கைகள் 2 தருக?

iv. இங்கு நாம் பெறும் வாசிப்பின் அளவை பாதிக்கும் சூழல் சார்ந்த காரணிகள் மூன்றினைக் குறிப்பிடுக?

v. சில தாவரங்கள் ஆவியுயிர்ப்பைக் குறைப்பதற்காக இசைவாக்கங்களைக் கொண்டனவாக காணப்படும். அவ்வாறான இசைவாக்கங்கள் நான்கினைக் குறிப்பிட்டு அவ்விசைவாக்கங்களைக் காட்டும் தாவரங்களுக்கும் ஒவ்வொரு உதாரணம் தருக?

02.

A) i பாகுபாடு என்றால் என்ன?

ii. அங்கிகளைப் பாகுபடுத்தலின் செயற்கை முறை பாகுபாட்டின் இரு நன்மைகளைத் தீருக?

iii. தற்போதைய பேரீராட்சிய பாகுபாட்டு முறையை முன்வைத்தவர் யார்?

iv. தற்போதைய இயற்கைப் பாகுபாட்டின் அடிப்படைப் பிரமாணங்களைத் தருக?

v. பொது இயல்புகள் அதிகரிக்கும் வகையில் பாகுபாட்டு ஆட்சிநிறை ஒழுங்கைத் தருக?

vi. பேரீராட்சியம் பக்ரீரியாவில் (Domain Bacteria) காணப்படும். பேரீராட்சியம் ஆர்க்யாவில் (Domain Archae) காணப்படாத இயல்புகள் 3 தருக.

B) i - iii எனப்படும் வினாக்கள் கீழே கொடுக்கப்பட்டுள்ள அங்கிகளின் படங்களை அடிப்படையாகக் கொண்டவை.



i. மேலே தரப்பட்ட அங்கிகள் அடங்கும் கணங்களைப் பெயரிடுக.

ii. மேலே தரப்பட்டுள்ள அங்கிகளில் தற்போசனை அங்கிகளுக்குரிய மூன்று ஆங்கில எழுத்துக்களைக் குறிப்பிட்டு அவற்றுக்கு எதிரே அவற்றின் விஞ்ஞானப் பெயரையும் எழுதுக.

iii. தரப்பட்ட அங்கிகளுள் பின்வரும் இயல்புகளைக் காட்டும் அங்கிகளைத் தெரிவு செய்து அதன் ஆங்கில எழுத்தை எதிரே குறிப்பிடுக.

- a. சுருங்கும் புன்வெற்றிடத்தை கொண்டிருத்தல் -----
 b. சேமிப்புணவு லமினாரின், மணிற்றோல் -----
 c. கலச்சுவரில் சிலிக்கா காணப்படுதல் -----
 d. பதியக் கலத்திலும், இனப்பெருக்க கலத்திலும் சவுக்குமுளை காணப்படுதல் -----
 e. ஒளி இரசனை அசைவைக் காட்டுவது -----

C) i. உயிர்ப் பல்வகமை என்றால் என்ன?

ii. பிரதான உயிர்ப் பல்வகமைக் காப்பு முறைகளைக் குறிப்பிடுக.

iii. நீர் மேற்கூறிய காப்பு முறைகளை சுருக்கமாக விளக்குக.

iv. பின்வரும் துறைவகைகளைக் குறித்து நிற்கும் - தொடர்புள்ள சர்வதேச சமபாயங்களை அல்லது வரைவேடுகளைக் குறிப்பிடுக.

- a. ஈரநிலங்களைக் காத்தல் -----
 b. ஓசோன் வெறுமையாதலுக்கு காரணமான பதார்த்தங்களின் வெளிவிடுதலுடன் தொடர்புள்ளது. -----
 d. பச்சைவீட்டு விளைவை இழிவளவாக்குதலுடன் தொடர்புள்ளது.

d. உட்பிரதேசத்துக்குரிய இனங்களைப் பாதுகாப்பதுடன் தொடர்புள்ளது.

03
 A) i. கழிவகற்றல் என்பதன் மூலம் நீர் விளங்குவது யாது?

ii. எவ் உயிர்ப் பல்பகுதியங்கள் அவசேபத்திற்கு உட்படுவதனால் நச்சுத் தன்மையுள்ள கழிவுப்பொருட்கள் உற்பத்தியாக்கப்படுகின்றன?


iii. நச்சுத் தன்மையுள்ள மூன்று வகையான கழிவுப் பொருட்களைப் பெயரிட்டு அவற்றை கழிக்கின்ற முள்ளந்தண்டற்ற கணங்களைப் பெயரிடுக?

| கழிவுப் பொருள் | கணம் |
|----------------|-------|
| ----- | ----- |
| ----- | ----- |
| ----- | ----- |

iv. ஒரு உயிரினக் கூட்டம் கழிவாக அகற்றும் மேற்கூறிய நச்சுத் தன்மையான கழிவுப்பொருட்களின் வகை எக்காரணிகளினால் தீர்மானிக்கப்படுகிறது?

v. a. மனித சிறுநீரகத்தின் அடிப்படை தொழிற்பாட்டு அலகு எது?

b. மேற்குறிப்பிட்ட தொழில் அலகின் இருவகைகளைப் பெயரிட்டு அவற்றுக் கிடையிலான வேறுபாட்டை பட்டியல்படுத்துக?



i. வரிவடத்தில் a,b,c,d,e,f ஆகிய பகுதிகளைப் பெயரிடுக?

ii. S எனக் குறிக்கப்பட்ட அம்பினால் மல்பீசியன் சிறுதுணிக்கையைப் பெயரிடுக?

iii. கீழ்க்காணும் பகுதிகளின் தொழில்களை குறிப்பிடுக?
 பகுதி தொழில்

- c. -----
 d -----

iv. கலன்கோள வடிதிரவத்தில் இருந்து பின்வரும் பகுதிகள் ஊடாக தேர்வுக் குரிய மீளகத்துறிஞ்சல் மூலம் குருதிமயிர்க்குழாய்களுக்கு கடத்தப்படும் பதார்த்தங்களை பட்டியல்படுத்துக.

| பகுதி | மீளவகத்துறிஞ்சப்படும் பதார்த்தம் |
|----------|----------------------------------|
| d. ----- | ----- |
| e ----- | ----- |
| x. ----- | ----- |

v. மனித சிறுநீரகம் புரியும் பிரதான தொழில்கள் 3 தருக.

C) i. ஒருவர் வெல்ல நீரிழிவு உடையவர் என்பதனை அறிவதற்கு மேற்கொள்ளப்படும் பரிசோதனையை விபரிக்க.

ii. ஆரோக்கியமான ஒருவரின் சிறுநீரில் காணப்படாதவையும் சிறுநீரக அழற்ச்சியினால் அவதியுறும் ஒருவரின் சிறுநீரில் அடங்கியிருக்கக் கூடியவையுமான இரண்டு பதார்த்தங்களைத் தருக?

iii. சிறுநீரகத்தில் எப்பகுதியில் நீர் மீள உறிஞ்சப்படுவதில்லை?

iv. a. ADH காணப்படுகையில் கலன்கோளவடிவ திரவத்தில் இருந்து நீரின் பெரும்பகுதி எப்பகுதி மூலம் மீள அகத்துறிஞ்சப்படும்?

b. ADH சுரப்பு குறைவடையும் போது மனிதனில் ஏற்படுகின்ற குறைபாடு எவ்வாறு அழைக்கப்படும்?

c. ADH ஐச் சுரக்கும் சுரப்பி எது?

v. சிறுநீர்த் தொகுதியுடன் சம்பந்தப்பட்ட ஒரு ஒழுங்கீனமாக "சிறுநீரகக்கல்" இணைக் குறிப்பிடலாம். இக்கற்கள் தோன்றுவதற்கான காரணங்கள் இரண்டைக் குறிப்பிட்டு அதனைத் தருப்பதற்கு அல்லது குறைப்பதற்கு நீர் மேற்கொள்ளத்தக்க செயற்பாடு ஒன்றினையும் தருக?

04) A) i. மேலாட்சி என்றால் என்ன?


தோட்டப் பட்டாணித்தாவரத்தில் பூக்களின் நிறம் இரு சோடிப் பரம்பரையலகு

களான C, c, P, p என்பனவற்றால் ஏற்படுத்தப்படுகின்றது. ஊதா நிறப்பூ தோன்றவேண்டுமாயின் P, C ஆகிய அலகுகள் ஆட்சி நிலையில் இருத்தல் வேண்டும். இப்பரம்பரையலகின் ஏதாவது ஒன்றின் எதிருருக்கள் இரட்டைப் பின்னடைவான நிலையில் காணப்படுமாயின் ஊதாநிறப்பூ தோன்றாது. வெள்ளைநிறப்பூக்களே தோன்றும். வெள்ளை நிறப்பூவையுடைய இரு தாவரங்களை இனங்கலக்கும்போது F1 சந்ததியில் யாவும் ஊதா நிறப்பூத்தாவரங்களாகக் காணப்பட்டது.

- பெற்றோர் சந்ததியின் பிறப்புரிமையமைப்புக்களை தருக?
- F1 இன் பிறப்புரிமையமைப்புக்களைத் தருக
- F1 தாவரங்களை உள்ளகவிருத்தியடைய விடுவதன் விளைவாக உருவான F2 தாவரங்களில் ஊதா நிறப்பூத் தாவரங்கள் தோன்றும் சதவீதம் யாது?
- F2 இல் தோன்றும் வெண்ணிறப்பூக்கியையுடைய தாவரங்களின் பிறப்புரிமையமைப்புக்களைத் தருக?

B) i. இணையாட்சி என்பதனால் நீர் யாது விளங்குகிறீர்?

கீழே தரப்பட்டுள்ள சந்ததி வரிப்படத்தில் சில மனிதர்களில் ABO குருதிக்கூட்டங்கள் தலைமுறையுரிமையடைவது காட்டப்பட்டுள்ளது. மனிதனின் ABO குருதிக்கூட்டத்தை தீர்மானிப்பதில் குறைந்தது 3 எதிருருக்கள் பங்கு கொள்கின்றது. அவையாவன I^A , I^B , i ஆகும்.



- மூன்றாவது குறிப்பிட்ட மனிதனின் குருதிக்கூட்டம் யாதாக இருக்கலாம்?
- I^A , I^B , i ஆகிய எதிருருக்களைப் பயன்படுத்தி 1,2,3,4,5,6 ஆகியவற்றின் பிறப்புரிமையமைப்பை எழுதுக?

iv. ஹாடியினதும், வெயின்பேர்க்கினதும் விதியைக் கூறுக.

v. ஹாடியினதும், வெயின்பேர்க்கினது விதி பொருந்தும் ஒரு குடித்தொகையில் தோலின் நிறம் சுயாதீனமாக தனிப்படுத்தக்கூடிய ஒரு மெண்டலின் சிறப்பியல் பாகும். கன்னத்தில் குழிவிழாமை (A) குழிவிழாதலுக்கு (a) ஆட்சியானதாகும். ஒரு குடித்தொகையில் நூறு பேரில் ஒருவருக்கு கன்னக்குழி காணப்படின், நூறு பேரில் எத்தனை பேர் பல்லினநுகமுடையவராக இருப்பார்கள்?

C) i. விகாரங்கள் என்றால் என்ன?

ii. விகாரங்களின் இரண்டு வேறுபட்ட வகைகளைப் பெயரிடுக.

iii. கலவட்டத்தின்போது நிகழும் சில தவறுகளினால் விகாரங்கள் ஏற்படுகின்றன.


இவ்வாறான இரு சந்தர்ப்பங்களையும், இச் சந்தர்ப்பங்களிற்கான கலவட்ட அவத்தைகளையும் பெயரிடுக.

நிகழும் தவறு

கலவட்ட அவத்தை

iv. விகாரங்கள் ஏற்படும் வீதத்தை அதிகரிக்கும் இரண்டு காரணிகளைக் கூறுக.

v. நிறமூர்த்த எண்ணிக்கையின் மாற்றங்களினால் ஏற்படுத்தப்படும் மனித ஒழுங்கீனங்கள் இரண்டினைப் பெயரிடுக.



i. பச்சைத் தாவரங்களின் ஒளித் தொகுப்புச் செயற்பாட்டிற்குரிய மூன்று காரணிகள் கிடைக்கும் பாதைகள் காட்டப்பட்டுள்ளன.

a) X, Y, Z ஐ இனம் காண்க?

b) இலைவாயினூடாக நிகழும் இன்னோர் தொழிற்பாட்டைக் குறிப்பிடுக.

c) மேற்றோலில் பச்சையம் காணப்படாமலிருக்கிற காரணம் யாது?

ii)

a) இலையொன்றின் மேற்புற மேற்றோல் உரியையும், கீழ்ப்புற மேற்றோல் உரியையும் நுணுக்குக்காட்டியில் அவதானித்தால் பெறக்கூடிய வேறுபாடு ஒன்றைக் குறிப்பிடுக.

b) அயடின் கரைசலின் நிறம் யாது?


c) மாப்பொருள் சோதனை செய்வதற்கான பரிசோதனையின் பிரதான படமுறைகளைத் தருக.

தென்னை ஒன்றில் இருந்து கீழே விழும் தேங்காய் நீரினால் எடுத்துச் செல்லப்பட்டு பரம்பலடைகிறது. உயர்ந்து வளர்கின்ற ஒரு வித்திலைத் தாவரமான தென்னை பல தேவைகளுக்குப் பயன்படுகின்றது.

a) தென்னையிலிருந்து தேங்காய் விழுதலை விளக்கும் இயக்கத்திற்குரிய வேக நேர வரைபை பருமட்டாக வரைக.

b) 10 m உயரமான தென்னையிலிருந்து 1.5 kg நிறையுடைய தேங்காய் 10 ms^{-2} எனும் ஆர்முடுகலுடன் புவியில் விழுந்தால் புவியில் தாக்கும் விசை யாது?

c) தென்னையின் பூந்துணரில் தொங்கும் தேங்காயில் தாக்கும் விசைகளைக் குறிப்பிடுக.



சிறுவர் குழு ஒன்று ஐதரசன் வாயுவைத் தயாரிப்பதற்கு போத்தலில் சில உலோகத் துண்டுகளையும், இரசாயனப் பதார்த்தங்களையும் சேர்த்து முயற்சித்தனர். பலூன் சிறிது நேரத்தில் பூரணமாக ஊதிப்பருத்தது. பலூனின் வாய் நன்கு இறுக்கிக் கட்டி பறக்கவிட்டபோது பலூன் மேலெழும்பவில்லை.

i)

a) போத்தலில் எடுக்க வேண்டிய பதார்த்தங்கள் எவை?

b) மாற்றம் நிகழும்போது பெறப்படும் அவதானம் யாது?

ii)

a) பலூன் பறப்பதற்காக சிறுவர்கள் பலூனில் செய்ய வேண்டிய மாற்றம் யாது?

b) பலூன் மேலெழும்புவதற்கு இவ்வாயுவின் எவ்வியல்பு பயன்பட்டது?

iii)

a) பலூன் மிதந்து செல்வதற்கு உதவிய நிகழ்வை விளக்கும் விதி எது?

b) நீரில் அமிழ்ந்துள்ள பிளாஸ்டிக் உருண்டை ஒன்றை மேலே கொண்டு வர உப்புத்தூளை எவ்வாறு பயன்படுத்தலாம் எனக் கூறுக.

c) அவ்வாறு செய்தபோது உப்பினால் நீரின் எவ்வியல்பு மாற்றமடைந்தது?

d) இச் செயற்பாட்டில் பெறப்பட்ட உண்மையின் அடிப்படையில் இயங்கும் கருவி எது?

e) மிதத்தலில் செறிவு வேறுபடுதல் காரணமாக கடற்கப்பல்களில் செய்யப்பட்டுள்ள முன்னேற்பாட்டு அடையாளம் எது?

இலங்கை தம்பதி கடத்தல் விவகாரம்; புதுக்கோட்டையில் முக்கிய குற்றவாளி கைது



சென்னை விமான நிலையத்தில் இருந்து இலங்கை தம்பதி கடத்திச் செல்லப்பட்ட வழக்கில் முன்னாள் பேரூராட்சி தலைவர் கைது செய்யப்பட்டார். இலங்கையைச் சேர்ந்த தவராஜா (வயது 59) என்பவர் லண்டனில் பல்வேறு தொழில்களில் நிறுவனங்களை நடத்தி வருகிறார். இவரது மனைவி பெயர் சலஜா (வயது 55). ஆகிய இருவரும் கடந்த மாதம் 29ஆம் திகதி சென்னைக்கு விமானத்தில் வந்தனர். சென்னை விமான நிலையத்தில் வைத்து, தவராஜாவும், அவரது மனைவி சலஜாவும் காரில் கடத்திச் செல்லப்பட்டனர்.

இந்தக் கடத்தல் திட்டம் லண்டனிலும், தமிழகத்தில் திருச்சியிலும் திட்டமிடப்பட்டு, சென்னை விமானநிலையத்தில் நிறைவேற்றப்பட்டது. நெய்வேலி அருகில் இருக்கும் மந்தாரக்குப்பத்தில் உள்ள ஒரு வீட்டில் அடைத்து வைக்கப்பட்டிருந்த தவராஜா சலஜா தம்பதியினர் பத்திரமாக மீட்கப்பட்டனர். லண்டன் பொலிஸாரும், சென்னை பொலிஸாரும் இணைந்து செயற்பட்டு, கடத்தப்பட்ட, இலங்கை தம்பதியை மீட்டதோடு, கடத்தல் கும்பலைச் சேர்ந்த இந்திரா என்ற ஆசிரியை உட்பட 8 பேரை கைது செய்தனர். கடத்தல் கும்பல் ரூ.2.5 கோடி பணம் கேட்டு இந்த கடத்தல் திட்டத்தை அரங்கேற்றினார்கள். இந்த கடத்தல் வழக்கில் முக்கிய குற்றவாளியாக கருதப்பட்ட, சத்தியா என்ற சக்திவேல் பொலிஸாரிடம் சிக்காமல் தப்பி ஓடி விட்டார். அவரை கைது செய்ய கூடுதல் பொலிஸ் கமிஷனர் தாமரைக்கண்ணன், இணை கமிஷனர் சண்முகவேல், துணை கமிஷனர் சேவியர்தன்ராஜ் ஆகியோர் மேற்பார்வையில், உதவி கமிஷனர்கள் செந்தில்குமார், பாலசுப்பிரமணியன், கலிதீர்த்தான் ஆகியோர் தலைமையில் 3 தனிப்படைகள் களத்தில் இறக்கப்பட்டனர்.

தனிப்படை பொலிஸார் புதுக்கோட்டையில் வைத்து சத்தியாவை நேற்றுமுன்தினம் கைது செய்தனர். உடனடியாக அவர் சென்னை கொண்டுவரப்பட்டார். முன்னாள் பேரூராட்சி தலைவரான அவர், தமிழக வாழ்வுரிமை கட்சி பிரமுகர் ஆவார். மந்தாரக்குப்பத்தில் உள்ள இவரது வீட்டில்தான் இலங்கை தம்பதி அடைத்து வைக்கப்பட்டிருந்தனர் என்பது குறிப்பிடத்தக்கது. இவரது உதவியாளர் கலியமூர்த்தியும் கைது செய்யப்பட்டார்.

வேட்பாளர்கள் பட்டியலை ஜெயலலிதா வெளியிட்டார்

(சென்னை) தமிழகத்தில் இருந்து தேர்வு செய்யப்பட்டுள்ள நாடாளுமன்ற மேல்சபை உறுப்பினர்கள் 6 பேரின் பதவிக்காலம் ஜூலை 24ஆம் திகதியுடன் முடிவடைகிறது. புதிய உறுப்பினர்களை தேர்வு செய்வதற்கான தேர்தல் வரும் 27ஆம் திகதி நடக்கிறது. இந்த தேர்தலுக்கு வேட்பு மனுத் தாக்கல் நேற்றுக் காலை சென்னையில் தொடங்கியது. இந்நிலையில், அ.தி.மு.க சார்பில் போட்டியிடும் வேட்பாளர்கள் பெயர் பட்டியலை அ.தி.மு.க பொதுச் செயலாளரும், முதலமைச்சருமான ஜெயலலிதா வெளியிட்டுள்ளார். அதன் விவரம் வருமாறு,



1) மைத்ரேயன், (அ.தி.மு.க மருத்துவ அணித் தலைவர்) 2) அர்ச்சுனன் (நீலகிரி மாவட்ட அ.தி.மு.க செயலாளர்), 3) ரத்தினவேலு (திருச்சி புறநகர் அ.தி.மு.க மாவட்ட செயலாளர்), 4) லட்சுமணன் (விழுப்புரம் வடக்கு மாவட்ட அ.தி.மு.க செயலாளர்), 5) சரவணப் பெருமாள் (அ.தி.மு.க மாணவரணி செயலாளர்).

இந்திய ரூபாயின் மதிப்பு கடும் சரிவு

ஒரு அமெரிக்க டொலருக்கு நிகரான இந்திய ரூபாயின் மதிப்பு இதுவரையிலும் இவ்வளவு குறைவு சரிந்துள்ளது. நேற்றுக் காலை வணிகம் தொடங்கியதும், ஒரு அமெரிக்க டொலருக்கு நிகரான இந்திய ரூபாயின் மாற்று மதிப்பு 48 சதம் குறைந்து 57.54 ஆக சரிந்தது.

வாஜ்பாய்க்கான மருத்துவ செலவு விபரம் வழங்குமாறு உத்தரவு

(புதுடில்லி) முன்னாள் பிரதமர் வாஜ்பாய்க்கான மருத்துவ செலவு எவ்வளவு என்பதை, 15 நாட்களுக்குள் வெளியிட வேண்டும் என, சுகாதாரத் துறை அமைச்சு கத்திரி, மத்திய தகவல் ஆணையம் உத்தரவிட்டுள்ளது. பா.ஜ.கட்சியைச் சேர்ந்த வாஜ்பாய், 1996ஆம் ஆண்டில், 13 நாட்களும், 1998 - 1999ஆம் ஆண்டுகளில், 13 மாதங்களும், 1999 முதல் 2004 வரை, ஐந்தாண்டுகளும் பிரதமராக பதவி வகித்தார். அப்போது, அவருக்கு முட்டு மாற்று அறுவைச் சிகிச்சை உட்பட, பல விதமான சிகிச்சைகள் மேற்கொள்ளப்பட்டன. இந்த சிகிச்சைகளுக்கான செலவுகள் எவ்வளவு என்பதை தெரிவிக்க வேண்டும் எனக்கோரி, தகவல் உரிமைச் சட்டத்தின் கீழ், பிரதமர் அலுவலகத்தில், மொரதாபுரத்தைச் சேர்ந்த ஒருவர் விண்ணப்பித்திருந்தார். அவரின் விண்ணப்பம் பல்வேறு



அமைச்சுக்களுக்கும் அடுத்தடுத்து அனுப்பப்பட்டதே அன்றி, பதில் எதுவும் கிடைக்கவில்லை. இதையடுத்து, அந்த நபர், மத்திய தகவல் ஆணையத்தை அணுகினார். அவரின் மனுவை விசாரித்த, மத்திய தகவல் ஆணையர் சத்தியானந்த மிஸ்ரா பிறப்பித்த உத்தரவு. முன்னாள் பிரதமர் வாஜ்பாய்க்கான, மருத்துவ செலவு

கள் குறித்த விவரம், எங்குள்ளது என்பதை கண்டறிய, மத்திய சுகாதார அமைச்சுக் கமிஷன் நடவடிக்கை எடுக்காதது சரியல்ல. மனுதாரர் கேட்ட விவரங்களைத் தருவதற்குப் பதிலாக, அவரின் விண்ணப்பங்களை, ஒவ்வொரு துறைக்கும் சுற்ற விட்டது ஏற்றுக் கொள்ள முடியாதது. வாஜ்பாயின் மருத்துவ சிகிச்சைக்கான செலவிடப்பட்ட பணம் எவ்வளவு என்பதை, மத்திய சுகாதார அமைச்சுக் கமிஷன் வேண்டும். அதைப் பெற்று, 15 நாட்களுக்குள், அந்த விவரங்களை மனுதாரருக்கு தெரிவிக்க வேண்டும். இவ்வாறு, சத்தியானந்த மிஸ்ரா உத்தரவிட்டுள்ளார்.

வாழ்க வளமுடன்


பெயர்: **சு. ஷர்வின்**
 முகவரி: **கைதடி மேற்கு, உதயநகர், அகவை 2**
 இல் **பல்லாண்டு காலம் வாழ்கவள வாழ்த்துகின்றோம்**

வாழ்க வளமுடன்

சிறாரின் பெயர் :
 முகவரி :
 பிறந்த ஆண்டு :
 கூப்பன்கள் ஐந்தும், புகைப்படமும்

பெற்றோர் கையொப்பம்

உங்களது புத்து வயதுக்குட்பட்ட சிறார்களின் பிறந்த நாள் கொண்டாட்டங்களில் "தினமூலம்" திண்பதிப்பும் இணைகின்றது. உங்களது சிறாரின் புகைப்படத்துடன் கீழ்வரும் கூப்பன்களில் ஐந்தினை நிரப்பி எமக்கு அனுப்பி வையுங்கள். தினமூலம் திண்பதிப்பு உங்கள் அன்புச் செல்வத்தின் பிறந்த நாளன்று புகைப்படத்துடன் கூடிய பிறந்த நாள் செய்தியைப் பிரசுரிக்கும் என்பதை மனமகிழ்வுடன் தெரிவிக்கின்றோம்.



மகாராஷ்டிர மாநிலம் சதாரவில் கட்டப்பட்டுள்ள புதிய தடுப்பணையை திறந்து வைத்த மாநில முதல்வர் பிரகாஷ் சிவாய் மற்றும் மாநில நீர்வளத்துறை அமைச்சர் நிதின் ருத் ஆகியோர் அணையில் படகு சவாரி செய்து மகிழ்ந்தனர்.

தேனீர் கடையில் ஆரம்பித்து பிரதமர் வேட்பாளர்வரை மோடி

நேரத்திர மோடியின் அரசியல் பயணம் தேனீர் கடையில் தொடங்கி பிரதமர் வேட்பாளர் வரை சென்றுள்ளது. இன்று நாடு முழுவதும் விவாதிக்கப்படும் மோடி, கடந்து வந்த பாதை சாதாரண மானதல்ல. பண பலத்தாலோ, அரசியல் பின் புலத்தாலோ நேரத்திர மோடி இந்த பதவிக்கு வரவில்லை. காந்தி பிறந்த குஜராத் மாநிலத்தில் உள்ளது வாடநகர் என்ற சின்னஞ்சிறு கிராமம். இந்த கிராமத்தை சேர்ந்த விவசாயி தாமோதரதாஸ் மூல்சந்த் மோடி-ஹீராபென் தம்பதியின் 6 பிள்ளைகளில் 3ஆவது பிள்ளைதான் நேரத்திர மோடி. உழைத்தால்தான் சோறு என்று இருந்த அந்த குடும்ப



பத்தில் எல்லோரும் உழைத்தனர். பாடசாலை பருவத்தில் அங்குள்ள பேருந்து நிலையத்தில் நேரத்திர மோடி அவரது அண்ணன் நடத்தி வந்த தேனீர் கடையில் வேலை பார்த்தார். அதோடு பாடசாலை படிப்பையும் தொடர்ந்தார். படிப்பில் ஒரு சராசரி மாணவராகவே இருந்தார். பள்ளிப் பருவத்திலேயே ஆர்.எஸ்.எஸ். இயக்கத்தின் மீது ஆர்வம் கொண்டார். குஜராத், பல்

கலைக் கழகத்தில் எம்.ஏ. அரசியல் பொருளாதாரம் படித்தார். அப்போது ஆர்.எஸ். இயக்கத்தில் தீவிரமாக ஈடுபட்டதால் அவருக்கு பிரசாரகர் பதவி கொடுத்தனர். அந்தப் பதவியில் திறம்பட செயலாற்றினார். பிரம்மச்சாரியாகவே வாழ்க்கை பயணத்தை தொடரும் மோடி தனது அரசியல் பயணத்தில் மிகப்பெரிய எதிரியாக நினைப்பது ஊழலைத்தான். ஊழலை ஒரு போதும் நெருங்கவிடமாட்டேன் என்று கர்ஜிக்கும் மோடி எல்லா மேடைகளிலும் அதற்காக ஒரு வசனத்தை அடிக்கடி பேசுவார். அந்த வசனம் இதுதான். 'நானும் சாப்பிடமாட்டேன். மற்றவர்களுக்கும் சாப்பிட விடமாட்டேன்'

பாக்.சிறைகளில் வசதியின்மை; 1100 பெண்கள் கைதிகள் அவலம்



பாகிஸ்தான் சிறைகளில் போதிய வசதி இன்மையால் 1100 பெண்கள் அவதியடைந்துள்ளனர்.

பாகிஸ்தானில் உள்ள பல் வேறு சிறைகளில் சுமார் 75 ஆயிரம் கைதிகள் அடைத்து வைக்கப்பட்டுள்ளனர். இவர்களில் மரண தண்டனை விதிக்கப்பட்ட 35 பேர் உட்பட ஆயிரத்து 100 பெண்களும் உள்ளனர். இவர்கள் அனைவரும் சிறையினுள் மிக மோசமான நிலையில் உள்ளதாக பாகிஸ்தான் மனித உரிமை அமைப்பு கூறியுள்ளது.

இது போலவே லாக் அபில் வைத்திருக்கும் பெண்களுக்கும் உரிய வசதிகள் செய்து தரப்படவில்லை எனவும் அந்த அமைப்பு

குறை கூறியுள்ளது.

இங்குள்ள குளியலறை சுவர் 4 அடி உயரம் கொண்டதாக இருக்கிறது. வழிப்போக்கர்கள் பார்க்கும் வகையில் இந்தக் சுவர் மிகவும் குட்டையாக உள்ளது.

மேலும், 18 வயதுக்குட்பட்ட பெண்களுக்கு தனியாக சிறார் காப்பகம் ஏதும் அமைத்துத் தரப்படவில்லை.

2012ஆம் ஆண்டில் மட்டும் 41 பெண்கள் மீது அசிட் வீச்சு சம்பவம் நடந்துள்ளது.

கள்ளத் தொப்பு வைத்திருந்ததாக சந்தேகப்பட்டு 15 பெண்களின் கைகள் துண்டிக்கப்பட்டுள்ளன. 37 பெண்கள் தலை மழிக்கப்பட்டும், 49 பெண்கள்

தீயிட்டு எரிக்கப்பட்டும் கொடுமைப் படுத்தப்பட்டுள்ளனர் என மனித உரிமை அமைப்பின் ஆண்டறிக்கையில் கூறப்பட்டுள்ளது.

586 அடி உயரத்திலிருந்து குதித்து 102 வயது மூதாட்டி பிறந்தநாள் சாதனை

586 அடி உயரத்திலிருந்து குதித்து 102 வயது அமெரிக்க மூதாட்டி சாதனை படைத்துள்ளார்.

அமெரிக்காவில், 102ஆவது பிறந்த நாளைக் கொண்டாடிய பெண், 586 அடி உயரத்திலிருந்து குதித்து சாதனை படைத்துள்ளார்.

நியூயோர்க்கைச் சேர்ந்த டோரோதி கஸ்டர். சமீபத்தில் தனது 102 ஆவது பிறந்த நாளை கொண்டாடினார். இவர், இதை யொட்டி வித்தியாசமாக எதை யாவது செய்யத் திட்டமிட்டார். நியூயோர்க்கின், ஸ்டேக் ரிவர் மீது கட்டப்பட்டுள்ள, பெரின் பிரிட்ஜ் சென்றடைந்தார். பின், உயரமான இடத்திலிருந்து கீழே குதிக்கும் விளையாட்டான, "பேஸ் ஜம்ப்" இல் ஈடுபட்டார்.

இதன் மூலம், 102 வயதில், 586 அடி உயரத்திலிருந்து

குதித்து சாதனை படைத்துள்ளார். தன் சாதனை குறித்து பேசிய கஸ்டர், உயரத்திலிருந்து குதிக்க வேண்டும் என்ற எண்ணம் மட்டும்

இருந்ததாகவும், அந்த ஆர்வத்தில், தன் வயதைப் பற்றி சிந்திக்கவில்லை, என, தெரிவித்துள்ளார்

புலம்பெயர்ந்து வருவோர் எண்ணிக்கை பிரான்ஸில் மிகவும் அதிகரிப்பு

புலம்பெயர்ந்து வந்தவர்கள் பிரான்ஸில் அதிக எண்ணிக்கையில் இருப்பதாக முன்னாள் அமைச்சர் பிரான்ஸில் பில்லோன் அறிவித்துள்ளார். இது குறித்து UMP கட்சியின் அமைச்சர் பில்லோன் கூறுகையில், பிரான்ஸுக்கு அதிகளவான மக்கள் புலம்பெயர்ந்து வந்து கொண்டிருக்கிறார்கள்.

இதனை உடனடியாக தடுக்க வேண்டும். இங்குள்ள சூழ்நிலைகள் அவர்களை வரவேற்கத்தக்கதாக இல்லை.

தேர்தல் பிரசாரத்தின் போது முன்னாள் ஜனாதிபதி நிக்கோலாஸ் சர்கோசி பயன்படுத்திய கொள்கைகளே, புலம்பெயர்ந்தவர்களின் எண்ணிக்கை அதிகரிக்க காரணமாக இருக்கலாம். இவ்வாறு புலம்பெயர்ந்தவர்களின் எண்ணிக்கை அதிகமாகி கொண்டிருந்தால் பிரான்ஸில் வேலையில்லா திண்டாட்டம் உட்பட பல்வேறான பிரச்சினைகள் ஏற்படலாம் என்று தெரிவித்துள்ளார்.

இவர் கடந்த 2007ஆம் ஆண்டு முதல் 2012ஆம் ஆண்டு வரையிலான பிரதமராக பதவி வகித்தவர் என்பது குறிப்பிடத்தக்கது.

கணக்குக்கு விடை சொன்னால் ரூ.5.60 கோடி பரிசு

(வோஷிங்டன்)

கணக்கில் சூர்ப்புலியா நீங்கள்? கோடீஸ்வரர் ஆக வேண்டும் என்று ஆசை உள்ளதா? அப்படியென்றால், இந்தக் கணக்குக்கு விடை சொன்னால் உங்களுக்கு ரூ.5.60 கோடி பரிசு கிடைக்கும். அமெரிக்காவைச் சேர்ந்தவர் ஆன்டி பீல். கோடீஸ்வரர். கணக்கின் மீது தீராத காதல் கொண்டவர். அமெரிக்காவின் ரோட் தீவில் உள்ள கணித அமைப்பு (ஏஎம்எஸ்) ஒரு புதிய யூக வடிவ, சவால் கணக்கு ஒன்றை வெளியிட்டது. இதற்கு யாராவது தீர்வு கண்டால், அதற்கு ரூ.2.80 இலட்சம் பரிசு தருவதாக, 1997இல் ஆன்டி பீல் அறிவித்தார்.

ஆனால், 17 ஆண்டுகளாகியும் கூட ஏஎம்எஸின் யூக கணக்குக்கு யாராலும் தீர்வு காண முடியவில்லை என்பதுதான் குறிப்பிடத்தக்கது. இந்நிலையில், இந்த 'கணக்குக்கான பரிசுத் தொகையை ரூ.5.60 கோடியாக உயர்த்தி அறிவித்துள்ளார் ஆன்டி பீல். இதையடுத்து இந்தக் கணக்கின் பெயரை, 'பீல் கன்ஜெக்டர்' என்று பெயர் சூட்டியுள்ளது, ஏ.எம்.எஸ். இதேபோல், இதற்கான பரிசுத் தொகைக்கு, 'பீல் பரிசு' என்றும் பெயரிடப்பட்டுள்ளது.

இவ்வளவு மதிப்பு வாய்ந்த அந்தக் கணக்கு: $Ax+By=Cz$.

A, B, C, x, y, z ஆகியவை நேர் மறை முழு எண்கள். மேலும், x, y, z ஆகியவை 2ஐ விட பெரியவை. மேலும், A, B, C ஆகியவை கட்டாயமாக பிரதம பொது காரணியாக இருக்க வேண்டும். விடை தெரிந்தால், ஏ.எம்.எஸ் அமைப்பிடம் நீங்களும் விண்ணப்பிக்கலாம்.



ஏமனில் போராட்டம் 10 பேர் உயிரிழப்பு



ஏமனில் நடந்த போராட்டத்தில் 10 பேர் பலியாகியுள்ளனர். ஏமன் தலைநகர் சானாவில் உள்ள தேசிய பாதுகாப்பு நிறுவனத்தின் மீது ஷியா சைதி தீவிரவாதிகள் தாக்குதல் நடத்தினர். அரசியல் காரணங்களுக்காக அங்கு தடுத்து வைக்கப்பட்டுள்ளோர்களை விடுதலை செய்யவேண்டி நடந்த இந்த போராட்டத்தில் கிரெனெடு மற்றும் நவீன ஆயுதங்கள் கொண்டு தாக்குதல் நடத்தப்பட்டது.

பதிலுக்கு இராணுவத்தினர் நடத்திய தாக்குதலில் குறைந்தது 10 பேர் கொல்லப்பட்டனர். 38 பேர் படுகாயமடைந்தனர். 87 பேர் தடுத்து நிறுத்தப்பட்டனர் என்று அரசுத்தரப்பு செய்திகள் தெரிவிக்கின்றன.

மேலும் ஏமனின் கிழக்குப் பகுதியில் உள்ள அல்ஜாப் பகுதியில் அமெரிக்க ஆளில்லா விமானம் நடத்திய தாக்குதலில் அல் கொய்தா தீவிரவாதிகள் மூன்று பேர் கொல்லப்பட்டனர்.

வாகன புகை, வேகத்திற்கு எதிராக மெக்சிக்கோவில் விசித்திரமான போராட்டம்

வாகனங்கள் வெளியிடும் புகை மற்றும் ஓட்டுநர்களின் அதிகவேகம் போன்றவற்றை எதிர்த்து மெக்சிக்கோ நாட்டில் நேற்று ஆயிரக்கணக்கானோர் சைக்கிள்களில் நிர்வாண சவாரி போராட்டம் நடத்தினர்.

மெக்சிக்கோவின் மத்திய பகுதியில் உள்ள ஜலிஸ்கோ மாநிலத்தின் பழமைவாத அமைப்பினையும் எதிர்த்து இந்த ஆர்ப்பாட்டம் நடந்ததாகவும் இதனை ஏற்பாட்டாளர்கள் தெரிவித்தனர். சுமார் 3 ஆயிரம் ஆர்ப்பாட்டக காரர்கள் 20 கி.மீ. தூரம் சைக்கிளில் ஜலிஸ்கோ மாநிலத்தில் உள்ள பெரிய நகரமான குவாட்

லஜாராவிற்கு பேரணியாகச் சென்றனர்.


அவர்களில் சிலர் நிர்வாணமாகவும், சிலர் நீச்சல் உடைகளுடனும் மற்றும் சிலர் உள்ளாடைகளுடனும் ஊர்வலத்தில் பங்கு கொண்டனர்.

தலைநகர் மெக்சிக்கோ சிட்டி அருகிலும், 2 ஆயிரத்துக்கும் மேற்பட்டோர் இதுபோன்ற நிர்வாண சைக்கிள் ஊர்வலத்தில் ஈடுபட்டனர். சிலர் தங்களது உடம்பில் உடையக் கூடியது என்ற ஸ்டிக்கர்களை ஓட்டியிருந்தனர். சிலர் புகையினை ஒழித்து சைக்கிள்களை உபயோகப்படுத்துவோம் என்ற ஸ்டிக்கர்களையும்,

இந்த நகரம் எல்லோருக்குமானது, சைக்கிள்களும் இங்கே அனுமதிக்கப்பட வேண்டும் என்ற பொருள்படும்படியும் ஸ்டிக்கர்களை ஓட்டியிருந்தனர்.

நிர்வாணமாக சென்றதன் மூலம் பரபரப்பான போக்குவரத்தில் தங்களுக்கு ஏற்படும் ஆபத்துகள் குறித்து உணர்த்தியதாக அவர்கள் கூறினர். ஆனால் குவாட்லஜாராவில் ஊர்வலம் சென்றவர்கள் நகரின் பழமைவாதத்தை எதிர்க்க ஒரு வாய்ப்பாக இதனைப் பயன்படுத்திக் கொண்டனர்.

மிகவும் பழமைவாத நகரமான அங்கு இப்படி நிர்வாண சவாரி செய்வதென்பது கத்தோலிக்க மத ஒழுக்கப் பண்புகளை மீறிய செயலாகக் கருதப்படும் என்று இந்த ஊர்வலத்தில் முதன் முதலாகப் பங்கு கொண்ட ஒரு ஆர்ப்பாட்டக்காரர் தெரிவித்தார். தாங்கள் சுதந்திரமானவர்கள் என்பதை உணர்த்துவதே முக்கியமானது என்றும் அவர் கூறினார். சில வருடங்களாக ஜலிஸ்கோ மாநிலத்தில், ஓரினச் சேர்க்கையாளர்களின் பெருமைமிகு அணிவகுப்பு உட்பட, தூண்டுதலாக இருக்கக் கூடிய நிறைய நிகழ்வுகள் நடைபெறுகின்றன என்று தகவல்கள் தெரிவிக்கின்றன.



பிரந்தர வீடுகள் எப்போது கிடைக்கும்

ஏக்கத்துடன் கிளிநொச்சி மக்கள்

(கிளிநொச்சி)
கிளிநொச்சி மாவட்டத்தில் யுத்தத்தினால் இடம்பெயர்ந்து மீள்குடியேறியுள்ள மக்களுக்கு தற்காலிக வீடுகள் அமைத்து வழங்கப்பட்ட நிலையில் அத்தற்காலிக வீடுகளும் படிப்படியாகப் பயன்படுத்த முடியாத நிலைக்குச் செல்வதாக மக்கள் தெரிவிக்கின்றனர்.

இம்மாவட்டத்தில் ஒவ்வொரு பிரதேச செயலர் பிரிவுகளிலும் இவ்வாறு மீள்குடியேறிய மக்கள் தற்காலிக வீடுகள் அமைத்து வழங்கப்பட்ட நிலையில், 3 வருடங்களாகியும் நிரந்தர வீட்டுத் திட்டவசதிகள் கிடைக்காத மக்கள் தற்காலிக

வீடுகளை மீளவும் பயன்படுத்த முடியாத சேதமடைவதாகத் தெரிவிக்கின்றனர்.

மீள்குடியேறிய மக்களில் குறிப்பிட்ட சிலருக்கே இந்திய வீட்டுத் திட்டம், அரசு சார்பற்ற நிறுவனங்களின் வீட்டுத்திட்டம் என்பன வழங்கப்பட்ட நிலையில் பெரும்பாலான மக்களுக்கு இவ்வசதிகள் கிடைக்காத நிலையில், தற்காலிக வீடுகளிலேயே இன்னமும் வாழ்ந்து வருவதாகத் தெரிவிக்கப்படுகிறது.

தற்காலிக வீடுகள் சேதமடைந்துள்ளதால் அதனை மீளத்திருத்துவது அல்லது அரைநிரந்தர வீட்டு வசதிகளைப்

பெற்றுத்தருவது போன்ற விடயங்களில் உரியவர்கள் நடவடிக்கை எடுக்க வேண்டும் எனத் தெரிவிக்கும் மக்கள் தாம் சேதமடைந்துள்ள தற்காலிக வீடுகளில் வசிக்க முடியாத அளவுக்கு வீடுகள் சேதமடைந்திருப்பதாகக் கவலையுடன் சுட்டிக்காட்டுகின்றனர். (28)

தென்பகுதி புயல், மழை உயிரிழப்பு 41 ஐ எட்டியது

தென்பகுதியில் புயல், மழையால் பலியானவர்கள் எண்ணிக்கை 41 ஆக உயர்வடைந்துள்ளது.

அத்துடன் காணாமற்போன 30 மீனவர்களைக் கண்டு பிடிக்க தேடுதல் தொடரும் நிலையில், உயிரிழப்புகள் மேலும் அதிகரிக்கலாம் என்று அஞ்சப்படுகிறது.

மேற்கு மற்றும் தெற்கு கரையோர மாவட்டங்களில் கடலுக்குச் சென்றிருந்த பல மீன்பிடிப் படகுகள் இந்தப் புயலில் சிக்கி காணாமற்போயிருந்தன.

கடற்படையினரும் விமானப் படையினரும் தொடர்ந்தும் தேடுதல் மீட்புப் பணிகளில் ஈடுபட்டுவருகின்றனர்.

இந்த நிலையில், இதுவரை 38 மீனவர்களின் சடலங்கள் மீட்கப்பட்டுள்ளன. அதே அளவிலானோர் காயங்களுடன்

காப்பாற்றப்பட்டுள்ளனர். பலப்பிட்டிய பிரதேசத்தில் மீன்பிடிக்கச் சென்ற மீனவர்களில் 11 பேரின் சடலங்கள் நேற்றைய தினம் அப்பகுதியில் கரையொதுங்கியுள்ளன.

காணாமற்போயுள்ள 3 பேரின கதி என்னவென்று தெரியாத நிலையில் உயிரிழந்தவர்களின் எண்ணிக்கை மேலும் அதிகரிக்கலாம் என்று அஞ்சப்படுகிறது. மீனவர்கள் கடலுக்குச் செல்ல முன்னதாகவே, சீரற்ற காலநிலை தொடர்பாக வளிமண்டலவியல் அதிகாரிகள் எச்சரிக்கை அறிவித்தல்களை விடுத்தார்களா என்று ஆராயுமாறு ஜனாதிபதி உத்தரவிட்டுள்ளார்.

இதேவேளை, உயிரிழந்த மீனவர்களின் குடும்பங்களுக்கு நிவாரணத் தொகைகள் வழங்கப்படுமென்று அரசாங்கம் அறிவித்துள்ளது.

13 ஆவது திருத்தத்தின்...

வருகின்றது. அரசியல் யாப்பு விடயங்களைக் கண்டுநோக்கும் போது, இந்தச் சீர்திருத்தம் அமுல்படுத்தப்படாதுவிட்டால், வெளிநாட்டு தலையீடு ஏற்படுவதற்கு காரணமாய் அமையலாம். மத்திய அரசின் அதிகாரம் மேலும் வலுப்பெறும். முக்கியமாக வடக்குப் பிரச்சினை நாட்டின் தேசியப் பிரச்சினையாகக் காணப்படுகின்றது. அதற்கான விடைகள் தேசிய அரசியல் தலைமைத்துவம் சிங்கள, தமிழ் தலைவர்கள் மூலமாக முன்னெடுக்கப்பட வேண்டும். இதற்காக சிரமமான, அவதானத்துடன் கூடுதல் செயற்பாடுகள் காணப்படுதல் அவசியம். அரசியல் சீர்திருத்தத்தை மேற்கொள்ள முன்னர், அரசியல் கட்சிகள், சிவில் அமைப்புக்கள் ஒன்றிணைந்து அனைத்துக் காரணிகளையும் கருத்தில் கொண்டு பரந்த நோக்குடன் கூடிய அரசியல் யாப்பை அமைக்க வேண்டும். ஆனால் அம்மாதிரியான ஒரு நிலையை எம்மால் காண முடியாதுள்ளது.

அதேபோல் யாப்பு சீர்திருத்தங்களுக்குப்படுத்த முனைவதை விட, பல்வினத்தன்மைக்கு மதிப்பளித்து மக்களை ஒன்று திரட்டி, புதியதொரு யாப்பினை ஏற்படுத்துவதே எம்மைப் பொறுத்தமட்டில் சிறந்த விடயமாக விளங்குகிறது. புதிய யாப்பினை முன்னெடுப்பதன் ஊடாக, அனைத்து மக்களுக்கும் நீதியை ஏற்படுத்தும் ஓர் நிலை ஏற்பட வேண்டும் அரசியல் கட்சிகள் மற்றும் அனைத்து சமூகங்களும் ஒன்றிணைய வேண்டும்.

இந்தக் காரணங்களை முன்வைத்து இலங்கை கத்தோலிக்க தேசிய பேரவை, இலங்கை அரசிடம் கேட்டுக்கொள்வது யாதெனில், 13 ஆம் சீர்திருத்தத்தை சீர்திருத்தத்துக்குள்ளாக்க உத்தேசித்துள்ள சீர்திருத்தச் சட்டத்தை முன்னெடுக்க வேண்டாம். அச்சீர்திருத்தத்தை முற்றாக யாப்பிலிருந்து அகற்ற வேண்டாம். மாறாக, அனைத்துத் தரப்பினருடனும் கலந்துரையாடி, முக்கியமாக நாடாளுமன்றத் தெரிவுக்குழுவின் ஊடாக, முழுமையான புதிய அரசியல் யாப்பினை உருவாக்க வேண்டும். எமது நாட்டில் அனைத்து மத, இன வேறுபாடுகள் கருத்தில் கொள்ளப்படாத, நீதியைப் பாதுகாக்கும் சமாதானத்தை ஏற்படுத்தும் சபீட்சம் மலரும் ஒரு யாப்பு உருவாக வேண்டும் என்பதே எமது அவா. இதன் அடிப்படையில் வடக்கில் மாகாணத் தேர்தல் 13ஆம் சீர்திருத்தத்திற்கிணங்க நடத்தப்பட வேண்டும் என்பதை நாம் வலியுறுத்துவதோடு, அதன் பின்னர் புதிய அரசியல் யாப்பு ஒன்றை இந் நாட்டிற்கு அறிமுகப்படுத்த முடியும் என வலியுறுத்துகின்றோம் எனத் தெரிவிக்கப்பட்டுள்ளது.

13 ஆவதை...

ஜாதிக் ஹெல உறுமயவின் கோரிக்கைகளால் எவ்வித பிரச்சினைகளும் இல்லையெனவும் அவர் தெரிவித்தார்.

மானிப்பாய் வைத்தியசாலைக்கு புதிய அம்புலன்ஸ் வண்டி

மானிப்பாய் பிரதேச அரசினர் வைத்தியசாலைக்குப் புதிய அம்புலன்ஸ் வண்டி யொன்று வழங்கப்படவுள்ளதாக அறிவிக்கப்பட்டுள்ளது.

கடந்த 2009 ஆம் ஆண்டு சொந்தக் காணியில் புதிதாக அமைக்கப்பட்ட இவ்வைத்திய சாலையின் மகப்பேற்று விடுதி உட்பட பல சிகிச்சைப் பிரிவுகள் செயற்பட்டு வருகின்றன.

இந்நிலையில், அண்மையில் புதிதாக தெரிவு செய்யப்பட்ட நோயாளர் நலன்புரிச் சங்கத்தினர் யாழ்.மாவட்ட நாடாளு

மன்ற உறுப்பினர் மு.சந்திரகுமாரிடமும் யாழ்.பிராந்திய சுகாதார சேவைகள் பணிப்பாளரிடமும் இவ்விடயம் தொடர்பாகக் கேட்டுக் கொண்டதற்கிணங்க சந்திரகுமாரின் சிபார்சுக்கமைய சுகாதார சேவைகள் பணிப்பாளர் டாக்டர் ஆர். கேதீஸ்வரனால் புதிய அம்புலன்ஸ் வண்டி யொன்று விரைவில் வழங்கப்படவுள்ளது.

இவர்களுக்கு நோயாளர் நலன்புரிச் சங்கத்தினர் தமது நன்றிகளைத் தெரிவித்துள்ளனர். (104)

பால் பராமரிப்பு நிலையத்துக்கு கனடா அன்பர் செலவில் புதிய கட்டடம்

சண்டிலிப்பாய் மத்தி பால் பராமரிப்பு நிலையத்தினைச் சொந்தக் கட்டடத்தில் அமைப்பதற்கு கடந்த 29 ஆம் திகதி அடிக்கல் நாட்டி வைக்கப்பட்டது.

முதியோர் பராமரிப்பு நிலையத் தலைவர் கே.தம்பாப்பிள்ளை தலைமையில் நடந்த இவ்வைப் வத்தில் தல்வலைப் பிள்ளையார் ஆலய தர்மகர்

த்தா சபைத்தலைவர் செ.நித்தியானந்தாவால் அடிக்கல் நாட்டி வைக்கப்பட்டுள்ளது.

இக்கட்டடத்தினைத் தமது சொந்தச் செலவில் அமைக்க கனடா நாட்டைச் சேர்ந்த பி.புசேலர் முன்வந்துள்ளார். இதற்கான காணியைக் கொற்றாவத்தை சுந்தரம் குடும்பத்தால் அன்பளிப்பாக வழங்கப்பட்டுள்ளது. (104)

கசினோ ...

கசினோ மையமொன்று அமைக்கப்பட உள்ளதாகத் தெரிவித்துள்ளார்.

அரசாங்கமோ, நிறுவனம் ஒன்றோ அல்லது வேறும் நபர் ஒருவரோ நாட்டில் கசினோ நிலையங்களை அமைக்க முயற்சித்தால் போராட்டம் நடத்தப்படும் என அவர் குறிப்பிட்டுள்ளார்.

இந்த நாட்டுக்கு அவ்வாறான விளையாட்டுக்கள் அவசியமில்லை என அவர் சுட்டிக்காட்டியுள்ளார்.

கசினோ மையங்கள் அமைக்கப்பட்டால் ஒட்டுமொத்தப் பெளத்தர்களே வீதியில் இறங்கி ஆர்ப்பாட்டம் நடத்துவார்கள் என அவர் குறிப்பிட்டுள்ளார்.

இந்த விடயத்தை இலங்கை மக்களுக்கு அறிவிக்க நடவடிக்கை எடுக்கப்பட வேண்டுமென அவர் வலியுறுத்தியுள்ளார்.

15 வயது சிறுமி...

தெரியவருவதாகவுது, யாழ். நல்லூர் கொண்டலடி பகுதியைச் சேர்ந்த 15 வயதான சிறுமியை நல்லூர் பகுதியில் வைத்து மூன்று பேர் கொண்ட குழுவினர் முச்சக்கர வண்டியில் நேற்று முன்தினம் கடத்திச் சென்றுள்ளனர்.

கடத்திச் சென்ற கும்பலில் பெண்ணொருவர் உட்பட இரு ஆண்களும் இருந்ததாக தெரிவிக்கப்படுகின்றது.

அந்தக் குழுவினர், சிறுமி அணிந்திருந்த சங்கிலி, தோடுகள் உட்பட நகைகளை பறித்து விட்டு ஆள் நடமாட்டம் இல்லாத இடத்தில் வைத்து சிறுமியை தூக்கி வீசிவிட்டு சென்றுள்ளனர்.

கடத்திச் சென்று தூக்கி வீசப்பட்ட சிறுமி தற்போது யாழ். போதனா வைத்தியசாலையில் சிகிச்சை பெற்று வருகின்றார்.

குறித்த சம்பவம் தொடர்பாக சிறுமியின் தாயார் யாழ். சிறு குற்றத்தடுப்பு பொலிஸ் நிலையத்தில் முறைப்பாடு செய்துள்ளார்.

இதனைத் தொடர்ந்து அச்சு வேலி வடக்குப் பகுதியைச் சேர்ந்த 65 வயதான பெண்ணையாழ். சிறு குற்றத்தடுப்பு பொலிஸார் சந்தேகத்தின் பேரில் கைதுசெய்து விசாரணைகளை மேற்கொண்டு வருகின்றனர்.

தனிப்பட்ட பகைமை காரணமாகவே குறித்த சிறுமி கடத்தப்பட்டிருப்பதாக ஆரம்பக் கட்ட விசாரணைகளிலிருந்து தெரிய வருகின்றது என்று பொலிஸார் தெரிவித்துள்ளனர். (25)

பிரகீத்தின்...

தெரிவித்துள்ளார். 26 ஆண்டு கால யுத்தத்தின் போது 5671 பேர் பலவந்தமான முறையில் காணாமற்போயிருப்பதாக ஐக்கிய நாடுகள் அமைப்பின் புள்ளி விபரத்தகவல்கள் சுட்டிக்காட்டுவதாக அவர் குறிப்பிட்டுள்ளார்.

2008-2009 ஆம் ஆண்டு காலப் பகுதியில் காணாமற்போனவர்கள் பற்றிய தகவல்கள் இதில் உள்ளடக்கப்படவில்லை எனவும் அவர் சுட்டிக்காட்டியுள்ளார்.

கதிர்காமம்...

வருடாந்த ஆடி மாத தீர்த்த உற்சவம் இந்த ஆண்டு, யூலை 8 ஆம் திகதி கொடியேற்றத்துடன் ஆரம்பமாகி யூலை 22 ஆம் திகதி ஆடிப் பெளர்ணமி தினமன்று தீர்த்த உற்சவத்துடன் முடிவடைவதாக இந்து பஞ்சாங்க நாட்காட்டிகளில் குறிப்பிடப்பட்டுள்ளது.

ஆனால், ஆகஸ்ட் 27 ஆம் திகதி கொடியேற்றத்துடன் ஆரம்பமாகும் உற்சவம் ஆகஸ்ட் 21ஆம் திகதி ஆவணி பெளர்ணமிக்கு முதல்நாள் அன்றே தீர்த்த உற்சவத்துடன் நிறைவு பெறும் என்று தற்போதைய ஆலய நிர்வாகம் அறிவித்துள்ளது.

இந்தத் திகதி மாற்றம் தங்களுக்கு ஏமாற்றத்தையும் கவலையையும் அளிப்பதாக இந்து அமைப்புக்கள் தனது கவனத்துக்குக் கொண்டு வந்துள்ளதாக யோகேஸ்வரன் எம்.பி. மேலும் சுட்டிக்காட்டியுள்ளார்.

கதிர்காம ஆலயத்தின் உற்சவத் திகதிகளை ஒட்டியே திரு விழாக்களை நடத்தும் முருகன் ஆலயங்களின் திருவிழாக்காலங்களும் இதனால் பாதிக்கப்பட்டுள்ளதாகவும் அவர் கூறினார்.

இதேவேளை, பஸ்நாயக்க நிலமே எனப்படும் கதிர்காம நிர்வாகத் தலைவர்களாலேயே இந்த மாற்றம் அறிவிக்கப்பட்டுள்ளதாகவும் அதற்கான காரணங்கள் பற்றி தெரிவிக்கப் படவில்லை என்றும் நாட்டின் இந்து கலாசார திணைக்கள அதிகாரிகள் தெரிவித்துள்ளனர்.

இதேவேளை, கதிர்காம உற்சவத்தில் கலந்து கொள்வதற்காக வடக்கிலிருந்து கிழக்கு மாகாணம் ஊடாக மாதக் கணக்கில் பாதயாத்திரையில் ஈடுபட்டுள்ள இந்து அடியார்களும் இதனால் பாதிக்கப்பட்டுள்ளதாகவும் யோகேஸ்வரன் எம்.பி கூறியுள்ளார்.

யாழ்ப்பாணம் செல்வச் சந்திதி முருகன் ஆலயத்திலிருந்து புறப்பட்ட பாத யாத்திரைக் குழுவினர் கிளிநொச்சி, முல்லைத்தீவு மாவட்டங்கள் ஊடாக தற்போது திருகோணமலை மாவட்டம் பட்டத்திடல் முருகன் ஆலயத்தை வந்தடைந்துள்ளனர்.

அப்படியிருந்தும் கதிர்காமம் ஆடிவேல் உற்சவத்தில் செய்யப்பட்டுள்ள இந்த மாற்றம் கவலை அளிக்கிறது என்று பாதயாத்திரை பக்தர்கள் கூறுகின்றனர்.

ஆனால், உற்சவத்தை முன்னிட்டு கன்னிக்கால் நாட்டப்பட்டு 45 நாட்களின் முடிவிலேயே தீர்த்தோற்சவம் நடத்த வேண்டுமென்பதால், கன்னிக்கால் நாட்ட வேண்டிய கடந்த வைகாசி பெளர்ணமி தினத்தன்று அதற்கு உகந்த நேரம் அமையவில்லை என்று கதிர்காம ஆலயத்தின் தலைமை கட்டறாணை பூசகர் சோமபால பிரதநாயக்க தெரிவித்துள்ளார்.

அதனாலேயே, எதிர்வரும் ஆனி பெளர்ணமி தினத்தில் கன்னிக்கால் நாட்டப்படும் என்றும் அவர் கூறியுள்ளார்.

13ஆவது சட்டத்தில்...

யும் முயற்சி ஆழ்ந்த கவலையை ஏற்படுத்துவதாகவும் இந்த அறிக்கையில் கூறப்பட்டுள்ளது.

முன்மொழியப்பட்டுள்ள திருத்த வரைவு, மாகாணசபைகளை மத்திய அரசு அதிகாரம் செய்வதை இலகுபடுத்தும் என்றும், எதிர்க்கட்சிகளின் கட்டுப்பாட்டில் உள்ள மாகாண சபைகள் இதனால் பாதிக்கப்படும் என்றும் குறிப்பாக வடக்கு, கிழக்கு மாகாணங்களே அதிகளவில் பாதிக்கப்படும் என்றும் வெள்ளிக்கிழமை மன்றத்தின் அறிக்கையில் சுட்டிக்காட்டப்பட்டுள்ளது.

ஆயுதப் போரில் இருந்து மீண்டு எழுந்து வரும் நாட்டில், 13 ஆவது திருத்தச் சட்டத்தின் கீழ் அதி காரங்களைப் பகிர்தளிப்பது நல்லிணக்கத்துக்கும் அமைதிக்கும் அவசியமானது என்றும் அந்த அறிக்கையில் வலியுறுத்தப்பட்டுள்ளது.

இந்த அறிக்கையில், சூரிய விக்ரமசிங்க, கலாநிதி ஜெயம்பதி விக்ரமரத்தன, வண. ருலிப் பி. சிகேரா, திஸ்ஸ ஜெயதிலக, அகிலன் கதிர்காமர், தீபிகா உடக, பேராசிரியர் அர்ஜுன அலுவிகார, சீதை திருச்செல்வம், வண.கலாநிதி ஜெய சிறி பிரிஸ், ஆன் அபே சேகர, மனோரி முத்தெட்டு வேகம, உட்பட பலர் ஒப்பமிட்டனர்.

வெளிநாட்டு வேலைவாய்ப்பு; வடபகுதி இளைஞர்கள் ஏமாற்றம்



வெளிநாடுகளில் வேலை வாய்ப்பு தருவதாகக் கூறிய வரை நம்பிய பலநூறு பேர் ஏமாற்றமடைந்துள்ளனர்.

வேலை கிடைக்கும் வெளி நாட்டிற்குச் செல்லலாம். விசாகிடைக்கும் என்ற ஆவலோடு வந்த வட இலங்கையைச் சேர்ந்த நூற்றுக்கும் மேற்பட்ட இளைஞர்கள் வவுனியா நகர வீதிகளில் கைவிடப்பட்ட நிலையில் உள்ளனர்.

புருணை நாட்டில் வேலை வாய்ப்பு பெற்றுத் தரலாம் எனக்

கூறிய வேலைவாய்ப்பு முகவர் ஒருவரை நம்பி, முன்று மாதங்களுக்கு முன்னர், ஐம்பதினாயிரம் ரூபாய் ரொக்கப் பணத்தைக் கட்டியதாக அவர்கள் தெரிவித்தனர்.

திங்களன்று விசா தருவதாகக் கூறி நேர்முகப் பரீட்சைக்கு வருமாறு வவுனியா ஈரப்பெரிய குளத்தில் உள்ள விருந்தினர் விடுதியொன்றிற்கு எங்களை அழைத்திருந்தார்கள். காலையிலேயே அங்கு சென்று காத்திருந்தோம். வருவதாகக் கூறியவர்கள் வரவே இல்லை. மதியத்தின பின்னர் அவர்கள் தொலை பேசிகளையும் துண்டித்துவிட்டார்கள். தொடர்புகொள்ள முடியவில்லை. நாங்கள் பணம் செலுத்திய மதவாச்சி நகரில் உள்ள அலுவலகத்திற்குச் சென்று விசா

ரித்த போதிலும் சரியான பதில் எங்களுக்குக் கிடைக்கவில்லை என பாதிக்கப்பட்ட இளைஞர்கள் தெரிவித்தனர்.

ஐயசங்க என்பவர் தான் விமானப் படையில் பணியாற்றுவதாகவும், வெளிநாட்டில் வேலைவாய்ப்பு பெற்றுத் தருவதாகத் தெரிவித்தாகவும் ஆனால் அவர் சொன்னபடி ஏதும் நடக்கவில்லை என்றும் அவர்கள் புலம்புகின்றனர்.

நேற்றுக் காலை எட்டு மணிக் கெல்லாம் ஈரப்பெரியகுளத்திற்கு வாருங்கள். விசா தருவோம் என்றார்கள். அங்கு போய் காத்திருந்ததுதான் மிச்சம். ஒருவருமே வரவில்லை. அங்குள்ள ஹோட்டல் ஒன்றில் ஏற்பாடு செய்யப்பட்டிருப்பதாகக் கூறினார்கள். அங்கு எந்த ஏற்பாடும் செய்யப்படவில்லை. ஏமாற்றத்தோடு திரும்பிய நாங்கள் வவுனியா பொலிஸ் நிலையத்தில் முறைப்பாடு செய்யப் போனால், அவர்கள் மதவாச்சியில் பணம் கட்டிய படியால், அந்த பொலிஸ் நிலையத்தில் சென்ற முறையிடுமாறு கூறி அனுப்பிவிட்டார்கள். இனி என்ன செய்வது என்று தெரியாமல் நடு வீதியில் நிற்கிறோம் என்று அவர்கள் கவலை வெளியிட்டனர். யாழ்ப்பாணம், கிளிநொச்சி, முல்லைத்தீவு, வவுனியா ஆகிய மாவட்டங்களைச் சேர்ந்த 150 பேர் இவ்வாறு வெளிநாட்டு வேலைவாய்ப்பிற்காகப் பணம் செலுத்தியிருப்பதாகத் தெரிவிக்கப்பட்டது.

ஊறணியில் நேற்று பெண்ணின் சடலம் மீட்பு

(வடமராட்சி)

ஊறணி வல்வெட்டித்துறைப் பகுதியில் வீடு ஒன்றிலிருந்து வயோதிகப் பெண் ஒருவரின் சடலம் நேற்று மீட்கப்பட்டிருக்கிறது. இப்பெண்ணின் சடலத்தில் உரசல் மற்றும் நெரிசல் காயங்களின் காணப்பட்டதாகவும் இவர் கொலை செய்யப்பட்டிருக்கலாம் என்று சந்தேகம் எழுந்துள்ளது.

நேற்று இடம்பெற்ற இச்சம்பவத்தைத் தொடர்ந்து ஸ்தலத்துக்கு விரைந்த பருத்தித்துறை நீதிமன்ற நீதவான் திருமதி சிறிநிதி நந்தசேகரம் சடல பரிசோதனைக்கு உட்படுத்தப்பட்டார். சோதிவிங்கம் தெய்வமலர் (வயது-64) என்ற பெண்ணின் சடலமே நேற்று மீட்கப்பட்டது. (116)

தென்னாபிரிக்காவிடம் மண்டியிட்டது பாகிஸ்தான்

(எட்பாஸ்தான்)

தென்னாபிரிக்காவில் நடைபெற்றுவரும் இறுதி சம்பியன் கிண்ணப் போட்டியில் நேற்று நடந்த பிபிரிவு ஆட்டத்தில் தென்னாபிரிக்கா 67 ஓட்டத்தால் வெற்றி பெற்றது.

முன்னதாக நாணச் சுழற்சியில் வெற்றிபெற்ற தென்னாபிரிக்கா முதலில் துடுப்பெடுத்தாடியது. அவ்வணியின் ஆரம்ப வீரர்களாக இங்ரம், அம்லா இணை களமிறங்கிய வேளையில் இங்ரம் (20) ஆட்ட

மிழந்தார். இதன்பின்னர் அணித்தலைவர் டி.வில்லியர்ஸ் இணைந்தார். எனினும் மறுமுனையில் சிறப்பாக விளையாடிய அம்லா (81) அஜ்மலின் சுழலில் சிக்கினார். இவரின் ஆட்டமிழப்பைத் தொடர்ந்து தென்னாபிரிக்க அணியின் விக்கெட்டுக்கள் விரைவில் சரிக்கப்பட்டன.

இதில் டிவில்லியர்ஸ் 31, ருமினி 24 ரண் அவுட்டானார்கள். இறுதியில் தென்னாபிரிக்க அணி 50 ஓவர்கள் நிறைவில் 9 விக்கெட்டுக்களை இழந்து 234 ஓட்டங்களைப் பெற்றது.

பந்துவீச்சில் இர்பான், யுனைட்கான், ஹபீஸ், அஜ்மல், மலிக் ஆகியோர் தலா 1 விக்கெட்டை கைப்பற்றினர். பதிலுக்கு 235 ஓட்டங்கள் எடுத்தால் வெற்றி எனக் களமிறங்கிய பாகிஸ்தான் வீரர்களுக்கு, தென்னாபிரிக்க பந்துவீச்சாளர்கள், மிகுந்த நெருக்கடியை அளித்தனர்.

இதனால் விக்கெட்டுக்கள் விரைவாக வீழ்த்தப்பட்டன. இதில் நசீர் ஐம்செட் (42) அணித்தலைவர் மிஸ்பா உல்ஹக் (55) இருவரைத் தவிர மற்றைய அனைவரும் 16 இற்கும் குறைந்த ஓட்டங்களையே பெற்றனர்.

இறுதியில் பாகிஸ்தான் அணி 45 ஓவர்கள் நிறைவில் அனைத்து விக்கெட்டுக்களையும் இழந்து 167 ஓட்டங்களைப் பெற்று 67 ஓட்டங்களால் தோல்வியைத் தழுவினது. பந்துவீச்சில் மைக்லரென் 4, சோட்சோபே, மொறிஸ் இருவரும் தலா 2, பன்கிசோ, ருமினி இருவரும் தலா ஒரு விக்கெட்டை கைப்பற்றினர். ஆட்டநாயகனாக அம்லா தெரிவானார்.

13 பல்கலை கல்லூரிகள் அடுத்த வருடம் நிறுவ அனுமதி

இளைஞர் விவகார மற்றும் திறன் அபிவிருத்தி அமைச்சர் டலஸ் அழகப்பெரும 13 பல்கலைக்கழக கல்லூரிகளை நிறுவ நடவடிக்கைகளை மேற்கொண்டுள்ளார்.

இந்த பல்கலைக்கழக கல்லூரிகளின் நிர்மாண பணிகளுக்காக 3173 மில்லியன் ரூபா ஒதுக்கப்பட்டுள்ளது.

பெல்வூட் அழகியற்கலை மையத்திலும் சபுகஸ் கந்த தொழில் பயிற்சி மையத்திலும் இரண்டு பல்கலைக்கழக கல்லூரிகள் நிறுவப்படும். ஐயவர்த்தனபுர வைத்தியசாலை வளாகத்தில் சுகாதார கல்விக்கான பல்கலைக்கழக கல்லூரி நிறுவப்படும்.

அம்பாறை தொழில்நுட்ப கல்லூரியில் தேசத்திற்கு மருடகண்காட்சிக்காக நிறுவப்பட்ட புதிய கட்டடங்களில் பல்கலைக்கழக கல்லூரி நிறுவப்படும்.

இதற்கு மேலதிகமாக 09 பல்கலைக்கழக கல்லூரிகளை இரத்தமலான குளியாபிட்டிய, தல்லப் பத்தேகம கட்டுநாயக்க அநுராதபுர பொரல்ர கட்டுபத்த மற்றும் யாழ்ப்பாணம் ஆகிய இடங்களில் நிறுவ அமைச்சர் நடவடிக்கை எடுத்துள்ளார்.

இது தொடர்பாக அமைச்சர் டலஸ் அழகப்பெரும அமைச்சரவைக்கு விடுத்த வேண்டுகோளுக்கு அமைச்சரவை அங்கீகாரம் அளித்தது.

மனநல பரிசோதனையில் விஜய வீரவின் மகள்

(கொழும்பு)

மக்கள் விடுதலை முன்னணியின் முன்னாள் தலைவர் ரோஹண விஜயவீரவின் மகளை மனநல பரிசோதனைக்கு உட்படுத்தும்படி வத்தளை நீதவான் நீதிமன்ற நீதவான் லங்கா ஜயரத்ன நேற்று உத்தரவிட்டுள்ளார்.

தனது தாய் மற்றும் சகோதரனை தாக்கியதாக குற்றஞ்சாட்டப்பட்டுள்ள ரோஹண விஜய வீரவின் மூத்த மகளை தசனி ரிஷா வையையே மனநலபரிசோதனைக்கு உட்படுத்தி முழுமையான அறிக்கையை சமர்ப்பிக்குமாறு நீதவான் உத்தரவிட்டுள்ளார்.

இது தொடர்பிலான வழக்கு

வத்தளை நீதவான் நீதிமன்றத்தில் நேற்று முன்தினம் விசாரணைக்கு எடுத்துக்கொள்ளப்பட்டபோது சிறைச்சாலை அதிகாரிகள் வைத்திய அறிக்கையொன்றை நீதிமன்றத்தில் சமர்ப்பித்தனர். இதன்போதே நீதவான் மேற்கண்டவாறு உத்தரவிட்டுள்ளார்.

அத்துடன், இந்த வழக்கையும் நீதவான் எதிர்வரும் 24 ஆம் திகதிக்கு ஒத்திவைத்தார்.

தன்னையும் அவரது சகோதரனையும் தாக்கியதாக மறைந்த ரோஹண விஜயவீரவின் மனைவி செய்த முறைப்பாட்டையடுத்து இவர் கடந்த மே மாதம் 20 ஆம் திகதி பொலிஸாரினால் கைது செய்யப்பட்டார்.

குடிபோதையில் ஆட்டோ ஓட்டிய குடும்பஸ்தர் விபத்தில் உயிரிழப்பு

குடிபோதையில் முச்சக்கர வண்டியை ஓட்டிச் சென்ற குடும்பஸ்தரொருவர் வேகக்கட்டுப்பாட்டை இழந்து வீட்டு மதிலுடன் மோதிக்கொண்டது. இதனால் சம்பவ இடத்திலேயே குடும்பஸ்தர் உயிரிழந்தார்.

பத்து ஆண்டு காலமாக குடும்பப் பிணக்குக் காரணமாக மனைவியை விட்டுப் பிரிந்து வாழ்ந்துவரும் இவருக்கு ஆறு பிள்ளைகள் உள்ளனர்.

சம்பவ இடத்திற்கு விரைந்த ஊர்காவற்றுறை பொலிஸார் சடலத்தை மீட்டு யாழ்ப்போதனை வைத்தியசாலையில் ஒப்படைத்தனர். இச் சம்பவம் தொடர்பாக யாழ்ப்போதனை வைத்தியசாலையின் பிரதி திபர் மரணவிசாரணை அதிகாரி நவசிவாயம் பிரேம்குமார் விசாரணைகளை மேற்கொண்ட பின்னர் சடலத்தை உறவினர்களிடம் ஒப்படைத்தார்.

இதனால் வேகக் கட்டுப்பாட்டை இழந்து முச்சக்கரவண்டி வீதியோரத்திலுள்ள வீட்டு மதிலுடன் மோதிக்கொண்டது. இதனால் சம்பவ இடத்திலேயே குடும்பஸ்தர் உயிரிழந்தார்.

பத்து ஆண்டு காலமாக குடும்பப் பிணக்குக் காரணமாக மனைவியை விட்டுப் பிரிந்து வாழ்ந்துவரும் இவருக்கு ஆறு பிள்ளைகள் உள்ளனர்.

சம்பவ இடத்திற்கு விரைந்த ஊர்காவற்றுறை பொலிஸார் சடலத்தை மீட்டு யாழ்ப்போதனை வைத்தியசாலையில் ஒப்படைத்தனர். இச் சம்பவம் தொடர்பாக யாழ்ப்போதனை வைத்தியசாலையின் பிரதி திபர் மரணவிசாரணை அதிகாரி நவசிவாயம் பிரேம்குமார் விசாரணைகளை மேற்கொண்ட பின்னர் சடலத்தை உறவினர்களிடம் ஒப்படைத்தார்.

பாரதிய ஜனதாவிடமிருந்து விலகினார் அத்வானி

இந்தியாவின் பிரதான எதிர்க்கட்சியான பாரதிய ஜனதாவின் முத்த தலைவரான எல்.கே.அத்வானி கட்சியின் அனைத்துப் பதவிகளிலிருந்தும் ராஜினாமா செய்துவிட்டார். எதிர்வரும் இந்திய நாடாளுமன்றத் தேர்தலுக்கான பிரசாரக் கமிட்டியின் தலைவராக கட்சியின் சர்ச்சைக்குரிய அரசியல்வாதியும் குஜராத் முதலமைச்சருமான நரேந்திர மோடி, நியமிக்கப்பட்டதை அடுத்து அத்வானி ராஜினாமா செய்துள்ளதாக இந்திய செய்திகள் தெரிவிக்கின்றன.

கட்சி போகும் திசையைப் பற்றி தான் அதிருப்தி அடைந்திருப்பதாகவும், கட்சியின் தலைவர்களில் பெரும்பாலானோர் தங்களது தனிப்பட்ட அரசியல் வாழ்க்கைக்கான திட்டங்களையே முன்கொண்டு செல்வது குறித்து தான் கவலை அடைவதாகவும் தனது ராஜினாமா கடிதத்தில் அத்வானி கூறியிருக்கிறார் என்றும் அந்த செய்திகளில் மேலும் தெரிவிக்கப்பட்டுள்ளது. பா.ஜ.வின் நிறுவனத் தலைவர்களில் ஒருவரான அத்வானி, இந்தவார இறுதியில் கோவாவில் நடந்த கட்சியின் செயற்குழுக் கூட்டத்துக்கு செல்லவில்லை. அவர், தான் உடல் நலமில்லாது இருப்பதாகக் கூறியிருந்தார் என்பது குறிப்பிடத்தக்கதாகும்.



UK, Australia, Canada, Malaysia, Singapore
விரும்பிய நாடு சென்று பணம் சம்பாதிப்பதற்கான
வருமானத்துடன் கூடிய
தொழிற்பயிற்சி & தொழில் வாய்ப்பு
(உணவு, தங்குமிட வசதி இலவசம்)
வெளிநாட்டு பல்கலைக்கழகப் பிரதிநிதியை
நேரில் சந்தித்து அனுமதி பெற
ஜூன்-15 சனி- யாழ்ப்பாணம்
ஜூன்-16 சூப்பிற்று- வவுனியா
ஜூன்-17 திங்கள்- கிளிநொச்சி
ஜூன்-18 செவ்வாய்-மீண்டும் யாழ்ப்பாணம்
முற்பதிவுகளுக்கு 0773 616 798
சிகரம் (C/2829)
153, மணலி வீடு, துறையூர், யாழ்ப்பாணம்.
(DAMRO) செல்பே தொலைபேசி
தொ.எ.எ. 021 222 00 11
www.sikaram.com

பதவி வெற்றிடம்
பக்க வழிவமைப்பாளர்
Corel draw, page maker, Photoshop தெரிந்த பத்திரிகைத் துறையில் அனுபவம் உள்ளவர்கள் நேரில் வரவும்.
ஆளணி முகாமையாளர்,
"தினமுரசு"
373, பிரதான வீதி, யாழ்ப்பாணம்.